

תורה נביאים וכתובים

תרגום יידיש פון יהואש

דברים

דברים

א 1 דאָס זײַנען די ווערטער וואָס משה האָט גערעדט צו גאַנץ ישראל אויף יענער זײַט ירדן, אין מדבר, אין דעם פלוין, אַקעגן סוף, צווישן פּאַרן און צווישן תּוֹפֵל, און לְבֹן, און חֲצֵרוֹת, און די-זֶהָב. – 2 עלף טעג איז פֿון חוֹרֵב ביז קִדְש-בְּרִנֵּעַ אויף דעם וועג פֿון באַרג שְׁעִיר. – 3 און עס איז געווען אין פֿערציקסטן יאָר, אין עלפֿטן חודש, אין ערשטן טאָג פֿון חודש האָט משה גערעדט צו די קינדער פֿון ישראל אַזוי ווי אַלץ וואָס גאָט האָט אים באַפֿוילן פֿאַר זײ; 4 נאָך דעם אַז ער האָט געשלאָגן סיחין דעם מלך פֿון אַמורִי, וואָס איז געזעסן אין חשבון, און עוֹג דעם מלך פֿון בֶּשֶׁן, וואָס איז געזעסן אין עֲשֵׁתָרוֹת אין אֲדָרְעִי. 5 אויף יענער זײַט ירדן, אין לאַנד מוֹאָב, האָט משה גענומען באַשײַדן די דאָזיקע תּוֹרָה, אַזוי צו זאָגן:

6 יהוה אונדזער גאָט האָט גערעדט צו אונדז אין חוֹרֵב, אַזוי צו זאָגן: גענוג אײך זיצן אויף דעם דאָזיקן באַרג; 7 פֿאַרקערט זיך און ציט אײך אַוועק, און גײט צו דעם געבערג פֿון אַמורִי, און צו אַלע זײַנע שכנים, אין דעם פלוין, אין דעם געבערג, און אין דער נידערונג, און אין דרום, און בײַם באַרטן פֿון ים, אין לאַנד פֿון דעם פֿנֵעני, און צום לְבָנוֹן, ביזן גרויסן טײך, דעם טײך פֿרת. 8 זעט, איך האָב איבערגעגעבן דאָס לאַנד צו אײך; גײט און אַרבת דאָס לאַנד וואָס גאָט האָט געשוואָרן צו אײערע עלטערן, צו אַבְרָהָמָה, צו יצחק, און צו יעקבֿן, צו געבן זײ און זײער זאָמען נאָך זײ.

9 און איך האָב געזאָגט צו אייך אין יענער צייט, אַזוי צו זאָגן: איך אַליין קען אייך ניט טראָגן. 10 יהוה אייער גאָט האָט אייך געמערט, און אַט זייט איר אַזוי ווי די שטערן פֿון הימל אין פֿילקייט – 11 זאָל יהוה דער גאָט פֿון אייערע עלטערן אייך מערן טויזנט מאל אַזוי פֿיל ווי איר זייט, און אייך בענטשן אַזוי ווי ער האָט אייך צוגעזאָגט! – 12 ווי קען איך אַליין טראָגן אייער שווערקייט און אייער לאַסט און אייער קריגעריי? 13 קריגט אייך קלוגע און פֿאַרשטאַנדיקע און געניטע לייט, לויט אייערע שבֿטים, און איך וועל זיי מאַכן פֿאַר אייערע הויפטלייט. 14 האָט איר מיר געענטפֿערט און געזאָגט: גוט איז די זאַך וואָס דו האָסט געהייסן טאָן. 15 און איך האָב גענומען די קעפֿ פֿון אייערע שבֿטים, קלוגע און געניטע לייט, און איך האָב זיי געמאַכט פֿאַר הויפטלייט איבער אייך, פֿאַר עלטסטע פֿון טויזנט, און עלטסטע פֿון הונדערט, און עלטסטע פֿון פֿופֿציק, און עלטסטע פֿון צען, און אויפֿזעער, לויט אייערע שבֿטים. 16 און איך האָב באַפֿוילן אייערע ריכטער אין יענער צייט, אַזוי צו זאָגן: הערט אויס צווישן אייערע ברידער, און איר זאָלט משפטן גערעכט צווישן איטלעכן און צווישן זיין ברודער, אָדער דעם פֿרעמדן וואָס ביי אים. 17 איר זאָלט ניט דערקענען קיין פֿנים אין אַ משפט; דעם קלענסטן אַזוי ווי דעם גרעסטן זאָלט איר אויסהערן; איר זאָלט זיך ניט שרעקן פֿאַר אַ מענטשן, וואָרום דער משפט איז גאָטס. און די זאַך וואָס וועט זיין צו שווער פֿאַר אייך, זאָלט איר ברענגען צו מיר, און איך וועל זי אויסהערן. 18 און איך האָב אייך באַפֿוילן אין יענער צייט אַלע זאַכן וואָס איר זאָלט טאָן.

19 און מיר האָבן אַוועקגעצויגן פֿון חוּרְבֿ, און זיינען דורכגעגאַנגען אין גאַנצן יענעם גרויסן און מוראדיקן מדבר וואָס איר האָט געזען, אויפֿן וועג צו דעם געבערג פֿון אַמורי, אַזוי ווי יהוה אונדזער גאָט האָט אונדז באַפֿוילן; און מיר זיינען געקומען ביז קַדְש־בְּרִינֶה. 20 און איך האָב צו אייך געזאָגט: איר זייט געקומען ביז דעם געבערג פֿון אַמורי, וואָס יהוה אונדזער גאָט גיט אונדז; 21 זע, יהוה דיין גאָט האָט איבערגעגעבן דאָס לאַנד צו דיר, גיי אַרויף און אַרב עס, אַזוי ווי יהוה דער גאָט פֿון דייןע עלטערן האָט דיר צוגעזאָגט; זאָלסט ניט מורא האָבן און ניט אַנגסטן. 22 האָט איר אַלע גענענט צו מיר, און האָט געזאָגט: לאַמיר שיקן מענטשן אונדז פֿאַרויס, און זיי זאָלן אויספֿאַרשן פֿאַר אונדז דאָס לאַנד, און אונדז ברענגען אַן ענטפֿער וועגן דעם וועג וואָס מיר זאָלן אויף אים גיין, און די שטעט וואָס מיר

זאלן אין זיי קומען. **23** און די זאך איז ווילגעפעלן אין מיינע אויגן, און איך האב גענומען פון אייך צוועלף מאן, צו איין מאן פאר א שבת. **24** און זיי האבן זיך פארקערט און זיינען ארויפגעגאנגען אין דעם געבערג, און זיינען געקומען ביזן טאל אשכול, און האבן עס אויסגעקוקט. **25** און זיי האבן גענומען אין זייער האנט פון דער פרוכט פון לאנד, און אראפגעבראכט צו אונדז; און זיי האבן אונדז געבראכט אן ענטפער און געזאגט: גוט איז דאס לאנד וואס יהוה אונדזער גאט גיט אונדז. **26** אבער איר האט ניט געוואלט ארויפגיין, און האט ווידערשפעניקט דעם מויל פון יהוה אייער גאט. **27** און איר האט געמורמלט אין אייערע געצעלטן, און האט געזאגט: ווייל גאט האט אונדז פיינט, האט ער אונדז ארויסגעצויגן פון לאנד מצרים, אונדז צו געבן אין דער האנט פון אמורי, כדי אונדז צו פארטיליקן. **28** ווהין גייען מיר ארויף? אונדזערע ברידער האבן געמאכט צעגליין אונדזער הארץ, אזוי צו זאגן: דאס פאלק איז גרעסער און העכער פון אונדז, די שטעט גרויסע און באפעסטיקטע ביז אין הימל; און אויך זין פון די ענקים האבן מיר דארטן געזען. **29** און איך האב צו אייך געזאגט: איר זאלט אייך ניט שרעקן און ניט מורא האבן פאר זיי. **30** יהוה אייער גאט וואס גייט אייך פארויס, ער וועט מלחמה האלטן פאר אייך, אזוי ווי אלץ וואס ער האט געטאן מיט אייך אין מצרים פאר אייערע אויגן, **31** און אין דער מדבר, ווו דו האסט געזען, אז יהוה דיין גאט האט דיך געטראגן, אזוי ווי א מאן טראגט זיין קינד, דעם גאנצן וועג וואס איר זייט געגאנגען, ביז איר זייט געקומען צו דעם דאזיקן ארט. **32** און אין דער דאזיקער זאך גלויבט איר ניט יהוה אייער גאט, **33** וואס איז אייך געגאנגען פארויס אויפן וועג, אייך אויסצוזוכן אן ארט פאר אייך צום לאגערן: אין פייער ביי נאכט, כדי אייך צו ווייזן דעם וועג וואס איר זאלט אויף אים גיין, און אין וואלקן ביי טאג.

34 און גאט האט געהערט דעם קול פון אייערע ווערטער, און ער האט געצערנט, און האט געשווארן, אזוי צו זאגן: **35** אויב עמיצער פון די דאזיקע לייט, פון דעם דאזיקן שלעכטן דור, וועט אונזען דאס גוטע לאנד, וואס איך האב געשווארן צו געבן אייערע עלטערן! **36** אחוץ פילב דער זון פון יפונה; ער וועט עס זען, און צו אים וועל איך געבן דאס לאנד וואס ער האט געטרעטן דערויף, און צו זיינע קינדער; ווייל ער איז געגאנגען געטריי נאך גאט. **37** אויך אויף מיר האט גאט געצערנט איבער אייך, אזוי צו זאגן: דו אויך וועסט אהין

ניט קומען; **38** יהושוע דער זון פֿון נון, וואָס שטייט פֿאַר דיר, ער וועט אַהין קומען; אים שטאַרק, וואָרום ער וועט עס מאַכן אַרבען ישראל. **39** און אייערע קליינע קינדער, וואָס איר האָט געזאָגט, זיי וועלן זיין צו רויב, און אייערע זין, וואָס פֿאַרשטייען נאָך היינט ניט גוטס אָדער שלעכטס, זיי וועלן אַהין קומען, און צו זיי וועל איך עס געבן, און זיי וועלן עס אַרבען. **40** און איר פֿאַרקערט אייך, און ציט צום מדבר, אויפֿן וועג פֿון ים-סוף.

41 האָט איר זיך אָפּגערופֿן, און האָט צו מיר געזאָגט: מיר האָבן געזינדיקט צו גאָט; מיר וועלן אַרויפֿגיין, און וועלן מלחמה האַלטן, אַזוי ווי אַלץ וואָס יהוה אונדזער גאָט האָט אונדז באַפֿוילן. און איר האָט אָנגעגורט איטלעכער זיינע פֿלי-מלחמה, און געהאַלטן פֿאַר גרינג אַרויפֿצוגיין אין דעם געבערג. **42** און גאָט האָט צו מיר געזאָגט: זאָג צו זיי: איר זאָלט ניט אַרויפֿגיין, און איר זאָלט ניט מלחמה האַלטן, וואָרום איך בין ניט צווישן אייך; פֿדי איר זאָלט ניט געשלאָגן ווערן פֿאַר אייערע פֿיינט. **43** און איך האָב צו אייך גערעדט, אָבער איר האָט ניט צוגעהערט, און איר האָט ווידערשפעניקט דעם מויל פֿון גאָט, און איר האָט געמוטוויליקט, און זייט אַרויפֿגעגאַנגען אין דעם געבערג. **44** איז אַרויסגעגאַנגען אַקעגן אייך דער אָמורי וואָס איז געזעסן אין יענעם געבערג, און זיי האָבן אייך נאָכגעיאָגט אַזוי ווי די בינען טוען, און אייך צעקלאַפט אין שַעיר, ביז חַרְמָה. **45** און איר האָט זיך אומגעקערט, און איר האָט געוויינט פֿאַר גאָט, אָבער גאָט האָט ניט צוגעהערט צו אייער קול, און ניט גענייגט דאָס אויער צו אייך. **46** און איר זייט געבליבן אין קַדֵש פֿיל טעג, לויט די טעג וואָס איר זייט געבליבן.

ב **1** און מיר האָבן זיך פֿאַרקערט, און האָבן געצויגן צום מדבר, אויפֿן וועג פֿון ים-סוף, אַזוי ווי גאָט האָט צו מיר גערעדט; און מיר האָבן זיך אַרומגעדרייט אַרום באַרג שַעיר פֿיל טעג.

2 און גאָט האָט צו מיר געזאָגט, אַזוי צו זאָגן: **3** גענוג אייך אַרומגיין דעם דאָזיקן באַרג; פֿאַרקערט אייך קיין צפֿון. **4** און דעם פֿאַלק באַפֿעל, אַזוי צו זאָגן: איר גייט דורך דורך דעם געמאַרק פֿון אייערע ברידער, די קינדער פֿון עֶשָׂו, וואָס זיצן אין שַעיר, און זיי וועלן מורא

האָבן פֿאַר אײַך; זאָלט איר זײַן זײער אָפּגעהײט. **5** איר זאָלט זיך ניט אָנהײבן מיט זײ, וואָרום ניט צו מאָל אַ שפּאַן פֿון אַ פֿוסטריט וועל איך אײַך געבן פֿון זײער לאַנד, ווײל אַ ירושה צו עָשו האָב איך געגעבן דעם באַרג שְׁעִיר. **6** עסנוואַרג זאָלט איר פֿון זײ פֿאַר געלט אײַנהאַנדלען און עסן, און אָפּילו וואַסער זאָלט איר פֿון זײ פֿאַר געלט קוײפֿן און טרײַנקען. **7** וואָרום יהוה דײַן גאָט האָט דײַך געבענטשט אין יעטוועדער טוונג פֿון דײַן האַנט; ער האָט געוואָסט דײַן גײן דורך דעם דאָזיקן גרויסן מדבר; שוין פֿערציק יאָר איז יהוה דײַן גאָט מיט דיר; קײן זאָך האָט דיר ניט געפֿעלט. **8** און מיר זײַנען אַוועקגעאַנגען פֿון אונדזערע ברידער, די קינדער פֿון עָשו וואָס זיצן אין שְׁעִיר, פֿון דעם וועג פֿון פּלוין, פֿון אַילת, און פֿון עֲצִיּוֹן-גִבֹר.

און מיר האָבן זיך פֿאַרקערט און זײַנען אַוועקגעאַנגען אויף דעם וועג פֿון דעם מדבר פֿון מואָב. **9** און גאָט האָט צו מיר געזאָגט: זאָלסט ניט פֿײַנטן מואָב, און ניט פֿאַרפֿירן מיט זײ אַ מלחמה, וואָרום איך וועל דיר פֿון זײַן לאַנד ניט געבן קײן אַרב, ווײל צו די קינדער פֿון לוט האָב איך געגעבן עַר אַ ירושה. – **10** פֿריער זײַנען דאָרטן געזעסן די אַימים, אַ פֿאַלק גרויס און פֿיל, און הויך ווי די עֲנָקִים; **11** זײ אויך זײַנען גערעכנט געוואָרן פֿאַר רפֿאים, אַזוי ווי די עֲנָקִים, אָבער די מואָבִים האָבן זײ גערופֿן אַימים. **12** און אין שְׁעִיר זײַנען פֿריער געזעסן די חורים, אָבער די קינדער פֿון עָשו האָבן זײ פֿאַרטריבן, און זײ פֿאַרטיליקט פֿון פֿאַר זיך, און זיך באַזעצט אויף זײער אָרט, אַזוי ווי ישׂראל האָט געטאָן צום לאַנד פֿון זײַן אַרב, וואָס גאָט האָט זײ געגעבן. – **13** אַצונד שטייט אויף, און גײט אײַך אַריבער דעם טײַך זָרד.

און מיר זײַנען אַריבערגעאַנגען דעם טײַך זָרד. **14** און די טעג וואָס מיר זײַנען געגאַנגען פֿון קַדְש־בְּרִנֶּע ביז וואַנען מיר זײַנען אַריבער דעם טײַך זָרד, זײַנען געווען אַכט און דרײַסיק יאָר; ביז דער גאַנצער דור, די קריגסלײַט, זײַנען פֿאַרלענדט געוואָרן פֿון צווישן דעם לאַגער, אַזוי ווי גאָט האָט זײ געשוואָרן. **15** און אויך איז די האַנט פֿון גאָט געווען אויף זײ, זײ אומצוברענגען פֿון צווישן דעם לאַגער, ביז זײ זײַנען פֿאַרלענדט געוואָרן.

16 און עס איז געווען, אַז אַלע קריגסלײַט זײַנען אין גאַנצן אויסגעשטאָרבן פֿון צווישן דעם פֿאַלק, **17** האָט גאָט גערעדט צו

מיר, אַזוי צו זאָגן: **18** דו גייסט היינט אַריבער דעם געמאַרק פֿון מואָב, עַר, **19** און וועסט גענענען אַקעגן די קינדער פֿון עֲמוֹן, זאָלסט זיי ניט פֿיינטן, און זיך מיט זיי ניט אָנהייבן, וואָרום איך וועל דיר פֿון דעם לאַנד פֿון די קינדער פֿון עֲמוֹן ניט געבן קיין אַרב, ווייל צו די קינדער פֿון לוט האָב איך עס געגעבן אַ ירושה. – **20** דאָס אויך ווערט גערעכנט פֿאַרן לאַנד פֿון די רפאים; די רפאים זיינען דרינען געזעסן פֿריער, און די עמונים האָבן זיי גערופֿן זמזומים; **21** אַ פֿאַלק גרויס און פֿיל, און הויך ווי די ענקים; אָבער גאָט האָט זיי פֿאַרטיליקט פֿון פֿאַר זיי, און זיי האָבן זיי פֿאַרטריבן, און זיך באַזעצט אויף זייער אָרט; **22** אַזוי ווי ער האָט געטאָן פֿאַר די קינדער פֿון עֲשׂו וואָס זיצן אין שְׁעִיר, וואָס ער האָט פֿאַרטיליקט די כּוֹרִים פֿון פֿאַר זיי, און זיי האָבן זיי פֿאַרטריבן, און זיך באַזעצט אויף זייער אָרט ביז אויף היינטיקן טאָג. **23** און די עוים וואָס זיינען געזעסן אין דערפֿער ביז עַזָה, זיי האָבן די כּפֹּתוֹרִים וואָס קומען אַרויס פֿון כּפֹּתוֹר, פֿאַרטיליקט, און זיך באַזעצט אויף זייער אָרט. – **24** שטייט אויף, ציט אַוועק, און גייט אַריבער דעם טאַל אַרְנוֹן. זע, איך האָב געגעבן אין דײַן האַנט סיחין דעם אָמורי, דעם מלך פֿון חשבון, און זײַן לאַנד; הייב אָן אײַנצונעמען, און פֿאַרפֿיר מיט אים אַ מלחמה. **25** היינטיקן טאָג וועל איך אָנהייבן וואַרפֿן דײַן שרעק און דײַן מורא אויף די פֿעלקער אונטערן גאַנצן הימל, אַז ווען זיי וועלן הערן דײַן הערונג, וועלן זיי ציטערן און פֿלאַטערן פֿאַר דיר.

26 און איך האָב געשיקט שלוחים פֿון מדבר קדמות צו סיחין דעם מלך פֿון חשבון – ווערטער פֿון שלום, אַזוי צו זאָגן: **27** לאָמיק דורכגיין דורך דײַן לאַנד; אויפֿן וועג, אויפֿן וועג וועל איך גיין; איך וועל זיך ניט אָפקערן רעכטס אָדער לינקס. **28** עסנוואָרג וועסטו מיר פֿאַר געלט פֿאַרקויפֿן, און איך וועל עסן, און וואָסער וועסטו מיר פֿאַר געלט געבן, און איך וועל טרינקען; לאָמיק בלויז דורכגיין אויף מײַנע פֿיס; **29** אַזוי ווי עס האָבן מיט מיר געטאָן די קינדער פֿון עֲשׂו וואָס זיצן אין שְׁעִיר, און די מואָבִים וואָס זיצן אין עַר; ביז וואַנען איך וועל אַריבערגיין דעם יַרְדֵּן צו דעם לאַנד וואָס יהוה אונדזער גאָט גיט אונדז. **30** אָבער סיחון דער מלך פֿון חשבון האָט אונדז ניט געוואָלט דורכלאָזן דורך אים, וואָרום יהוה דײַן גאָט האָט האַרט געמאַכט זײַן געמיט, און פֿעסט געמאַכט זײַן האַרץ, כּדי אים צו געבן אין דײַן האַנט, אַזוי ווי היינטיקן טאָג.

31 און גאָט האָט צו מיר געזאָגט: זע, איך האָב אָנגעהויבן איבערגעבן צו דיר סיחונען און זיין לאַנד; הייב אָן איינצונעמען כדי צו אַרבן זיין לאַנד. **32** איז סיחין אַרויסגעגאַנגען אַקעגן אונדז, ער מיט זיין גאַנצן פֿאָלק, אויף מלחמה קיין יְהָ. **33** און יהוה אונדזער גאָט האָט אים איבערגעגעבן צו אונדז, און מיר האָבן געשלאָגן אים, און זיינע זין, און זיין גאַנץ פֿאָלק. **34** און מיר האָבן אין יענער צייט באַצווונגען זיינע שטעט, און פֿאַרוויסט איטלעכע שטאָט, מענער און ווייבער און קליינע קינדער; מיר האָבן ניט געלאָזט אָן איבערבלייב. **35** נאָר די בהמות האָבן מיר גערויבט פֿאַר זיך, און דעם זאַקרויב פֿון די שטעט וואָס מיר האָבן באַצווונגען. **36** פֿון ערווער וואָס ביים ברעג טאָל אַרנאָן, און דער שטאָט וואָס אין טאָל, און ביז גלעד, איז ניט געווען אַ שטאָט וואָס איז געווען שטאַרקער פֿון אונדז; אַלץ האָט יהוה אונדזער גאָט איבערגעגעבן צו אונדז. **37** נאָר צו דעם לאַנד פֿון די קינדער פֿון עמון האָסטו ניט גענענט: צו דעם גאַנצן ברעג פֿון טייך יבוק, און די שטעט פֿון באַרג, און אומעטום וווּ יהוה אונדזער גאָט האָט פֿאַרווערט.

א **1** און מיר האָבן זיך פֿאַרקערט, און זיינען אַרויפֿגעגאַנגען מיטן וועג פֿון בשן; און עוג דער מלך פֿון בשן איז אַרויסגעגאַנגען אַקעגן אונדז, ער מיט זיין גאַנצן פֿאָלק, אויף מלחמה קיין אַדְרָעִי. **2** און גאָט האָט געזאָגט צו מיר: זאָלסט ניט מורא האָבן פֿאַר אים, וואָרום איך האָב אים, מיט זיין גאַנצן פֿאָלק און זיין לאַנד, געגעבן אין דיין האַנט, און וועסט טאָן צו אים אַזוי ווי דו האָסט געטאָן צו סיחין דעם מלך פֿון אַמורִי, וואָס איז געזעסן אין חשבון. **3** און יהוה אונדזער גאָט האָט אויך געגעבן אין אונדזער האַנט עוג דעם מלך פֿון בשן, מיט זיין גאַנצן פֿאָלק, און מיר האָבן אים געשלאָגן ביז אים ניט צו לאָזן אָן איבערבלייב. **4** און מיר האָבן באַצווונגען אין יענער צייט אַלע זיינע שטעט; ניט געווען אַ שטאָט וואָס מיר האָבן ניט צוגענומען פֿון זיי; זעכציק שטעט, די גאַנצע געגנט פֿון אַרגוֹב, דאָס קיניגרייך פֿון עוג אין בשן. **5** אַלע די דאָזיקע זיינען געווען באַפֿעסטטיקטע שטעט מיט הויכע מויערן, מיט טויערן און ריגלען, אַחוץ אַפֿענע שטעט זייער פֿיל. **6** און מיר האָבן זיי פֿאַרוויסט, אַזוי ווי מיר האָבן געטאָן צו סיחין דעם מלך פֿון חשבון – פֿאַרוויסט איטלעכע שטאָט, מענער, ווייבער, און קליינע קינדער. **7** נאָר אַלע

בהמות, און דעם זאקרויב פֿון די שטעט, האָבן מיר גערויבט פֿאַר זיך.

8 און מיר האָבן אַוועקגענומען אין יענער צײַט דאָס לאַנד פֿון דער האַנט פֿון די צוויי מלכים פֿון אַמורי וואָס אויף דער זײַט ירדן, פֿון טאַל אַרנון ביז באַרג חֶרמון – **9** די צידונים רופן דעם חֶרמון, שְׂריון, און די אַמורים רופן אים שניר – **10** אַלע שטעט פֿון דעם פֿלאַכלאַנד, און גאַנץ גלעד, און גאַנץ בשן, ביז סלָכָה און אַדרעי, שטעט פֿון עוגס קיניגרייך אין בשן. **11** וואָרום נאָר עוג דער מלך פֿון בשן איז געבליבן פֿון דעם רעשט פֿון די רפאים; אָט זײַן בעט, אַן אייזערן בעט, איז דאָך אין רבה פֿון די קינדער פֿון עמון. נײַן איילן איז איר לענג, און פֿיר איילן איר ברייט, אויף דער אייל פֿון אַ מאַן.

12 און דאָס דאָזיקע לאַנד האָבן מיר געאַרבעט אין יענער צײַט. פֿון ערווער וואָס ביים טאַל אַרנון, און אַ העלפֿט פֿון דעם געבערג פֿון גלעד, מיט אירע שטעט, האָבן איך געגעבן צו די ראובנים און צו די גָדים. **13** און דעם רעשט פֿון גלעד, און גאַנץ בשן, דאָס קיניגרייך פֿון עוגן, האָבן איך געגעבן צום האַלבן שבֿט מנשה; די גאַנצע געגנט פֿון אַרגוב – יענער גאַנצער בשן ווערט גערופֿן דאָס לאַנד פֿון די רפאים. **14** יאיר דער זון פֿון מנשה האָט גענומען די גאַנצע געגנט פֿון אַרגוב ביז דעם געמאַרק פֿון דעם גשורי, און דעם מַעֲכָתִי, און האָט זיי – בשן – גערופֿן אויף זײַן נאָמען חוֹת-יֵאִיר, ווי ביז אויף היינטיקן טאַג. **15** און צו מְכִירן האָבן איך געגעבן גלעד. **16** און צו די ראובנים און צו די גָדים האָבן איך געגעבן פֿון גלעד און ביזן טאַל אַרנון, דעם מיטן טאַל און דעם ברעג, און ביזן טײַך יבֿוק, דעם געמאַרק פֿון די קינדער פֿון עמון; **17** און דעם פלוין מיטן ירדן און דעם ברעג, פֿון פֿנֶרֶת און ביז דעם ים פֿון פלוין, דעם ים-הַמֶּלַח, אונטער די אַראַפּגאַנגען פֿון פּסָגָה, צו מזרח.

18 און איך האָבן אייך באַפֿוילן אין יענער צײַט, אַזוי צו זאָגן: יהוה איינער גאָט האָט אייך געגעבן דאָס דאָזיקע לאַנד עס צו אַרבעטן; זאַלט איר, אַלע העלדישע יונגען, אַריבערגיין געוואָפֿנט פֿאַרויס פֿאַר אייערע ברידער, די קינדער פֿון ישׂראל. **19** בלויז אייערע ווייבער און אייערע קליינע קינדער און אייער פֿי – איך ווייס, אַז איר האָט פֿיל פֿי – זאַלן בלייבן אין אייערע שטעט, וואָס איך האָבן אייך געגעבן; **20** ביז וואַנען גאָט וועט באַרוען אייערע ברידער אַזוי ווי אייך, און זיי

אויך וועלן אַרבן דאָס לאַנד וואָס יהוה אייַער גאָט גיט זיי אויף יענער זייט ירדן; דענצמאָל וועט איר זיך אומקערן איטלעכער צו זיין אַרב, וואָס איך האָב אייך געגעבן. **21** און יהושוען האָב איך באַפֿוילן אין יענער צייט, אַזוי צו זאָגן: דיַינע אויגן האָבן געזען אַלץ וואָס יהוה דיַינ גאָט האָט געטאָן צו די דאָזיקע צוויי מלכים; אַזוי וועט גאָט טאָן צו אַלע קיניגרייכן וואָס דו גייסט אַהין אַריבער. **22** איר זאָלט ניט מורא האָבן פֿאַר זיי, וואָרום יהוה אייַער גאָט איז דער וואָס האַלט מלחמה פֿאַר אייך.

וְאֶתְחַנֵּן

23 און איך האָב געבעטן צו גאָט אין יענער צייט, אַזוי צו זאָגן: **24** גאָט דו האָר, דו האָסט אָנגעהויבן ווייזן דיַינ קנעכט דיַינ גרויסקייט און דיַינ שטאַרקע האַנט; וואָרום ווער איז דער גאָט אין הימל אָדער אויף דער ערד וואָס זאָל טאָן אַזוי ווי דיַינע טוונגען און אַזוי ווי דיַינע גבורות? **25** לאַמִּיך אַריבערגיין, איך בעט דיך, און לאַמִּיך זען דאָס גוטע לאַנד וואָס אויף יענער זייט ירדן, דאָס דאָזיקע שיינע געבערג, און דעם לבָנוֹן. **26** אָבער גאָט האָט געצערנט אויף מיר פֿון וועגן אייך, און האָט ניט צוגעהערט צו מיר; און גאָט האָט צו מיר געזאָגט: גענוג דיר! זאָלסט מער ניט רעדן צו מיר וועגן דער דאָזיקער זאַך. **27** גיי אַרויף צום שפיץ פּסָגָה, און הייב אויף דיַינע אויגן צו מערבֿ, און צו צפֿון, און צו דרום, און צו מזרח, און קוק אָן מיט דיַינע אויגן, וואָרום וועסט ניט אַריבערגיין דעם דאָזיקן ירדן. **28** און גיב איבער דיַינ צוואַה צו יהושוען, און שטאַרק אים, און פֿעסטיק אים, וואָרום ער וועט אַריבערגיין פֿאַרויס פֿאַר דעם דאָזיקן פֿאַלק, און ער וועט זיי מאַכן אַרבן דאָס לאַנד וואָס דו וועסט זען.

29 און מיר זיינען געבליבן אין טאָל אַקעגן בית-פעֹר.

ד **1** און אַצונד, ישראל, הער צו די חוקים און די געזעצן וואָס איך לערן דיך צו טאָן, פֿדי איר זאָלט לעבן, און קומען און אַרבן דאָס לאַנד וואָס יהוה דער גאָט פֿון אייַערע עלטערן גיט אייך. **2** איר זאָלט ניט צולייגן צו דעם וואָרט וואָס איך געביט אייך, און איר זאָלט ניט מינערן דערפֿון, פֿדי צו היטן די געבאָט פֿון יהוה אייַער גאָט, וואָס

איך געביט אייך. **3** אייערע אויגן האָבן געזען וואָס גאָט האָט געטאָן אין בעל-פעור, אַז יעטוועדער מאַן וואָס איז געגאַנגען נאָך דעם בעל פֿון פעור, האָט אים יהוה דיין גאָט פֿאַרטיליקט פֿון צווישן דיר. **4** און איר, וואָס זייט באַהעפֿט אַן יהוה אייער גאָט, לעבט היינט אַלע. **5** זע, איך האָב אייך געלערנט חוקים און געזעצן, אַזוי ווי יהוה מײן גאָט האָט מיר באַפֿוילן, אויף צו טאָן אַזוי אין דעם לאַנד וואָס איר קומט אַהין, עס צו אַרבן. **6** זאָלט איר זיי היטן און טאָן, וואָרום דאָס איז אייער קלוגשאַפֿט און אייער פֿאַרשטאַנדיקייט אין די אויגן פֿון די אומות, וואָס אַז זיי וועלן הערן אַלע די דאָזיקע געזעצן, וועלן זיי זאָגן: פֿאַר וואָר, אַ קלוגע און פֿאַרשטאַנדיקע אומה איז דאָס דאָזיקע גרויסע פֿאַלק. **7** וואָרום וואָסער גרויס פֿאַלק איז פֿאַראַן, וואָס האָט אַ גאָט נאָנט צו אים אַזוי ווי יהוה אונדזער גאָט, ווען נאָר מיר רופֿן צו אים? **8** און וואָסער גרויס פֿאַלק איז פֿאַראַן, וואָס האָט חוקים און געזעצן גערעכטע אַזוי ווי די דאָזיקע גאַנצע תּוֹרָה, וואָס איך לייג פֿאַר אייך היינטיקן טאָג? **9** נאָר זיי דיר אַפֿגעהיט און היט זייער דיין זעל, זאָלסט ניט פֿאַרגעסן די זאַכן וואָס דייןע אויגן האָבן געזען, און זיי זאָלן ניט אַפֿגעטאָן ווערן פֿון דיין האַרצן אַלע טעג פֿון דיין לעבן, און זאָלסט זיי מאַכן וויסן דייןע קינדער און דייןע קינדסקינדער; **10** דעם טאָג וואָס דו ביסט געשטאַנען פֿאַר יהוה דיין גאָט אין חוֹרֵב, ווען גאָט האָט צו מיר געזאָגט: זאַמל איין צו מיר דאָס פֿאַלק, און איך וועל זיי לאַזן הערן מײנע ווערטער, כדי זיי זאָלן לערנען מורא צו האָבן פֿאַר מיר אַלע טעג וואָס זיי לעבן אויף דער ערד, און אויך זייערע קינדער זאָלן זיי לערנען. **11** און איר האָט גענענט, און האָט זיך געשטעלט אונטערן באַרג, און דער באַרג האָט געברענט מיט פֿייער ביזן האַרצן פֿון הימל, מיט פֿינצטערניש, וואַלקן, און נעבל. **12** און גאָט האָט צו אייך גערעדט פֿון מיטן פֿייער; אַ קול פֿון ווערטער האָט איר געהערט, אָבער אַ געשטאַלט האָט איר ניט געזען; בלויז אַ קול. **13** און ער האָט אייך אָנגעזאָגט זיין בונד וואָס ער האָט אייך באַפֿוילן צו טאָן – די צען געבאָט; און ער האָט זיי אויפֿגעשריבן אויף צוויי שטיינערנע לוחות. **14** און מיר האָט גאָט באַפֿוילן אין יענער צײַט אייך צו לערנען חוקים און געזעצן, כדי איר זאָלט זיי טאָן אין דעם לאַנד וואָס איר גייט אַריבער אַהין, עס צו אַרבן. **15** דרום זאָלט איר זייער היטן אייער זעל – וואָרום איר האָט ניט געזען קיין געשטאַלט אין דעם טאָג וואָס גאָט האָט גערעדט צו אייך אין חוֹרֵב פֿון מיטן פֿייער – **16** אַז איר זאָלט ניט פֿאַרדאַרבן ווערן און אייך מאַכן אַ געשניץ, די גלייכעניש פֿון אַ שום בילד, די

געשטאַלט פֿון אַ זכר אָדער אַ נקבָה, **17** די געשטאַלט פֿון אַ שום בהמה וואָס אויף דער ערד, די געשטאַלט פֿון אַ שום געפֿליגלטן פֿויגל וואָס פֿליט אין הימל, **18** די געשטאַלט פֿון וואָס נאָר עס קריכט אויף דער ערד, די געשטאַלט פֿון אַ שום פֿיש וואָס אין וואַסער אונטער דער ערד. **19** און אַז דו וועסט אויפֿהייבן דיינע אויגן צום הימל, און זען די זון און די לבָנה און די שטערן, דעם גאַנצן חיל פֿון הימל, זאַלסטו ניט אַראָפּגעפֿירט ווערן, און זיך בוקן צו זיי, און דינען זיי, וואָס יהוה דיין גאָט האָט זיי צוגעטיילט צו אַלע פֿעלקער אונטערן גאַנצן הימל. **20** אָבער אייך האָט גאָט גענומען, און אייך אַרויסגעצויגן פֿון דעם אייזנשמעלצאוויון, פֿון מצרים, אים צו זיין פֿאַר אַן אַרבפֿאַלק, אַזוי ווי היינטיקן טאָג. **21** און גאָט האָט געצערנט אויף מיר פֿון אייערטוועגן, און ער האָט געשוואָרן אַז איך זאַל ניט אַריבערגיין דעם יַרדן, און ניט קומען אין דעם גוטן לאַנד וואָס יהוה דיין גאָט גיט דיר פֿאַר אַ נחלה. **22** וואָרום איך שטאַרב אין דעם היגן לאַנד; איך גיי ניט אַריבער דעם יַרדן, אָבער איר וועט אַריבערגיין, און וועט אַרבן דאָס דאָזיקע גוטע לאַנד. **23** היט אייך, איר זאַלט ניט פֿאַרגעסן דעם בונד פֿון יהוה אייער גאָט, וואָס ער האָט געשלאָסן מיט אייך, און אייך מאַכן אַ געשניץ, די געשטאַלט פֿון וואָס עס איז, וואָס יהוה דיין גאָט האָט דיר פֿאַרווערטן. **24** וואָרום יהוה דיין גאָט איז אַ פֿייער וואָס פֿאַרצערט, אַ צערנדיקער גאָט.

25 אַז דו וועסט געבערן קינדער און קינדסקינדער, און איר וועט זיך עלטערן אין לאַנד, און איר וועט פֿאַרדאָרבן ווערן, און וועט מאַכן אַ געשניץ, אַ געשטאַלט פֿון וואָס עס איז, און איר וועט טאָן וואָס איז שלעכט אין די אויגן פֿון יהוה דיין גאָט, אים צו דערצערענען, **26** מאַך איך היינט הימל און ערד עדות קעגן אייך, אַז אונטערגיין וועט איר גיך אונטערגיין פֿון דעם לאַנד וואָס איר גייט אַריבער דעם יַרדן אַהין, עס צו אַרבן; איר וועט ניט מאַרין-ימים זיין דרינען, נייערט פֿאַרטיליקט וועט איר פֿאַרטיליקט ווערן. **27** און גאָט וועט אייך צעשפרייטן צווישן די אומות, און איר וועט בלייבן געציילטע מענטשן צווישן די פֿעלקער, וואָס גאָט וועט אייך אַהין אַוועקפֿירן. **28** און איר וועט דאָרטן דינען געטער געמאַכט פֿון אַ מענטשנס הענט, האַלץ און שטיין, וואָס ניט זיי זעען, און ניט זיי הערן, און ניט זיי עסן, און ניט זיי שמעקן. **29** און איר וועט זוכן פֿון דאָרטן יהוה אייער גאָט; און וועסט אים געפֿינען, אַז דו וועסט אים זוכן מיט דיין

גאַנצן האַרצן, און מיט דיין גאַנצער זעל. **30** אַז דײַך װעט צודריקן, און דײַך װעלן טרעפֿן אַלע די דאָזיקע זאַכן, אין סוף פֿון די טעג, װעסטו זיך אומקערן צו יהוה דיין גאָט, און װעסט צוהערן צו זיין קול. **31** װאָרום יהוה דיין גאָט איז אַ דערבאַרימדיקער גאָט; ער װעט דײַך ניט פֿאַרלאָזן און דײַך ניט אומברענגען, און ער װעט ניט פֿאַרגעסן דעם בונד מיט דיײַנע עלטערן, װאָס ער האָט זיי געשוואָרן.

32 װאָרום פֿרעג אַקאַרשט נאָך אויף די פֿריערדיקע טעג װאָס זײַנען געװען פֿאַר דיר, פֿון זײַנט דעם טאָג װאָס גאָט האָט באַשאַפֿן אַ מענטשן אויף דער ערד, און פֿון עק הימל ביז עק הימל, אויב עס איז װען געשען אַזוי ווי די דאָזיקע גרויסע זאַך, אָדער אויב אַזוי-װאָס איז געהערט געװאָרן; **33** אויב אַ פֿאַלק האָט געהערט דעם קול פֿון גאָט רעדן פֿון מיטן פֿײַער, אַזוי ווי דו האָסט געהערט און איז געבליבן לעבן; **34** אָדער אויב אַ גאָט האָט געפרוּווט אַרויסנעמען פֿאַר זיך אַ פֿאַלק פֿון צװישן אַן אַנדער פֿאַלק, מיט פֿרוּװונגען, מיט צײַכנס, און מיט װונדער, און מיט מלחמה, און מיט אַ שטאַרקער האַנט, און מיט אַן אויסגעשטרעקטן אָרעם, און מיט גרויסע שרעקן, אַזוי ווי אַלץ װאָס יהוה אײַער גאָט האָט געטאָן פֿון אײַערטװעגן אין מצרים פֿאַר דיײַנע אויגן. **35** דיר איז עס באַװיזן געװאָרן, פֿדי זאָלסט װיסן אַז יהוה, ער איז גאָט; מער חוץ אים איז ניטאָ. **36** פֿון הימל האָט ער דײַך געלאָזט הערן זיין קול, פֿדי דײַך צו לערנען, און אויף דער ערד האָט ער דיר באַװיזן זיין גרויס פֿײַער, און זײַנע װערטער האָסטו ט פֿון מיטן פֿײַער. **37** און דערפֿאַר װאָס ער האָט ליב געהאַט דיײַנע עלטערן, האָט ער אויסדערוויילט זײַער זאַמען נאָך זיי, און האָט דײַך אַרויסגעצויגן מיט זיין אָנגעזיכט, מיט זיין גרויס שטאַרקייט, פֿון מצרים, **38** צו פֿאַרטרייבן פֿון פֿאַר דיר פֿעלקער גרעסער און מאַכטיקער פֿון דיר, דײַך צו ברענגען פֿדי דיר צו געבן זײַער לאַנד פֿאַר אַ נחלה, אַזוי ווי הײַנטיקן טאָג. **39** און זאָלסט װיסן הײַנט, און אַרײַננעמען אין דיין האַרצן, אַז יהוה, ער איז גאָט אין הימל אויבן, און אויף דער ערד אונטן; מער איז ניטאָ. **40** און זאָלסט היטן זײַנע געזעצן און זײַנע געבאָט, װאָס איך געביט דיר הײַנט, פֿדי עס זאָל גוט זײַן דיר און דיײַנע קינדער נאָך דיר, און פֿדי זאָלסט מֶאַרײַך-יָמִים זײַן אויף דער ערד װאָס יהוה דיין גאָט גיט דיר, שטענדיק.

41 דענצמאָל האָט משה אָפּגעשײַדט דרייַ שטעט אויף יענער זײַט ירדן צו זונאוּפֿגאַנג, **42** אויף צו אַנטלױפֿן אַהין, פֿאַר דעם

טויטשלעגער וואָס הרגעט זיין חבר אָן אַ פיוון, און ער איז אים ניט געווען אַ שוֹנא פֿון נעכטן-אייערנעכטן; אַז ווען ער וועט אַנטלויפֿן אין איינער פֿון די דאָזיקע שטעט, זאָל ער בלייבן לעבן: **43** בְּצַר אִין מִדְבָּר, אִין דַּעַם פֿלאַכלאַנד, פֿאַר די ראַובֿנים, און ראַמוֹת אִין גִּלְעָד, פֿאַר די גִּדִּים, און גוֹלָן אִין בֶּשֶׁן, פֿאַר די מְנַשִּׁים.

44 און דאָס איז די תּוֹרָה וואָס משה האָט געלייגט פֿאַר די קינדער פֿון יִשְׂרָאֵל; דאָס זיינען די אָנזאָגן און די חוקים און די געזעצן וואָס משה האָט גערעדט צו די קינדער פֿון יִשְׂרָאֵל, **45** ווען זיי זיינען אַרויסגעגאַנגען פֿון מִצְרַיִם; **46** אויף יענער זייט יִרְדֵּן, אִין טאַל אַקעגן בית-פֿעוֹר, אִין לאַנד פֿון סיחון דעם מלך פֿון אַמּוֹרִי, וואָס איז געזעסן אִין חשבון, דעם וואָס משה און די קינדער פֿון יִשְׂרָאֵל האָבן געשלאָגן, ווען זיי זיינען אַרויסגעגאַנגען פֿון מִצְרַיִם; **47** און זיי האָבן געאַרבעט זיין לאַנד, און דאָס לאַנד פֿון עוֹג דעם מלך פֿון בֶּשֶׁן – די צוויי מלכים פֿון אַמּוֹרִי וואָס אויף יענער זייט יִרְדֵּן צו זונאוּפֿגאַנג; **48** פֿון ערוֹעֵר וואָס ביים ברעג טאַל אַרְנוֹן, און ביזן באַרג שִׂיאוֹן – דאָס איז חֶרְמוֹן – **49** און דעם גאַנצן פלוין פֿון יענער זייט יִרְדֵּן צו מזרח, און ביז דעם ים פֿון פלוין, אונטער די אַראַפּגאַנגען פֿון פּסָגָה.

ה **1** און משה האָט צונויפֿגערופֿן גאַנץ יִשְׂרָאֵל, און האָט צו זיי געזאָגט: הער, יִשְׂרָאֵל, די חוקים און די געזעצן וואָס איך רעד היינט אין דיינע אויערן, און איר זאָלט זיי לערנען, און היטן זיי צו טאָן. **2** יהוה אונדזער גאָט האָט געשלאָסן אַ בונד מיט אונדז אין חוֹרֵב. **3** ניט מיט אונדזערע עלטערן האָט גאָט געשלאָסן דעם דאָזיקן בונד, נייערט מיט אונדז, מיר, אָט די וואָס זיינען דאָ היינט אַלע לעבעדיקע. **4** פנים אָל פנים האָט גאָט גערעדט מיט אייך אויפֿן באַרג, פֿון מיטן פֿייער. **5** איך בין געשטאַנען צווישן גאָט און צווישן אייך אין יענער שעה, אייך איבערצוגעבן דאָס וואָרט פֿון גאָט; – וואָרום איר האָט מוֹרָא געהאַט פֿאַרן פֿייער, און איר זייט ניט אַרויפֿגעגאַנגען אויפֿן באַרג – אַזוי צו זאָגן:

6 איך בין יהוה דייין גאָט, וואָס האָב דיך אַרויסגעצויגן פֿון לאַנד מִצְרַיִם, פֿון דעם הויז פֿון קנעכטשאַפֿט.

7 זאַלסט ניט האָבן אַנדערע געטער פֿאַר מיין פנים. **8** זאַלסט דיר ניט מאַכן אַ געשניץ, אַ שום געשטאַלט, פֿון וואָס אין הימל אויבן, אָדער וואָס אויף דער ערד אונטן, אָדער וואָס אין וואַסער אונטער דער ערד. **9** זאַלסט זיך ניט בוקן צו זיי, און זאַלסט זיי ניט דינען, וואָרום איך יהוה דיין גאָט בין אַ צערנדיקער גאָט, וואָס רעכנ זיך פֿאַר דער זינד פֿון די פֿאַטערס מיט די קינדער, און מיטן דריטן און מיטן פֿירטן דור פֿון די וואָס האָבן מיך פֿיינט, **10** און טו חסד מיטן טויזנטסטן גליד פֿון די וואָס האָבן מיך ליב, און פֿון די וואָס היטן מייע געבאָט.

11 זאַלסט ניט אַרויפֿברענגען דעם נאָמען פֿון יהוה דיין גאָט צום פֿאַלשן, וואָרום יהוה שענקט ניט דעם וואָס ברענגט אַרויף זיין נאָמען צום פֿאַלשן.

12 היט דעם טאָג פֿון שבת אים צו האַלטן הייליק, אַזוי ווי יהוה דיין גאָט האָט דיר באַפֿוילן. **13** זעקס טעג זאַלסטו אַרבעטן, און טאָן אַלע דייע מלאַכות; **14** אָבער דער זיבעטער טאָג איז שבת צו יהוה דיין גאָט, זאַלסטו ניט טאָן קיין מלאַכה, דו, און דיין זון, און דיין טאָכטער, און דיין קנעכט, און דיין דינסט, און דיין אַקס, און דיין אייזל, און אַלע דייע בהמות, און דער פֿרעמדער וואָס אין דייע טויערן; כדי דיין קנעכט און דיין דינסט זאָלן רוען אַזוי ווי דו. **15** און זאַלסט געדענקען אַז אַ קנעכט ביסטו געווען אין לאַנד מצרים, און יהוה דיין גאָט האָט דיך אַרויסגעצויגן פֿון דאָרטן מיט אַ שטאַרקער האַנט און מיט אַן אויסגעשטרעקטן אַרעם; דרום האָט יהוה דיין גאָט דיר באַפֿוילן צו מאַכן דעם טאָג פֿון שבת.

16 האַלט אין פֿבֿוד דיין פֿאַטער און דיין מוטער, אַזוי ווי יהוה דיין גאָט האָט דיר באַפֿוילן, כדי דייע טעג זאָלן זיך לענגערן, און כדי דיר זאָל גוט זיין, אויף דער ערד וואָס יהוה דיין גאָט גיט דיר.

17 זאַלסט ניט הרגען.

און זאַלסט ניט מזנה זיין.

און זאַלסט ניט גנבֿען.

און זאַלסט ניט זאָגן אויף דיין חבֿר פֿאַלשע עדות.

18 און זאָלסט ניט גלוסטן דיין חֶבֶרס ווייב, און זאָלסט ניט באַגערן דיין חֶבֶרס הויז, זיין פֿעלד, אָדער זיין קנעכט, אָדער זיין דינסט, זיין אָקס, אָדער זיין אייזל, אָדער וואָס נאָר עס איז דיין חֶבֶרס.

19 די דאָזיקע ווערטער האָט גאָט גערעדט צו אייער גאַנצער איינזאַמלונג אויפֿן באַרג, פֿון מיטן פֿייער, וואַלקן, און נעבל, אויף אַ הויכן קול – און ניט מער; און ער האָט זיי אויפֿגעשריבן אויף צוויי שטיינערנע לוחות, און האָט זיי מיר געגעבן.

20 און עס איז געווען, ווי איר האָט געהערט דעם קול פֿון מיטן דער פֿינצטערניש, און דער באַרג האָט געברענט אין פֿייער, אַזוי האָט איר גענענט צו מיר, אַלע הויפטלייט פֿון אייערע שבֿטים, און אייערע עלטסטע, **21** און איר האָט צו מיר געזאָגט: זע, יהוה אונדזער גאָט האָט אונדז באַוויזן זיין פֿראַכט און זיין גרויסקייט, און מיר האָבן געהערט זיין קול פֿון מיטן פֿייער. היינטיקן טאָג האָבן מיר געזען, ווי גאָט רעדט מיט אַ מענטשן און ער בלייבט לעבן. **22** און אַצונד, נאָך וואָס זאָלן מיר שטאַרבן? וואָרום דאָס דאָזיקע גרויסע פֿייער וועט אונדז פֿאַרצערן; אויב מיר הערן נאָך ווייטער דעם קול פֿון יהוה אונדזער גאָט, וועלן מיר שטאַרבן. **23** וואָרום וואָסער גאָר באַשעפֿעניש איז דאָ, וואָס האָט געהערט דעם קול פֿון לעבעדיקן גאָט רעדן פֿון מיטן פֿייער, אַזוי ווי מיר, און איז געבליבן לעבן? **24** גענען דו, און הער אַלץ וואָס יהוה אונדזער גאָט וועט זאָגן, און דו וועסט רעדן צו אונדז אַלץ וואָס יהוה אונדזער גאָט וועט רעדן צו דיר, און מיר וועלן הערן און טאָן.

25 און גאָט האָט צוגעהערט דעם קול פֿון אייערע ווערטער, ווען איר האָט גערעדט צו מיר, און גאָט האָט צו מיר געזאָגט: איך האָב צוגעהערט דעם קול פֿון די ווערטער פֿון דעם דאָזיקן פֿאַלק, וואָס זיי האָבן צו דיר גערעדט; **26** גוט איז אַלץ וואָס זיי האָבן גערעדט. הלוואַי זאָל ביי זיי זיין דאָס דאָזיקע האַרץ זייערס אַלע טעג, מורא צו האָבן פֿאַר מיר, און צו היטן אַלע מיינע געבאָט, כדי עס זאָל גוט זיין זיי און זייערע קינדער אויף אייביק. **27** גיי זאָג צו זיי: קערט אייך אום צו אייערע געצעלטן. **28** און דו שטיי דאָ מיט מיר, און איך וועל דיר זאָגן אַלדאָס געבאָט און די חוקים און די געזעצן וואָס דו זאָלסט זיי לערנען, אַז זיי זאָלן טאָן אין דעם לאַנד וואָס איך גיב זיי, עס צו אַרבן. **29** און איר זאָלט היטן צו טאָן אַזוי ווי יהוה אייער גאָט

הָאֵט אַיִךְ בַּאֲפֹיִלן, איר זאָלט אַיִךְ ניט אָפקערן רעכטס אָדער לינקס. **30** אויף אַלדעם וועג וואָס יהוה אייער גאָט האָט אַיִךְ בַּאֲפֹיִלן, זאָלט איר גיין, פֿדי איר זאָלט לעבן, און אַיִךְ זאָל גוט זײַן, און איר זאָלט מאַרײַך-יָמִים זײַן אין דעם לאַנד וואָס איר וועט אַרבעטן.

1 און דאָס איז דאָס געבאָט, די חוקים, און די געזעצן, וואָס יהוה אייער גאָט האָט בַּאֲפֹיִלן אַיִךְ צו לערנען, אויף צו טאָן אין דעם לאַנד וואָס איר גייט אַריבער אַהין, עס צו אַרבעטן; **2** פֿדי זאָלסט מורא האָבן פֿאַר יהוה דײַן גאָט, צו היטן אַלע זײַנע געזעצן און זײַנע געבאָט וואָס איך געביט דיר, דו, און דײַן זון, און דײַן זונס זון, אַלע טעג פֿון דײַן לעבן, און פֿדי דײַנע טעג זאָלן זיך לענגערן. **3** און זאָלסט הערן, ישראל, און היטן צו טאָן, פֿדי דיר זאָל גוט זײַן, און פֿדי איר זאָלט אַיִךְ מערן זײַער, אַזוי ווי יהוה דער גאָט פֿון דײַנע עלטערן האָט דיר צוגעזאָגט – אַ לאַנד וואָס פֿליסט מיט מילך און האַניק.

4 הער, ישראל: יהוה אונדזער גאָט, יהוה איז איינער. **5** און זאָלסט ליב האָבן יהוה דײַן גאָט מיט דײַן גאַנצן האַרצן, און מיט דײַן גאַנצער זעל, און מיט דײַן גאַנצן פֿוח. **6** און די דאָזיקע ווערטער וואָס איך באַפעל דיר הײַנט, זאָלן זײַן אין דײַן האַרצן; **7** און זאָלסט זיי איינשאַרפֿן דײַנע קינדער, און זאָלסט רעדן פֿון זיי ווען דו זיצסט אין דײַן הויז, און ווען דו גייסט אין וועג, און ווען דו לייגסט זיך, און ווען דו שטייסט אויף. **8** און זאָלסט זיי אָנבינדן פֿאַר אַ צייכן אויף דײַן האַנט, און זיי זאָלן זײַן פֿאַר אַ שטערנבאַנד צווישן דײַנע אויגן. **9** און זאָלסט זיי אויפֿשרײַבן אויף די בײַשטידלעך פֿון דײַן הויז, און אויף דײַנע טויערן.

10 און עס וועט זײַן, אַז יהוה דײַן גאָט וועט דיך ברענגען אין דעם לאַנד וואָס ער האָט געשוואָרן צו דײַנע עלטערן, צו אַבֿרהמען, צו יצחקן, און צו יעקבֿן, דיר צו געבן – גרויסע און שײַנע שטעט, וואָס דו האָסט ניט געבויט, **11** און הײַזער פֿול מיט כּל-טובֿ, וואָס דו האָסט ניט אָנגעפֿילט, און אויסגעהאַקטע ברונעמער, וואָס דו האָסט ניט אויסגעהאַקט, וויינגערטנער און איילבערטנער, וואָס דו האָסט ניט געפֿלאַנצט, און דו וועסט עסן און זאָט זײַן, **12** היט דיך, זאָלסט

ניט פֿאַרגעסן אָן יהוה, וואָס האָט דײַך אַרויסגעצויגן פֿון לאַנד
מִצְרַיִם, פֿון דעם הויז פֿון קנעכטשאַפֿט. **13** פֿאַר יהוה דײַן גאָט
זאָלסטו מורא האָבן, און אים זאָלסטו דינען, און בײַ זײַן נאָמען
זאָלסטו שווערן. **14** איר זאָלט ניט גײן נאָך פֿרעמדע געטער, פֿון די
געטער פֿון די פֿעלקער וואָס אַרום אײַך; **15** וואָרום אַ צערנדיקער
גאָט איז יהוה דײַן גאָט צווישן דיר; טאַמער וועט גרימען דער צאָרן
פֿון יהוה דײַן גאָט אויף דיר, און ער וועט דײַך פֿאַרטיליקן פֿון דעם
געזיכט פֿון דער ערד.

16 איר זאָלט ניט פֿרווון יהוה אײער גאָט, אַזוי ווי איר האָט אים
געפֿרוווט אין מִסֵּה. **17** היטן זאָלט איר היטן די געבאָט פֿון יהוה
אײער גאָט, און זײַנע אָנזאַגן און זײַנע געזעצן, וואָס ער האָט דיר
באַפֿוילן. **18** און זאָלסטו טאָן וואָס איז רעכטפֿאַרטיק און גוט אין די
אויגן פֿון גאָט, כדי דיר זאָל גוט זײַן, און זאָלסטו קומען און אַרבן
דאָס גוטע לאַנד וואָס גאָט האָט צוגעשוואָרן דײַנע עלטערן,
19 אַרויסשטויסנדיק אַלע דײַנע פֿײַנט פֿון פֿאַר דיר, אַזוי ווי גאָט
האָט גערעדט.

20 אַז דײַן זון וועט דײַך שפּעטער אַהין פֿרעגן, אַזוי צו זאָגן: וואָס
זײַנען דאָס פֿאַר אָנזאַגן און חוקים און געזעצן, וואָס יהוה אונדזער
גאָט האָט אײַך באַפֿוילן? **21** זאָלסטו זאָגן צו דײַן זון: קנעכט זײַנען
מיר געווען בײַ פֿרעהן אין מִצְרַיִם, און גאָט האָט אונדז אַרויסגעצויגן
פֿון מִצְרַיִם מיט אַ שטאַרקער האַנט. **22** און גאָט האָט געטאָן צײַכנס
און גרויסע און בײַזע ווונדער אין מִצְרַיִם, אויף פֿרעהן און אויף זײַן
גאַנצן הויז, פֿאַר אונדזערע אויגן. **23** און אונדז האָט ער
אַרויסגעצויגן פֿון דאַרטן, כדי אונדז צו ברענגען, אונדז צו געבן דאָס
לאַנד וואָס ער האָט צוגעשוואָרן אונדזערע עלטערן. **24** און גאָט
האָט אונדז באַפֿוילן צו טאָן אַלע די דאָזיקע געזעצן, מורא צו האָבן
פֿאַר יהוה אונדזער גאָט, כדי אונדז זאָל גוט זײַן אַלע טעג, כדי אונדז
צו לאָזן לעבן, אַזוי ווי הײַנטיקן טאָג. **25** און אַ גערעכטיקייט וועט
עס זײַן פֿון אונדז פֿאַר יהוה אונדזער גאָט, אויב מיר וועלן היטן צו
טאָן אַלדאָס דאָזיקע געבאָט, אַזוי ווי ער האָט אונדז געבאָטן.

1 אַז יהוה דיין גאָט וועט דיך ברענגען אין דעם לאַנד וואָס דו
 קומסט אַהין, עס צו אַרבן, און וועט אַרויסוואַרפֿן פֿון פֿאַר דיר
 פֿיל פֿעלקער, דעם חֲתִי, און דעם גֵרְשִׁי, און דעם אַמֹרִי, און דעם
 כְּנַעֲנִי, און דעם פֶּרְזִי, און דעם חִוִּי, און דעם יְבוּסִי, זיבן פֿעלקער
 גרעסערע און שטאַרקערע פֿון דיר; **2** און יהוה דיין גאָט וועט זיי
 איבערגעבן צו דיר, און וועסט זיי שלאָגן; זאָלסטו פֿאַרוויסטן זיי
 פֿאַרוויסטן. זאָלסטו זיי ניט שליסן אַ בודן, און זאָלסטו זיי ניט
 לייטזעליקן. **3** און זאָלסטו זיך ניט מתחתן זיין מיט זיי; דיין טאַכטער
 זאָלסטו ניט געבן צו זיין זון, און זיין טאַכטער זאָלסטו ניט נעמען
 פֿאַר דיין זון. **4** וואָרום ער וועט אָפקערן דיין זון פֿון הינטער מיר, און
 זיי וועלן דינען פֿרעמדע געטער, און דער צאָרן פֿון יהוה וועט גרימען
 אויף אייך, און ער וועט דיך גיך פֿאַרטיליקן. **5** נייערט אַזוי זאָלט איר
 טאָן צו זיי: זייערע מזבחות זאָלט איר אייננוואַרפֿן, און זייערע
 זיילשטיינער זאָלט איר צעברעכן, און זייערע געצנביימער זאָלט איר
 אָפהאַקן, און זייערע געשניצטע בילדער זאָלט איר פֿאַרברענען אין
 פֿייער. **6** וואָרום אַ הייליק פֿאַלק ביסטו ביי יהוה דיין גאָט; דיך האָט
 יהוה דיין גאָט אויסדערוויילט אים צו זיין פֿאַר אַן אייגן פֿאַלק, פֿון
 אַלע פֿעלקער וואָס אויפֿן געזיכט פֿון דער ערד. **7** ניט ווייל איר זייט
 מער פֿון אַלע פֿעלקער, האָט גאָט געגלוסט צו אייך און אייך
 אויסדערוויילט; וואָרום איר זייט דאָס ווינציקסטע פֿון אַלע פֿעלקער.
8 נייערט ווייל גאָט האָט אייך ליב, און ווייל ער היט די שבֿועה וואָס
 ער האָט געשוואָרן אייערע עלטערן, האָט אייך גאָט אַרויסגעצויגן
 מיט אַ שטאַרקער האַנט, און האָט דיך אויסגעלייזט פֿון דעם הויז פֿון
 קנעכטשאַפֿט, פֿון דער האַנט פֿון פרעה דעם מלך פֿון מִצְרַיִם. **9** דרום
 זאָלסטו וויסן זיין אַז יהוה דיין גאָט, ער איז גאָט, דער געטרייער גאָט
 וואָס היט דעם בונד און די גענאָד צו די וואָס האָבן אים ליב, און צו
 די וואָס היטן זיינע געבאָט, ביז טויזנט דורות, **10** און באַצאָלט זיינע
 פֿיינט אין זייער פנים, זיי אונטערצוברענגען; ער לייגט ניט אָף זיין
 פֿיינט, אין זיין פנים באַצאָלט ער אים. **11** דרום זאָלסטו היטן דאָס
 געבאָט און די חוקים אונד די געזעצן וואָס איך באַפֿעל דיר היינט זיי
 צו טאָן.

עֲקֵב

12 און עס וועט זיין, דערפֿאַר וואָס איר וועט צוהערן די דאָזיקע געזעצן, און וועט היטן און זיי טאָן, וועט יהוה דיין גאָט דיר היטן דעם בונד און די גענאָד וואָס ער האָט געשוואָרן דייןע עלטערן. **13** און ער וועט דיר ליב האָבן, און וועט דיר בענטשן, און דיר מערן, און ער וועט בענטשן די פֿרוכט פֿון דיין לייב, און די פֿרוכט פֿון דיין ערד, דיין תבואה, און דיין וויין, און דיין אייל, די געבורט פֿון דייןע רינדער, און די פֿרוכפערונג פֿון דייןע שאָף, אויף דער ערד וואָס ער האָט געשוואָרן דייןע עלטערן דיר צו געבן. **14** וועסט זיין געבענטשטער פֿון אַלע פֿעלקער; עס וועט ניט זיין אַן עקר אָדער אַן עקרה צווישן דיר אָדער צווישן דייןע בהמות. **15** און גאָט וועט אָפּטאָן פֿון דיר יעטוועדער קראַנקשאַפֿט, און אַלע בייזע ווייטאָקן פֿון מצרים וואָס דו קענסט זיי, וועט ער ניט אַרויפֿטאָן אויף דיר, נייערט ער וועט זיי געבן אויף אַלע דייןע שונאים.

16 און זאָלסט פֿאַרצערן אַלע אומות וואָס יהוה דיין גאָט גיט דיר; דיין אויג זאָל זיך ניט דערבאַרימען אויף זיי; און זאָלסט ניט דינען זייערע געטער, וואָרום דאָס וועט דיר זיין אַ שטרויכלונג. **17** טאַמער וועסטו זאָגן אין דיין האַרצן: די דאָזיקע פֿעלקער זינען מער פֿון מיר, ווי אַזוי וועל איך זיי קענען פֿאַרטרייבן? **18** זאָלסטו ניט מורא האָבן פֿאַר זיי; געדענקען זאָלסטו געדענקען וואָס יהוה דיין גאָט האָט געטאָן צו פרעהן און צו גאַנץ מצרים; **19** די גרויסע פרווונגען וואָס דייןע אויגן האָבן געזען, און די צייכנס און די ווונדער, און די שטאַרקע האַנט, און דעם אויסגעשטרעקטן אַרעם, מיט וואָס יהוה דיין גאָט האָט דיר אַרויסגעצויגן; אַזוי וועט יהוה דיין גאָט טאָן צו אַלע אומות וואָס דו האָסט מורא פֿאַר זיי. **20** און אויך די האַרנבין וועט יהוה דיין גאָט אַנשיקן אויף זיי, ביז עס וועלן אונטערגיין די וואָס זינען געבליבן, און וואָס האָבן זיך באַהאַלטן פֿאַר דיר. **21** זאָלסט זיך ניט שרעקן פֿאַר זיי, וואָרום יהוה דיין גאָט איז צווישן דיר, אַ גרויסער און אַ פֿאַרכטיקער גאָט. **22** און יהוה דיין גאָט וועט אַרויסוואַרפֿן די דאָזיקע פֿעלקער פֿון פֿאַר דיר ביסלעך-ביסלעכווייז; טאַרסט זיי ניט פֿאַרטיליקן אויף גיך, כדי די חיה פֿון פֿעלד זאָל זיך ניט מערן אויף דיר. **23** און יהוה דיין גאָט וועט זיי איבערגעבן צו דיר, און וועט זיי פֿאַרטומלען אַ גרויס פֿאַרטומלעניש, ביז זיי וועלן

פֶּאָרְטִילִיקֵט ווערן. **24** און ער וועט געבן זייערע מלכים אין דיין האַנט, און וועסט אונטערברענגען זייער נאָמען פֿון אונטערן הימל; קיינער וועט ניט באַשטיין פֿאַר דיר, ביז דו וועסט זיי פֿאַרטייליקן. **25** זייערע געשניצטע געטער זאָלט איר פֿאַרברענען אין פֿייער; זאָלסט ניט גלוסטן דאָס זילבער און דאָס גאָלד אויף זיי, און צונעמען פֿאַר זיך, כדי זאָלסט ניט געשטרויכלט ווערן דורך דעם; וואָרום אַן אומווערדיקייט ביי יהוה דיין גאָט איז דאָס. **26** און זאָלסט ניט אַרײַנברענגען אַן אומווערדיקייט אין דיין הויז, און ווערן חרם אַזוי ווי דאָס; מיאוסן זאָלסטו זיך מיאוסן מיט דעם, און פֿאַראומווערדיקן זאָלסטו עס פֿאַראומווערדיקן, וואָרום חרם איז דאָס.

ח 1 אַלדאָס געבאָט וואָס איך געביט דיר היינט, זאָלט איר היטן צו טאָן, כדי איר זאָלט לעבן, און זיך מערן, און קומען און אַרבן דאָס לאַנד וואָס גאָט האָט צוגעשוואָרן אייערע עלטערן. **2** און זאָלסט געדענקען דעם גאַנצן וועג וואָס יהוה דיין גאָט האָט דיך געפֿירט זינט פֿערציק יאָר דורכן מדבר, כדי דיך צו פֿיניקן, דיך צו פֿרווון, צו וויסן וואָס ביי דיר אין האַרצן, אויב דו וועסט היטן זיינע געבאָט אָדער ניט. **3** און ער האָט דיך געפֿיניקט, און דיך אויסגעהונגערט, און דיך געשפּיזט מיט מן, וואָס ניט דו האָסט דערפֿון געוויסט, ניט דייע עלטערן האָבן געוויסט; כדי דיך צו לאָזן וויסן אַז ניט אויף ברויט אַליין לעבט דער מענטש, נאָר אויף אַלץ וואָס קומט אַרויס פֿון גאָטס מויל לעבט דער מענטש. **4** דיין קלייד איז ניט אָפּגעטראָגן געוואָרן אויף דיר, און דיין פֿוס איז ניט אויפֿגעלאָפֿן, דורך די פֿערציק יאָר. **5** דרום זאָלסטו וויסן אין דיין האַרצן, אַז אַזוי ווי אַ מאַן שטראָפֿט זיין קינד, שטראָפֿט דיך יהוה דיין גאָט. **6** און זאָלסט היטן די געבאָט פֿון יהוה דיין גאָט, צו גיין אין זיינע וועגן, און מורא צו האָבן פֿאַר אים. **7** וואָרום יהוה דיין גאָט ברענגט דיך אין אַ גוטן לאַנד, אַ לאַנד פֿון בעכן וואָסער, קוואַלן, און טיפֿענישן, וואָס גייען אַרויס אויף באַרג און טאָל; **8** אַ לאַנד פֿון ווייץ, און גערשט, און וויינשטאַקן, און פֿייגן, און מילגרוימען; אַ לאַנד פֿון איילבערטן און האַניק; **9** אַ לאַנד וואָס ניט אין אַרימקייט וועסטו דרינען עסן ברויט, וואָס דיר וועט גאַרנישט פֿעלן דרינען; אַ לאַנד וואָס אירע שטיינער זיינען אייזן, און

פֿון אירע בערג וועסטו האַקן קופּער. **10** און וועסט עסן און וועסט זאָט זײַן, און וועסט לויבן יהוה דײַן גאָט, פֿאַר דעם גוטן לאַנד וואָס ער האָט דיר געגעבן. **11** היט דײַך, זאָלסט ניט פֿאַרגעסן אָן יהוה דײַן גאָט, ניט צו היטן זײַנע געבאָט און זײַנע געזעצן און זײַנע חוקים וואָס איך באַפֿעל דיר הײַנט. **12** טאַמער, אַז דו וועסט עסן און וועסט זאָט זײַן, און וועסט בויען שײַנע הײַזער, און באַווײַנען; **13** און דײַנע רינדער און דײַנע שאָף וועלן זיך מערן, און זילבער און גאָלד וועט זיך בײַ דיר מערן, און אַלץ וואָס דו האָסט וועט זיך מערן; **14** וועט זיך דערהײבן דײַן האַרץ, און וועסט פֿאַרגעסן אָן יהוה דײַן גאָט וואָס האָט דײַך אַרויסגעצויגן פֿון לאַנד מִצְרַיִם, פֿון דעם הויז פֿון קנעכטשאַפֿט; **15** וואָס האָט דײַך געפֿירט דורך דעם גרויסן און מוראדיקן מדבר, דורך פֿײַערדיקע שלאַנגען און שקאַרפֿיאַנען, און אַ דאַרשטעניש וואָס אָן וואָסער; וואָס האָט דיר אַרויסגעצויגן וואָסער פֿון קיזלשטיין; **16** וואָס האָט דײַך געשפּײַזט אין דער מדבר מיט מן, וואָס דײַנע עלטערן האָבן דערפֿון ניט געוואָסט; כדי דײַך צו פֿײַניקן, און כדי דײַך צו פֿרווון, דײַך צו באַגיטיקן אין דײַן לעצט; **17** און וועסט זאָגן אין דײַן האַרצן: מײַן כּוח און די מאַכט פֿון מײַן האַנט האָט מיר פֿאַרשאַפֿט דעם דאָזיקן פֿאַרמעג; **18** זאָלסטו געדענקען יהוה דײַן גאָט, וואָרום ער איז דער וואָס גיט דיר כּוח אַנצושאַפֿן פֿאַרמעג, כדי מקיים צו זײַן זײַן בונד וואָס ער האָט געשוואָרן דײַנע עלטערן, אַזוי ווי הײַנטיקן טאָג.

19 און עס וועט זײַן, אויב פֿאַרגעסן וועסטו פֿאַרגעסן אָן יהוה דײַן גאָט, און וועסט גײַן נאָך פֿרעמדע געטער, און זיי דינען, און זיך בוקן צו זיי, וואָרן איך אײַך הײַנט, אַז אונטערגײַן וועט איר אונטערגײַן. **20** אַזוי ווי די פֿעלקער וואָס גאָט מאַכט אונטערגײַן פֿון פֿאַר אײַך, אַזוי וועט איר אונטערגײַן, דערפֿאַר וואָס איר האָט ניט צוגעהערט צו דעם קול פֿון יהוה אײַער גאָט.

ט 1 הער, ישראל, דו גײסט הײַנט אַריבער דעם יַרדן צו קומען אַרבעט אומות גרעסערע און שטאַרקערע פֿון דיר, שטעט גרויסע און באַפֿעסטיקטע ביז אין הימל, **2** אַ פֿאַלק גרויס און הויך, זין פֿון די עַנְקִים, וואָס דו ווייסט און וואָס דו האָסט געהערט: ווער קען באַשטיין פֿאַר די זין פֿון עַנְקִים? **3** זאָלסטו וויסן זײַן הײַנט אַז יהוה דײַן

גאָט, ער איז דער וואָס גייט אַריבער דיר פֿאַרויס, אַ פֿייער וואָס פֿאַרצערט; ער וועט זיי פֿאַרטיליקן, און ער וועט זיי מאַכן אונטערטעניק פֿאַר דיר, און וועסט זיי פֿאַרטרייבן, און וועסט זיי גיך אונטערברענגען, אַזוי ווי גאָט האָט דיר צוגעזאָגט. **4** זאָלסט ניט זאָגן אין דיין האַרצן, ווען יהוה דיין גאָט וועט זיי אַרויסשטויסן פֿון פֿאַר דיר, אַזוי צו זאָגן: פֿאַר מיין גערעכטיקייט האָט מיך גאָט געבראַכט צו אַרבן דאָס דאָזיקע לאַנד; ווען פֿאַר דער שלעכטיקייט פֿון די דאָזיקע פֿעלקער פֿאַרטרייבט זיי גאָט פֿון פֿאַר דיר. **5** ניט פֿאַר דיין גערעכטיקייט, און פֿאַר דער רעכטפֿאַרטיקייט פֿון דיין האַרצן, קומסטו אַרבן זייער לאַנד, נייערט פֿאַר דער שלעכטיקייט פֿון די דאָזיקע פֿעלקער פֿאַרטרייבט זיי יהוה דיין גאָט פֿון פֿאַר דיר; און כדי מקיים צו זיין דעם צוזאָג וואָס גאָט האָט געשוואָרן צו דיין עלטערן, צו אַברהמען, צו יצחקן, און צו יעקבֿן. **6** און זאָלסט וויסן זיין, אַז ניט פֿאַר דיין גערעכטיקייט גיט דיר יהוה דיין גאָט דאָס דאָזיקע גוטע לאַנד, עס צו אַרבן; וואָרום אַ האַרטנעקיק פֿאַלק ביסטו.

7 געדענק, זאָלסט ניט פֿאַרגעסן, ווי דו האָסט דערצערנט יהוה דיין גאָט אין דער מדבר; פֿון דעם טאָג אָן וואָס דו ביסט אַרויסגעגאַנגען פֿון לאַנד מצרים, ביז אייער קומען צו דעם דאָזיקן אָרט, זייט איר ווידערשפעניקער געווען אַקעגן גאָט. **8** אויך אין חורבֿ האָט איר דערצערנט גאָט, און גאָט איז געוואָרן אויפֿגעבראַכט אויף אייך, אייך צו פֿאַרטיליקן. **9** אַז איך בין אַרויפֿגעגאַנגען אויפֿן באַרג צו נעמען די שטיינערנע לוחות, די לוחות פֿון דעם בונד וואָס גאָט האָט מיט אייך געשלאָסן, בין איך געבליבן אויפֿן באַרג פֿערציק טעג און פֿערציק נעכט; קיין ברויט האָב איך ניט געגעסן, און קיין וואַסער האָב איך ניט געטרונקען. **10** און גאָט האָט מיר געגעבן די צוויי שטיינערנע לוחות געשריבן מיט גאָטס פֿינגער, און אויף זיי איז געווען אַזוי ווי אַלע ווערטער וואָס גאָט האָט מיט אייך גערעדט אויפֿן באַרג פֿון מיטן פֿייער אין טאָג פֿון דער איינזאַמלונג. **11** און עס איז געווען צום סוף פֿון פֿערציק טעג און פֿערציק נעכט, האָט מיר גאָט געגעבן די צוויי שטיינערנע לוחות, די לוחות פֿון בונד. **12** און גאָט האָט צו מיר געזאָגט: שטיי אויף, נידער אַראָפֿ אויף גיך פֿון דאַנען, וואָרום פֿאַרדאַרבן געוואָרן איז דיין פֿאַלק וואָס דו האָסט אַרויסגעצויגן פֿון מצרים; זיי האָבן זיך גיך אַפֿגעקערט פֿון דעם וועג וואָס איך האָב זיי באַפֿוילן; זיי האָבן זיך געמאַכט אַ געגאָסענעם געץ. **13** און גאָט האָט

צו מיר געזאָגט, אַזוי צו זאָגן: איך האָב געזען דאָס דאָזיקע פֿאַלק, ערשט אַ האַרטנעקיק פֿאַלק איז עס. **14** לאַז אָפּ פֿון מיר, און איך וועל זיי פֿאַרטיליקן, און וועל אָפּמעקן זייער נאָמען פֿון אונטערן הימל, און איך וועל דין מאַכן פֿאַר אַ פֿאַלק שטאַרקער און גרעסער פֿון אים. **15** האָב איך זיך אומגעקערט און האָב אַראָפּגענידערט פֿון באַרג, און דער באַרג האָט געברענט אין פֿייער; און די צוויי לוחות פֿון בונד זיינען געווען אויף מיינע ביידע הענט. **16** און איך האָב געזען, ערשט איר האָט געזינדיקט צו יהוה אייער גאָט; איר האָט אייך געמאַכט אַ געגאַסן קאַלב; איר האָט זיך גיך אָפּגעקערט פֿון דעם וועג וואָס גאָט האָט אייך באַפוילן. **17** האָב איך אָנגענומען די צוויי לוחות, און האָב זיי אַראָפּגעוואָרפֿן פֿון מיינע ביידע הענט, און האָב זיי צעבראַכן פֿאַר אייערע אויגן. **18** און איך האָב מיך אַנידערגעוואָרפֿן פֿאַר גאָט, אַזוי ווי דאָס ערשטע מאָל, פֿערציק טעג און פֿערציק נעכט; קיין ברויט האָב איך ניט געגעסן, און קיין וואַסער האָב איך ניט געטרונקען; איבער אַל אייער זינד וואָס איר האָט געזינדיקט, צו טאָן וואָס איז שלעכט אין די אויגן פֿון גאָט, אים צו דערצערענען; **19** וואָרום איך האָב זיך געשראַקן פֿאַר דעם כּעס און דעם גרימצאַרן וואָס גאָט האָט אויף אייך געצערנט, אייך צו פֿאַרטיליקן. און גאָט האָט אויך דאָס מאָל צוגעהערט צו מיר. **20** אויך אויף אַהרנען איז גאָט זייער אויפֿגעבראַכט געוואָרן, אים צו פֿאַרטיליקן, און איך האָב מתפלל געווען אויך פֿאַר אַהרנען אין יענער שעה. **21** און אייער זינד, דאָס קאַלב וואָס איר האָט געמאַכט, האָב איך גענומען, און האָב עס פֿאַרברענט אין פֿייער, און האָב עס צעשטויסן, גוט צעמאַלן, ביז וואַנען עס איז געווען דין ווי שטויב; און איך האָב אַריינגעוואָרפֿן זיין שטויב אין דעם באַך וואָס נידערט אַראָפּ פֿון באַרג. – **22** אויך אין תּבֿעֿרָה, און אין מִסָּה, און אין קַבְרוֹת-הַתּאֲוָה, האָט איר דערצערנט גאָט. **23** און אַז גאָט האָט אייך געשיקט פֿון קַדְש־בְּרִינֶה, אַזוי צו זאָגן: גייט אַרויף און אַרבת דאָס לאַנד וואָס איך האָב אייך געגעבן, האָט איר ווידערשפעניקט דעם מויל פֿון יהוה אייער גאָט, און איר האָט אים ניט געגלויבט, און ניט צוגעהערט צו זיין קול. **24** ווידערשפעניקער זייט איר געווען אַקעגן גאָט פֿון דעם טאָג וואָס איך קען אייך. – **25** אַזוי האָב איך מיך אַנידערגעוואָרפֿן פֿאַר גאָט די פֿערציק טעג און די פֿערציק נעכט וואָס איך האָב מיך אַנדיערגעוואָרפֿן, וואָרום גאָט האָט גערעדט אייך צו פֿאַרטיליקן. **26** און איך האָב מתפלל געווען צו גאָט, און האָב געזאָגט: גאָט דו האַר, זאַלסט ניט אומברענגען דיין פֿאַלק און דיין

אַרְבֵּי, וּוְאֵס דּוּ הָאֵסְט אויסגעלייזט מיט דײַן גרויסקייט, וּוְאֵס דּוּ הָאֵסְט אַרויסגעצויגן פֿון מצרים מיט אַ שטאַרקער האַנט. 27 געדענק דײַנע קנעכט, אַבְרָהָם, יצחק, און יעקב; זאַלסט זיך ניט אומקוקן אויף דער האַרטקייט פֿון דעם דאַזיקן פֿאַלק, און אויף זײַן שלעכטיקייט, און אויף זײַן זינד; 28 כּדי דאַס לאַנד וּוְאֵס דּוּ הָאֵסְט אונדז אַרויסגעצויגן פֿון דאַרטן, זאַל ניט זאַגן: ווייל גאַט איז ניט ביכולת זיי צו ברענגען אין דעם לאַנד וּוְאֵס ער האַט זיי צוגעזאַגט, און ווייל ער האַט זיי פֿיינט, דרום האַט ער זיי אַרויסגעצויגן זיי צו טייטן אין דער מדבר. 29 און זיי זײַנען דאָך דײַן פֿאַלק און דײַן אַרְבֵּי, וּוְאֵס דּוּ הָאֵסְט אַרויסגעצויגן מיט דײַן גרויס שטאַרקייט און מיט דײַן אויסגעשטרעקטן אַרעם.

➤ 1 אין יענער צײַט האַט גאַט צו מיר געזאַגט: האַק דיר אויס צוויי שטיינערנע לוחות אַזוי ווי די ערשטע, און קום אַרויף צו מיר אויפֿן באַרג; און זאַלסט דיר מאַכן אַ הילצערנעם אַרון. 2 און איך וועל אויפֿשרײַבן אויף די לוחות די ווערטער וּוְאֵס זײַנען געווען אויף די ערשטע לוחות וּוְאֵס דּוּ הָאֵסְט צעבראַכן; און וועסט זיי אַרײַנטאָן אין דעם אַרון. 3 האַב איך געמאַכט אַן אַרון פֿון שטים-האַלץ; און איך האַב אויסגעהאַקט צוויי שטיינערנע לוחות אַזוי ווי די ערשטע, און איך בין אַרויפֿגעגאַנגען אויפֿן באַרג מיט די צוויי לוחות אין מײַן האַנט. 4 און ער האַט אויפֿגעשריבן אויף די לוחות אַזוי ווי דאַס פֿריערדיקע געשריפֿטס: די צען געבאַט וּוְאֵס גאַט האַט צו אײַך גערעדט אויפֿן באַרג פֿון מיטן פֿײַער, אין טאַג פֿון דער אײַנזאַמלונג; און גאַט האַט זיי מיר געגעבן. 5 און איך האַב זיך אומגעקערט און האַב אַראַפֿגענידערט פֿון באַרג, און איך האַב אַרײַנגעטאַן די לוחות אין דעם אַרון וּוְאֵס איך האַב געמאַכט, און זיי זײַנען דאַרטן געבליבן, אַזוי ווי גאַט האַט מיר באַפֿוילן. – 6 און די קינדער פֿון ישראל האָבן געצויגן פֿון באַרות-בני-יַעֲקֹב קיין מוֹסְרָה. דאַרטן איז אַהרן געשטאַרבן, און איז דאַרטן באַגראָבן געוואָרן; און זײַן זון אַלְעָזָר איז געוואָרן כֹּהֵן אויף זײַן אָרט. 7 פֿון דאַרטן האָבן זיי געצויגן קיין גודגוד, און פֿון גודגוד קיין יַטְבָּה, אַ לאַנד פֿון בעכּן וּוְאֵסער. – 8 אין יענער צײַט האַט גאַט אַפֿגעשײַדט דעם שְׁבֵט לְוִי צו טראָגן דעם אַרון פֿון גאַטס בונד, צו שטיין פֿאַר גאַט, אין צו באַדינען, און צו בענטשן אין זײַן נאַמען, ביז אויף הײַנטיקן טאַג. 9 דרום האַט דער לְוִי ניט

געקריגן קיין חלק און קיין נחלה מיט זיינע ברידער; גאָט איז זיין נחלה, אַזוי ווי יהוה דיין גאָט האָט אים צוגעזאָגט. – 10 און איך בין געבליבן אויפן באַרג אַזוי ווי די פֿריערדיקע טעג, פֿערציק טעג און פֿערציק נעכט, און גאָט האָט אויך דאָס מאָל צוגעהערט צו מיר; גאָט האָט ניט געוואָלט דיך אומברענגען. 11 און גאָט האָט צו מיר געזאָגט: שטיי אויף, גיי, צו ציען פֿאַרויס פֿאַרן פֿאַלק, כּדי זיי זאלן קומען און אַרבן דאָס לאַנד וואָס איך האָב געשוואָרן זייערע עלטערן זיי צו געבן.

12 און אַצונד, ישראל, וואָס פֿאַרלאַנגט יהוה דיין גאָט פֿון דיר? נאָר בלויז מורא צו האָבן פֿאַר יהוה דיין גאָט, צו גיין אין אַלע זיינע וועגן, און אים ליב צו האָבן, און צו דינען יהוה דיין גאָט מיט דיין גאַנצן האַרצן, און מיט דיין גאַנצער זעל; 13 צו היטן די געבאָט פֿון גאָט און זיינע געזעצן, וואָס איך באַפֿעל דיר היינט פֿון דיין טובה וועגן. 14 זע, צו יהוה דיין גאָט געהערן די הימלען, און די הימלען פֿון די הימלען, און די ערד און אַלץ וואָס אויף איר. 15 נאָר צו דיין עלטערן האָט גאָט געגלוסט, זיי ליב צו האָבן, און ער האָט אויסדערוויילט זייער זאַמען נאָך זיי – אייך – פֿון אַלע פֿעלקער, אַזוי ווי היינטיקן טאָג. 16 דרום זאָלט איר באַשניידן די פֿאַרהויט פֿון אייער האַרצן, און אייער נאָקן זאָלט איר מער ניט האַרט מאַכן. 17 וואָרום יהוה אייער גאָט, ער איז דער גאָט פֿון געטער, און דער האַר פֿון האַרן, דער גרויסער גאָט, דער שטאַרקער, און דער פֿאַרכטיקער, וואָס שוינט ניט קיין פנים, און נעמט ניט קיין שוחד. 18 ער טוט גערעכטיקייט דעם יתום און דער אַלמנה, און האָט ליב דעם פֿרעמדן, אים צו געבן ברויט און אַ קלייד. 19 און איר זאָלט ליב האָבן דעם פֿרעמדן, וואָרום פֿרעמדע זייט איר געווען אין לאַנד מצרים. 20 פֿאַר יהוה דיין גאָט זאָלסטו מורא האָבן, אים זאָלסטו דינען, און אָן אים זאָלסטו זיך באַהעפֿטן, און ביי זיין נאָמען זאָלסטו שווערן. 21 ער איז דיין לויב, און ער איז דיין גאָט, וואָס האָט מיט דיר געטאָן די דאָזיקע גרויסע און פֿאַרכטיקע זאַכן, וואָס דייןע אויגן האָבן געזען. 22 מיט זיבעציק נפֿשות האָבן דייןע עלטערן גענידערט קיין מצרים, און אַצונד האָט יהוה דיין גאָט דיך געמאַכט אַזוי ווי די שטערן פֿון הימל אין פֿילקייט.

יא 1 דרום זאלסטו ליב האָבן יהוה דיין גאָט, און היטן זיין היטונג, און זיינע חוקים און זיינע געזעצן און זיינע געבאָט, אַלע טעג. 2 און איר דאַרפֿט וויסן היינט, אַז ניט מיט אייערע קינדער רעד איך, וואָס האָבן ניט געקענט און וואָס האָבן ניט געזען די שטראָף פֿון יהוה אייער גאָט, זיין גרויסקייט, און זיין שטאַרקע האַנט, און זיין אויסגעשטרעקטן אַרעם, 3 און זיינע צייכנס, און זיינע טוונגען וואָס ער האָט געטאָן אין מצרים צו פרעה דעם מלך פֿון מצרים, און צו זיין גאַנצן לאַנד; 4 און וואָס ער האָט געטאָן צו דעם חיל פֿון מצרים, צו זיינע פֿערד און צו זיינע רייטוועגן, וואָס ער האָט געמאַכט פֿלייצן איבער זיי די וואַסערן פֿון ים-סוף, ווען זיי האָבן אייך נאַכגעיאָגט, און גאָט האָט זיי אונטערגעבראַכט ביז אויף היינטיקן טאָג; 5 און וואָס ער האָט געטאָן מיט אייך אין מדבר, ביז איר זייט געקומען צו דעם דאָזיקן אָרט; 6 און וואָס ער האָט געטאָן צו דתן און צו אַבירם די זין פֿון אַליאַב דעם זון פֿון ראובן, וואָס די ערד האָט אויפֿגעמאַכט איר מויל, און האָט זיי איינגעשלונגען אין מיטן פֿון גאַנץ ישראל, מיט זייערע הויזגעזינטן און זייערע געצעלטן, און דעם גאַנצן באַשטאַנד וואָס הינטער זיי; 7 נייערט אייערע אויגן האָבן געזען אַלדי גרויסע טואונג פֿון גאָט וואָס ער האָט געטאָן. 8 דרום זאַלט איר היטן אַלדאָס געבאָט וואָס איך געביט אייך היינט, כדי איר זאַלט זיין שטאַרק, און קומען און אַרבעטן דאָס לאַנד וואָס איר גייט אַריבער אַהין, עס צו אַרבעטן; 9 און כדי איר זאַלט מאַרין-ימים זיין אויף דער ערד וואָס גאָט האָט געשוואָרן אייערע עלטערן צו געבן זיי און זייער זאַמען – אַ לאַנד וואָס פֿליסט מיט מילך און האַניק. 10 וואָרום דאָס לאַנד וואָס דו קומסט אַהין, עס צו אַרבעטן, איז ניט ווי דאָס לאַנד מצרים, וואָס איר זייט פֿון דאָרטן אַרויסגעגאַנגען, וואָס אַז דו האַסט פֿאַרזייט דיין זאַמען, האַסטו באַוועסערט מיט דיין פֿוס, אַזוי ווי אַ גאַרטן פֿון גרינס. 11 נייערט דאָס לאַנד וואָס איר גייט אַריבער אַהין, עס צו אַרבעטן, איז אַ לאַנד פֿון בערג און טאָלן; פֿון רעגן פֿון הימל טרינקט עס וואַסער; 12 אַ לאַנד וואָס יהוה דיין גאָט זאַרגט זיך אום דעם; תמיד זיינען די אויגן פֿון יהוה דיין גאָט דערויף פֿון אַנהייב יאָר ביז סוף יאָר.

13 און עס וועט זיין, אויב צוהערן וועט איר צוהערן צו מיינע געבאָט וואָס איך געביט אייך היינט, ליב צו האָבן יהוה אייער גאָט, און אים צו דינען מיט אייער גאַנצן האַרצן, און מיט אייער גאַנצער זעל, 14 וועל איך געבן דעם רעגן פֿון אייער לאַנד אין זיין צייט, פֿרירעגן

און שפעטרעגן, און וועסט איינזאַמלען דיין תבואה, און דיין וויין, און דיין אייל. **15** און איך וועל געבן גראַז אין דיין פֿעלד פֿאַר דיין בהמה; און וועסט עסן און וועסט זאָט זיין. **16** היט אייך, אייער האַרץ זאָל ניט איבערגערעדט ווערן, און איר וועט זיך אָפקערן, און דינען פֿרעמדע געטער, און זיך בוקן צו זיי. **17** וואָרום דער צאָרן פֿון גאָט וועט גרימען אויף אייך, און ער וועט פֿאַרשפּאַרן די הימלען, אַז קיין רעגן זאָל ניט זיין, און די ערד וועט ניט געבן איר פֿרוכט, און איר וועט גיך אונטערגיין פֿון דעם גוטן לאַנד וואָס גאָט גיט אייך.

18 און איר זאָלט אַרײַנטאָן מײַנע דאָזיקע ווערטער אין אייער האַרצן, און אין אייער זעל, און איר זאָלט זיי אָנבינדן פֿאַר אַ צייכן אויף אייער האַנט, און זיי זאָלן זיין פֿאַר אַ שטערנבאַנד צווישן אייערע אויגן. **19** און איר זאָלט זיי לערנען אייערע קינדער, רעדנדיק דערפֿון ווען דו זיצסט אין דיין הויז, און ווען דו גייסט אין וועג, און ווען דו לייגסט זיך, און ווען דו שטייסט אויף. **20** און זאָלסט זיי אויפֿשרייבן אויף די ביישטידלעך פֿון דיין הויז, און אויף דינע טויערן; **21** פֿדי אייערע טעג און די טעג פֿון אייערע קינדער זאָלן זיך מערן אויף דער ערד וואָס גאָט האָט געשוואָרן אייערע עלטערן זיי צו געבן, אַזוי ווי די טעג פֿון די הימלען איבער דער ערד.

22 וואָרום אויב היטן וועט איר היטן אַלדאָס דאָזיקע געבאָט וואָס איך געביט אייך עס צו טאָן, ליב צו האָבן יהוה אייער גאָט, צו גיין אין אַלע זיינע וועגן, און זיך צו באַהעפֿטן אָן אים, **23** וועט גאָט פֿאַרטרייבן אַלע די דאָזיקע פֿעלקער פֿון פֿאַר אייך, און איר וועט אַרבן פֿעלקער גרעסערע און שטאַרקערע פֿון אייך. **24** איטלעכער אָרט וואָס אייער פֿוסטריט וועט דערויף טרעטן, וועט געהערן צו אייך, פֿון דעם מדבר און דעם לבנון, פֿון דעם טייך, דעם טייך פֿרת, און ביזן הינטערשטן ים, וועט זיין אייער געמאַרק. **25** קיינער וועט ניט באַשטיין פֿאַר אייך; יהוה אייער גאָט וועט געבן אייער שרעק און אייער מורא אויף אַלדעם לאַנד וואָס איר וועט טרעטן דערויף, אַזוי ווי ער האָט אייך צוגעזאָגט.

רָאָה

26 זע, איך לייג פֿאַר אייך היינט אַ ברכה און אַ קללה; **27** די ברכה, אויב איר וועט צוהערן צו די געבאָט פֿון יהוה אייער גאָט, וואָס איך געביט אייך היינט, **28** און די קללה, אויב איר וועט ניט צוהערן צו די געבאָט פֿון יהוה אייער גאָט, און איר וועט זיך אָפקערן פֿון דעם וועג וואָס איך באַפֿעל אייך היינט, פֿדי צו גיין נאָך פֿרעמדע געטער, וואָס איר קענט ניט. **29** און עס וועט זיין, אַז יהוה דיין גאָט וועט דיך ברענגען אין דעם לאַנד וואָס דו קומסט אַהין, עס צו אַרבן, זאָלסטו שטעלן די ברכה אויפֿן באַרג גרזים, און די קללה אויפֿן באַרג עיבֿל. **30** יאָ, זיי זיינען אויף יענער זייט ירדן הינטער דעם וועג צו זונאוונטערגאַנג צו, אין לאַנד פֿון דעם פֿנעני וואָס זיצט אין דעם פֿלוין, אַקעגן גלגל, לעבן די אייכנביימער פֿון מוֹרָה. **31** וואָרום איר גייט אַריבער דעם ירדן צו קומען אַרבן דאָס לאַנד וואָס יהוה אייער גאָט גיט אייך, און איר וועט עס אַרבן, און זיך באַזעצן דרינען; **32** זאָלט איר היטן צו טאָן אַלע חוקים און געזעצן וואָס איך לייג פֿאַר אייך היינט.

יב **1** דאָס זיינען די חוקים און די געזעצן וואָס איר זאָלט היטן צו טאָן אין דעם לאַנד וואָס יהוה דער גאָט פֿון דייע עלטערן האָט דיר געגעבן, עס צו אַרבן, אַלע טעג וואָס איר לעבט אויף דער ערד. **2** אונטערברענגען זאָלט איר אונטערברענגען אַלע ערטער וואָס די פֿעלקער וואָס איר ירשעט זיי האָבן דאָרטן געדינט זייערע געטער, אויף די הויכע בערג, און אויף די בערגלעך, און אונטער יעטוועדער צווייגהאַפֿטיקן בוים. **3** און איר זאָלט איינוואַרפֿן זייערע מזבכות, און צעברעכן זייערע זיילשטיינער, און זייערע געצנביימער זאָלט איר פֿאַרברענען אין פֿייער, און זייערע געשניצטע געטער זאָלט איר אָפהאַקן, און איר זאָלט אונטערברענגען זייער נאָמען פֿון יענעם אָרט. **4** איר זאָלט ניט טאָן אַזוי ווי זיי, צו יהוה אייער גאָט. **5** נייערט צו דעם אָרט וואָס יהוה אייער גאָט וועט אויסדערווילן פֿון אַלע אייערע שבֿטים צו טאָן זיין נאָמען דאָרטן – צו זיין רוונג זאָלט איר אייך ווענדן, און אַהין זאָלט איר גיין. **6** און אַהין זאָלט איר ברענגען אייערע בראַנדאָפֿפֿער און אייערע שלאַכטאָפֿפֿער, און

אײערע מעשרס, און די אָפּשײדונג פֿון אײער האַנט, און אײערע נדרים, און אײערע פֿרײווייליקע גאָבן, און די ערשטלינגען פֿון אײערע רינדער און אײערע שאָף. **7** און איר זאָלט דאָרטן עסן פֿאַר יהוה אײער גאָט, און זיך פֿרײען מיט דעם גאַנצן אויפֿטו פֿון אײער האַנט, איר און אײערע הויזגעזינטן, לויט ווי יהוה דײן גאָט האָט דײך געבענטשט. **8** איר זאָלט ניט טאָן אַזוי ווי אַלץ וואָס מיר טוען דאָ היינט, איטלעכער אַלץ וואָס איז רעכטפֿאַרטיק אין זײנע אויגן; **9** וואָרום איר זײט ביז אַצונד ניט געקומען צו דער רו און צו דער אַרבונג וואָס יהוה דײן גאָט גיט דיר. **10** אָבער אַז איר וועט אַרבערגיין דעם יַרדן, און איר וועט זיך באַזעצן אין דעם לאַנד וואָס יהוה אײער גאָט מאַכט אײך אַרבן, און ער וועט אײך באַרוען פֿון אַלע אײערע פֿײנט פֿון רונד אַרום, און איר וועט זיצן אין זיכערקײט, **11** זאָל זײן: דער אָרט וואָס יהוה אײער גאָט וועט אים אויסדערוויילן צו מאַכן רוען זײן נאָמען דאָרטן, אַהין זאָלט איר ברענגען אַלץ וואָס איך באַפֿעל אײך: אײערע בראַנדאָפֿפֿער און אײערע שלאַכטאָפֿפֿער, אײערע מעשרס, און די אָפּשײדונג פֿון אײער האַנט, און אַלע אײערע געקליבענע נדרים וואָס איר וועט מנדר זײן צו גאָט. **12** און איר זאָלט זיך פֿרײען פֿאַר יהוה אײער גאָט, איר, און אײערע זין און אײערע טעכטער, און אײערע קנעכט און אײערע דינסטן, און דער לוי וואָס אין אײערע טויערן; וואָרום ער האָט ניט קיין חלק און קיין נחלה בײַ אײך. **13** היט דײך, זאָלסט ניט אויפֿברענגען דײנע בראַנדאָפֿפֿער אין איטלעכן אָרט וואָס דו וועסט זען; **14** נײערט אין דעם אָרט וואָס גאָט וועט אויסדערוויילן אין איינעם פֿון דײנע שבֿטים, דאָרטן זאָלסטו אויפֿברענגען דײנע בראַנדאָפֿפֿער, און דאָרטן זאָלסטו טאָן אַלץ וואָס איך באַפֿעל דיר.

15 אָבער מעגסט וויפֿיל דײן האַרץ געלוסט שלאַכטן און עסן פֿלייש אין אַלע דײנע טויערן, ווי נאָך דער מזל-ברכה פֿון יהוה דײן גאָט וואָס ער האָט דיר געגעבן; דער אומרײנער אַזוי ווי דער רײנער מעג עס עסן, אַזוי ווי אַ הירש און ווי אַ הינד. **16** נאָר דאָס בלוט זאָלט איר ניט עסן; אויף דער ערד זאָלסטו עס אויסגיסן אַזוי ווי וואָסער.

17 טאָרסט ניט עסן אין דײנע טויערן דעם מעשר פֿון דײן תבואה און דײן וויין און דײן אייל, און די ערשטלינגען פֿון דײנע רינדער און דײנע שאָף, און אַלע נדרים וואָס דו וועסט מנדר זײן, און דײנע פֿרײווייליקע גאָבן, און די אָפּשײדונג פֿון דײן האַנט; **18** נײערט פֿאַר

יהוה דיין גאָט זאָלסטו עס עסן, אין דעם אָרט וואָס יהוה דיין גאָט וועט אים אויסדערוויילן, דו, און דיין זון און דיין טאָכטער, און דיין קנעכט און דיין דינסט, און דער לוי וואָס אין דייןע טויערן. און זאָלסט זיך פֿרייען פֿאַר יהוה דיין גאָט מיט דעם גאַנצן אויפֿטו פֿון דיין האַנט. **19** היט דין, זאָלסט ניט פֿאַרלאָזן דעם לוי, אַלע טעג אויף דיין לאַנד.

20 אַז יהוה דיין גאָט וועט דערברייטערן דיין געמאַרק, אַזוי ווי ער האָט דיר צוגעזאָגט, און וועסט זאָגן: «לאַמִּיך עסן פֿלייש», ווייל דיין האַרץ וועט געלוסטן צו עסן פֿלייש, מעגסטו עסן פֿלייש וויפֿיל דיין האַרץ געלוסט. **21** אויב עס וועט זיין ווייט פֿון דיר דער אָרט וואָס יהוה דיין גאָט וועט אויסדערוויילן צו טאָן זיין נאָמען דאָרטן, זאָלסטו שלאַכטן פֿון דייןע רינדער און פֿון דייןע שאַף וואָס גאָט האָט דיר געגעבן, אַזוי ווי איך האָב דיר באַפֿוילן, און עסן אין דייןע טויערן וויפֿיל דיין האַרץ געלוסט. **22** אָבער ווי מע עסט אַ הירש און אַ הינד, אַזוי זאָלסטו עס עסן; דער אומריינער אין איינעם מיטן ריינעם מעג עס עסן. **23** נאָר זיי פֿעסט ניט צו עסן דאָס בלוט, וואָרום דאָס בלוט איז דאָס לעבן, און טאָרסט ניט עסן דאָס לעבן מיטן פֿלייש. **24** זאָלסט עס ניט עסן; אויף דער ערד זאָלסטו עס אויסגיסן אַזוי ווי וואָסער. **25** זאָלסט עס ניט עסן, פֿדי עס זאָל גוט זיין דיר און דייןע קינדער נאָך דיר, אַז דו וועסט טאָן וואָס איז רעכטפֿאַרטיק אין די אויגן פֿון גאָט.

26 נאָר דייןע געהייליקטע זאָכן וואָס וועלן זיין ביי דיר, און דייןע נדרים, זאָלסטו נעמען און גיין צו דעם אָרט וואָס גאָט וועט אויסדערוויילן; **27** און זאָלסט מאַכן דייןע בראַנדאָפֿפֿער, דאָס פֿלייש און דאָס בלוט, אויף דעם מזבח פֿון יהוה דיין גאָט; און דאָס בלוט פֿון דייןע שלאַכטאָפֿפֿער זאָל אויסגעגאָסן ווערן אויף דעם מזבח פֿון גאָט דיין האַר, און דאָס פֿלייש זאָלסטו עסן. **28** היט און זאָלסט געהאָרכן אַלע די דאָזיקע ווערטער וואָס איך באַפֿעל דיר, פֿדי עס זאָל גוט זיין דיר און דייןע קינדער נאָך דיר ביז אייביק, אַז דו וועסט טאָן וואָס איז גוט און רעכטפֿאַרטיק אין די אויגן פֿון יהוה דיין גאָט.

29 אַז יהוה דיין גאָט וועט פֿאַרשניידן די פֿעלקער וואָס דו קוסמט אַהין, זיי צו פֿאַרטרייבן פֿון פֿאַר דיר, און וועסט זיי ירשען, און זיך באַזעצן אין זייער לאַנד, **30** היט דין, זאָלסט ניט געשטרויכלט ווערן

זיי נאָכצוטאָן, נאָכדעם ווי זיי וועלן פֿאַרטיליקט ווערן פֿון פֿאַר דיר, און זאָלסט ניט נאָכפֿרעגן נאָך זייערע געטער, אַזוי צו זאָגן: ווי פֿלעגן די דאָדאָזיקע פֿעלקער דינען זייערע געטער? טאָ לאַמיק אויך אַזוי טאָן. **31** זאָלסט ניט טאָן אַזוי צו יהוה דיין גאָט; וואָרום יעטוועדער אומווערדיקייט פֿון יהוה, וואָס ער האָט פֿיינט, האָבן זיי געטאָן צו זייערע געטער; וואָרום אַפֿילו זייערע זין און זייערע טעכטער פֿאַרברענען זיי אין פֿייער צו זייערע געטער.

יג 1 אַלדאָס וואָרט וואָס איך באַפֿעל אייך, דאָס זאָלט איר היטן צו טאָן; זאָלסט ניט צולייגן דערצו, און זאָלסט ניט מינערן דערפֿון.

2 אַז צווישן דיר וועט אויפֿשטיין אַ נביא, אָדער אַ חלומער פֿון חלומות, און ער וועט דיר געבן אַ צייכן אָדער אַ ווונדער – **3** און דער צייכן און דאָס ווונדער וואָס ער האָט דיר פֿאַרויסגעזאָגט, וועט אַנקומען – אַזוי צו זאָגן: לאַמיר גיין נאָך פֿרעמדע געטער – וואָס דו קענסט ניט – און לאַמיר זיי דינען; **4** זאָלסטו ניט צוהערן צו די ווערטער פֿון יענעם נביא, אָדער יענעם חלומער פֿון חלומות, וואָרום דאָס פֿרוווט אייך יהוה אייער גאָט, כדי צו וויסן אויב איר האָט ליב יהוה אייער גאָט מיט אייער גאַנצן האַרצן און מיט אייער גאַנצער זעל. **5** נאָך יהוה אייער גאָט זאָלט איר גיין, און פֿאַר אים זאָלט איר מורא האָבן, און זיינע געבאָט זאָלט איר היטן, און צו זיין קול זאָלט איר צוהערן, און אים זאָלט איר דינען, און אָן אים זאָלט איר זיך באַהעפֿטן. **6** און יענער נביא אָדער יענער חלומער פֿון חלומות זאָל געטייט ווערן, ווייל ער האָט גערעדט אַפֿקערונג קעגן יהוה אייער גאָט, וואָס האָט אייך אַרויסגעצויגן פֿון לאַנד מצרים, און וואָס האָט דיך אויסגעלייזט פֿון דעם הויז פֿון קנעכטשאַפֿט – כדי דיך אַראַפֿצופֿירן פֿון דעם וועג וואָס יהוה דיין גאָט האָט דיר באַפֿוילן צו גיין אין אים. און זאָלסט אויסראַמען דאָס בייז פֿון צווישן דיר.

7 אַז דיין ברודער, דער זון פֿון דיין מוטער, אָדער דיין זון, אָדער דיין טאָכטער, אָדער די ווייב פֿון דיין בוזעם, אָדער דיין חבֿר, וואָס איז אַזוי ווי דיין אייגן זעל, וועט דיך אַנרעדן אין פֿאַרבאַרגעניש, אַזוי צו זאָגן: לאַמיר גיין און דינען פֿרעמדע געטער – וואָס ניט דו האָסט

געקענט, ניט דיינע עלטערן; **8** פֿון די געטער פֿון די פֿעלקער וואָס אַרום אייך, פֿון די וואָס זיינען נאָנט צו דיר, אָדער פֿון די וואָס זיינען ווייט פֿון דיר, פֿון עק ערד ביז עק ערד – **9** זאָלסטו ניט איינזעליקן צו אים, און ניט צוהערן צו אים, און דין אויג זאל אים ניט שווינען, און זאָלסט זיך ניט דערבאַרימען, און אים ניט פֿאַרדעקן. **10** נייערט הרגען זאָלסטו אים הרגען; דין האַנט זאל זיין אויף אים די ערשטע אים צו טייטן, און דערנאָך די האַנט פֿון גאַנצן פֿאַלק. **11** און זאָלסט אים פֿאַרוואַרפֿן מיט שטיינער, און ער זאל שטאַרבן, דערפֿאַר וואָס ער האָט דין געזוכט אַראָפּצופֿירן פֿון יהוה דין גאָט, וואָס האָט דין אַרויסגעצויגן פֿון לאַנד מִצְרַיִם, פֿון דעם הויז פֿון קנעכטשאַפֿט. **12** און גאַנץ ישׂראל וועלן הערן און וועלן מורא האָבן, און וועלן מער ניט טאָן אַזוי ווי די דאָזיקע שלעכטע זאָך צווישן דיר.

13 אַז דו וועסט הערן אין איינער פֿון דיינע שטעט וואָס יהוה דין גאָט גיט דיר, צו וווינען דאָרטן, אַזוי צו זאָגן: **14** עס זיינען אַרויסגעטרעטן נידערטרעכטיקע לייט פֿון צווישן דיר, און האָבן אַראָפּגעפֿירט די באַווינער פֿון זייער שטאָט, אַזוי צו זאָגן: לאַמיר גיין און דינען פֿרעמדע געטער – וואָס איר קענט ניט; **15** און וועסט נאָכזוכן און אויספֿאַרשן און גוט נאָכפֿרעגן, ערשט די זאָך איז אמת ריכטיק, די דאָזיקע אומווערדיקייט איז געטאָן געוואָרן צווישן דיר, **16** זאָלסטו שלאָגן דערשלאָגן די באַווינער פֿון דער דאָזיקער שטאָט מיטן שאַרף פֿון שווערד; פֿאַרוויסט זי – אַלע וואָס אין איר, און אירע בהמות, מיטן שאַרף פֿון שווערד. **17** און איר גאַנצן זאַקרויב זאָלסטו צונויפֿקלייבן אין מיטן פֿון איר מאַרק, און פֿאַרברענען אין פֿייער די שטאָט מיט איר גאַנצן זאַקרויב, אין גאַנצן צו יהוה דין גאָט, און זי זאל זיין אַן אייביקער חורבֿה-הויפֿן; זי זאל מער ניט אַפּגעבויט ווערן. **18** און קיין שום זאָך פֿון דעם כּרם זאל זיך ניט אַנקלעפֿן אין דין האַנט, פּדי גאָט זאל זיך אַפּקערן פֿון זיין גרימצאָרן, און דיר שענקען דערבאַרימונג, און זיך דערבאַרימען אויף דיר, און דין מערן, אַזוי ווי ער האָט געשוואָרן צו דיינע עלטערן; **19** אַז דו וועסט צוהערן צו דעם קול פֿון יהוה דין גאָט, צו היטן אַלע זיינע געבאָט וואָס איך געביט דיר היינט, צו טאָן וואָס איז רעכטפֿאַרטיק אין די אויגן פֿון יהוה דין גאָט.

יד 1 קינדער זייט איר צו יהוה אייער גאָט; איר זאָלט אייך ניט איינשניידן, און ניט מאַכן אַ פליך צווישן אייערע אויגן, נאָך אַ טויטן. 2 וואָרום אַ הייליק פּאָלק ביסטו ביי יהוה דיין גאָט, און דיך האָט גאָט אויסדערווילט אים צו זיין פּאַר אַן אייגן פּאָלק, פֿון אַלע פֿעלקער וואָס אויפֿן געזיכט פֿון דער ערד.

3 זאָלט ניט עסן קיין אומווערדיקייט. 4 דאָס זיינען די בהמות וואָס איר מעגט עסן: אַן אָקס, אַ שעפּס, און אַ ציג, 5 אַ הינד, און אַ הירש, און אַ דאָמהירש, און אַ שטיינבאָק, און אַ גאַזעל, און אַ ווילדציג, און אַ באַרגשעפּס. 6 און איטלעכע בהמה וואָס איז באַקלויט מיט קלויען, און זיי זיינען ביי איר צעשפּאַלטן אויף צוויי קלויען, וואָס איז מַעֲלָה-גֵרָה צווישן בהמות, זי מעגט איר עסן. 7 אָבער די דאָזיקע טאָרט איר ניט עסן פֿון די וואָס זיינען מַעֲלָה-גֵרָה, און פֿון די וואָס זיינען באַקלויט מיט צעשפּאַלטענע קלויען: דעם קעמל, און דעם האַז, און דעם קיניגל, ווייל מַעֲלָה-גֵרָה זיינען זיי, אָבער מיט קלויען זיינען זיי ניט באַקלויט; זיי זיינען אומריין פֿאַר אייך. 8 און דעם חזיר, ווייל באַקלויט מיט קלויען איז ער, אָבער ניט מַעֲלָה-גֵרָה; ער איז אומריין פֿאַר אייך. פֿון זייער פֿלייש טאָרט איר ניט עסן, און אַן זייער נבלה טאָרט איר זיך ניט אָנרירן.

9 די דאָזיקע מעגט איר עסן פֿון אַלץ וואָס אין וואַסער: אַלץ וואָס האָט פֿלוספֿעדערן און שופן מעגט איר עסן; 10 און אַלץ וואָס האָט ניט פֿלוספֿעדערן און שופן טאָרט איר ניט עסן; דאָס איז אומריין פֿאַר אייך.

11 יעטוועדער ריינעם עוף מעגט איר עסן. 12 און דאָס זיינען די וואָס איר טאָרט פֿון זיי ניט עסן: דער אָדלער, און דער ביינברעכער, און דער שוואַרצאָדלער; 13 און די וויי, און דער פּאָלקפּויגל, און דער האַביך לויט זיינע מינים; 14 און יעטוועדער ראָב לויט זיינע מינים; 15 און דער שטרויספּויגל, און דער נאַכטשפּאַרבער, און דער ים-פּויגל, און דער שפּאַרבער לויט זיינע מינים; 16 די אייל, און די שטאַקאייל, און דער אוהו; 17 און דער פעליקאַן, און דער גייער, און דער פּישפּרעסער; 18 און דער שטאַרן, און דער בושל לויט זיינע מינים, און דער אויערהאַן, און די פֿלעדערמויז. 19 און יעטוועדער געפֿליגלטע ווידמענונג איז אומריין פֿאַר אייך; זיי טאָרן ניט געגעסן ווערן. 20 יעטוועדער ריינעם עוף מעגט איר עסן.

21 איר זאָלט ניט עסן קיין נבלה; דעם איינגעוואַנדערטן וואָס אין דיִינע טויערן מעגסטו עס אַוועקגעבן, ער זאָל עס עסן; אָדער פֿאַרקויפֿן צו אַ פֿרעמדן; וואָרום אַ הייליק פֿאַלק ביסטו בײַ יהוה דיין גאָט.

זאָלסט ניט קאָכן אַ ציקעלע אין זיין מוטערס מילך.

22 מעשרן זאָלסטו מעשרן דעם גאַנצן איינטראַג פֿון דיין זריעה, וואָס קומט אַרויס פֿון דיין פֿעלד יאָריערלעך. **23** און זאָלסט עסן פֿאַר יהוה דיין גאָט, אין דעם אָרט וואָס ער וועט אויסדערוויילן צו מאַכן רוען זיין נאָמען דאָרטן, דעם מעשר פֿון דיין תבואה, פֿון דיין וויין, און פֿון דיין אייל, און די ערשטלינגען פֿון דיִינע רינדער און דיִינע שאַף, כדי זאָלסט לערנען מורא צו האָבן פֿאַר יהוה דיין גאָט אַלע טעג. **24** און אויב דער וועג וועט זיין צו פֿיל פֿאַר דיר, אויב דו וועסט עס ניט קענען אַוועקטראַגן, ווייל דער אָרט וואָס יהוה דיין גאָט וועט אים אויסדערוויילן צו טאָן זיין נאָמען דאָרטן, וועט זיין צו ווייט פֿאַר דיר, אַז יהוה דיין גאָט וועט דיך בענטשן, **25** זאָלסטו עס מאַכן צו געלט, און נעמען דאָס געלט איינגעבונדן אין דיין האַנט, און גיין צו דעם אָרט וואָס יהוה דיין גאָט וועט אים אויסדערוויילן; **26** און זאָלסט אויסגעבן דאָס געלט אויף אַלץ וואָס דיין האַרץ וועט געלוסטן, אויף רינדער און אויף שאַף און אויף וויין און אויף געטראַנק, און אויף אַלץ וואָס דיין האַרץ פֿאַרלאַנגט דיר; און זאָלסט דאָרטן עסן פֿאַר יהוה דיין גאָט, און זיך פֿרייען, דו און דיין הויזגעזינט. **27** און דעם לוי וואָס אין דיִינע טויערן, אים זאָלסטו ניט פֿאַרלאַזן, וואָרום ער האָט ניט קיין חלק און קיין נחלה בײַ דיר.

28 צום סוף פֿון אַלע דריי יאָר – אין יענעם יאָר זאָלסטו אַרויסטראַגן דעם גאַנצן מעשר פֿון דיין תבואה, און אַוועקלייגן אין דיִינע טויערן. **29** און עס זאָל קומען דער לוי, ווייל ער האָט ניט קיין חלק און קיין נחלה בײַ דיר, און דער פֿרעמדער, און דער יתום, און די אַלמנה, וואָס אין דיִינע טויערן, און זיי זאָלן עסן און זאָט זיין, כדי יהוה דיין גאָט זאָל דיך בענטשן אין יעטוועדער טואונג פֿון דיין האַנט וואָס דו וועסט טאָן.

טו **1** צום סוף פֿון אַלע זיבן יאָר זאָלסטו מאַכן שמיטה. **2** און דאָס איז דער דין פֿון שמיטה: יעטוועדער בעל-חוב זאָל אָפּלאַזן וואָס ער האָט געליען זיין חבֿר; ער זאָל ניט מאַנען פֿון זיין חבֿר און זיין ברודער, ווען מע האָט אויסגערופֿן שמיטה צו גאָט. **3** פֿון דעם פֿרעמדן מעגסטו מאַנען, אָבער פֿון וואָס דיר קומט ביי דיין חבֿר זאָלסטו אָפּלאַזן דיין האַנט. **4** פֿון דעסטוועגן וועט ניט זיין ביי דיר אַן אַביון, וואָרום בענטשן וועט דיר גאָט בענטשן אין דעם לאַנד וואָס יהוה דיין גאָט גיט דיר פֿאַר אַ נחלה, עס צו אַרבן; **5** אויב נאָר צוהערן וועסטו צוהערן צו דעם קול פֿון יהוה דיין גאָט, צו היטן צו טאָן אַלדאָס דאָזיקע געבאָט וואָס איך געביט דיר היינט. **6** וואָרום יהוה דיין גאָט וועט דיר בענטשן אַזוי ווי ער האָט דיר צוגעזאָגט, און וועסט אַנטלייען צו פֿיל פֿעלקער, און דו אליין וועסט ניט לייען, און וועסט געוועלטיקן איבער פֿיל פֿעלקער, און איבער דיר וועט מען ניט געוועלטיקן.

7 אַז ביי דיר וועט זיין אַן אַביון, איינער פֿון דינע ברידער, אין איינעם פֿון דינע טויערן, אין דיין לאַנד וואָס יהוה דיין גאָט גיט דיר, זאָלסטו ניט האַרט מאַכן דיין האַרץ, און ניט צודריקן דיין האַנט פֿאַר דיין ברודער דעם אַביון. **8** נייערט עפֿענען זאָלסטו אים עפֿענען דיין האַנט, און אַנטלייען זאָלסטו אים אַנטלייען גענוג פֿאַר זיין באַדערפֿעניש וואָס ער באַדאַרף. **9** היט דיר, עס זאָל ניט זיין אין דיין האַרצן אַ בייזער געדאַנקען, אַזוי צו זאָגן: דאָס זיבעטע יאָר, דאָס יאָר פֿון שמיטה, דערנענטערט זיך; און דיין אויג וועט זיין שלעכט צו דיין ברודער דעם אַביון, און וועסט אים ניט געבן, און ער וועט רופֿן איבער דיר צו גאָט, און אויף דיר וועט זיין אַ זינד. **10** געבן זאָלסטו אים געבן, און דיין האַרץ זאָל ניט פֿאַרדריסן ווען דו גיסט אים, וואָרום פֿון וועגן דער דאָזיקער זאַך וועט דיר יהוה דיין גאָט בענטשן אין אַלץ וואָס דו טוסט, און אין אַלץ צו וואָס דיין האַנט נעמט זיך. **11** וואָרום עס וועט ניט אויסגיין אַן אַביון פֿון לאַנד; דרום באַפֿעל איך דיר, אַזוי צו זאָגן: עפֿענען זאָלסטו עפֿענען דיין האַנט צו דיין ברודער, צו דיין אַרעמאן און צו דיין אַביון אין דיין לאַנד.

12 אַז דיין ברודער, אַ ייד, אָדער אַ יידישע פֿרוי, וועט זיך פֿאַרקויפֿן צו דיר, זאָל ער דיר דינען זעקס יאָר, און אויפֿן זיבעטן זאָלסטו אים אַרויסלאַזן פֿון דיר. **13** און אַז דו לאַזט אים אַרויס פֿריי פֿון דיר, זאָלסטו אים ניט אַרויסלאַזן מיט ליידיקן; **14** באַשענקען זאָלסטו

אים באשענקען פֿון דײַנע שאַף, און פֿון דײַן שײַער, און פֿון דײַן קעלטער; מיט וואָס יהוה דײַן גאָט האָט דײַך געבענטשט, דערפֿון זאָלסטו אים געבן. **15** און זאָלסט געדענקען אַז אַ קנעכט ביסטו געווען אין לאַנד מצרים, און יהוה דײַן גאָט האָט דײַך אויסגעלייזט; דרום באַפֿעל איך דיר הײַנט די דאָזיקע זאַך. **16** און עס וועט זײַן, אַז ער וועט זאָגן צו דיר: איך וויל ניט אַוועקגיין פֿון דיר; ווײַל ער האָט ליב דײַך און דײַן הויזגעזינט, וואָרום אים איז גוט בײַ דיר, **17** זאָלסטו נעמען אַן אַל, און דורכשטעכן זײַן אויער ביז אין טיר, און ער זאָל דיר זײַן אַן אײַביקער קנעכט; און אויך צו דײַן דינסט זאָלסטו טאָן אַזוי. **18** עס זאָל ניט שווער זײַן אין דײַנע אויגן, ווען דו לאָזט אים אַרויס פֿרײַ פֿון דיר, וואָרום טאַפֿל ווי פֿאַר דעם לוינ פֿון אַ לוינאַרבעטער האָט ער דיר געדינט זעקס יאָר; און יהוה דײַן גאָט וועט דײַך בענטשן אין אַלץ וואָס דו וועסט טאָן.

19 יעטוועדער ערשטלינג אַ זכר וואָס וועט געבאָרן ווערן צווישן דײַנע רינדער און צווישן דײַנע שאַף, זאָלסטו הייליקן צו יהוה דײַן גאָט; זאָלסט ניט אַרבעטן מיט דעם בכֹּר פֿון דײַנע אַקסן, און ניט שערן דעם בכֹּר פֿון דײַנע שאַף. **20** פֿאַר יהוה דײַן גאָט זאָלסטו אים עסן יאָר אין יאָר, אין דעם אָרט וואָס גאָט וועט אויסדערוויילן, דו און דײַן הויזגעזינט. **21** און אויב ער וועט זײַן מיט אַ מום, אַ הינקעדיקער, אָדער אַ בלינדער – מיט וואָסער עס איז בײַזן מום, זאָלסטו אים ניט שלאַכטן צו יהוה דײַן גאָט. **22** אין דײַנע טויערן זאָלסטו אים עסן, דער אומריינער אין איינעם מיט דעם ריינעם, אַזוי ווי אַ הירש און ווי אַ הינד. **23** נאָר זײַן בלוט זאָלסטו ניט עסן; אויף דער ערד זאָלסטו עס אויסגיסן אַזוי ווי וואָסער.

טז 1 היט אָף דעם חֹדֶשׁ אָבִיב, און זאָלסט מאַכן דעם קָרְבַּן-פֿסח צו יהוה דײַן גאָט, וואָרום אין חֹדֶשׁ אָבִיב האָט דײַך יהוה דײַן גאָט אַרויסגעצויגן פֿון לאַנד מצרים, בײַ נאַכט. **2** און זאָלסט שלאַכטן דעם קָרְבַּן-פֿסח צו יהוה דײַן גאָט, פֿון שאַף אָדער פֿון רינדער, אין דעם אָרט וואָס גאָט וועט אויסדערוויילן צו מאַכן רוען זײַן נאָמען דאָרטן. **3** זאָלסט ניט עסן דערבײַ חמץ; זיבן טעג זאָלסטו עסן דערבײַ מצות, ברויט פֿון נויט, וואָרום אין געאײַל ביסטו אַרויסגעאַנגען פֿון לאַנד מצרים; פֿדי זאָלסט געדענקען דעם

טאָג פֿון דײַן אַרױסגױן פֿון לאַנד מִצְרַיִם, אַלע טעג פֿון דײַן לעבן. **4** און עס זאָל נױט געזען ווערן בײַ דיר זױערטייג אין דײַן גאַנצן גבול זיבן טעג; און עס זאָל נױט אױבערנעכטיקן ביז אין דער פֿרי פֿון דעם פֿלייש װאָס דו װעסט שלאַכטן אין אָװנט פֿון ערשטן טאָג. **5** טאַרסט נױט שלאַכטן דעם קרבן-פסח אין אײנעם פֿון דײַנע טױערן װאָס יװה דײַן גאָט גױט דיר. **6** נײערט אין דעם אָרט װאָס יװה דײַן גאָט װעט אױסדערוויילן אױף צו מאַכן רוען זײַן נאָמען, דאָרטן זאָלסטו שלאַכטן דעם קרבן-פסח, אין אָװנט װי די זון גױט אונטער, אין דער צײַט פֿון דײַן אַרױסגױן פֿון מִצְרַיִם. **7** און זאָלסט אים בראָטן און עסן אין דעם אָרט װאָס יװה דײַן גאָט װעט אים אױסדערוויילן; און אין דער פֿרי זאָלסטו זיך אומקערן, און גױן צו דײַנע געצעלטן. **8** זעקס טעג זאָלסטו עסן מצות, און אױפֿן זיבעטן טאָג זאָל זײַן אַ הייליקע אײנזאַמלונג צו יװה דײַן גאָט; זאָלסט נױט טאָן קײן אַרבעט.

9 זיבן װאָכן זאָלסטו דיר צײלן; פֿון װען מע לאָזט אַראָפֿ אַ שניידמעסער אױף דער תבואה זאָלסטו אָנהײבן צײלן זיבן װאָכן. **10** און זאָלסט מאַכן דעם יום-טובֿ פֿון שבועות צו יװה דײַן גאָט, װי נאָך דער פֿרײער גאָב פֿון דײַן האַנט, װאָס דו װעסט געבן, לױט װי יװה דײַן גאָט װעט דײך בענטשן. **11** און זאָלסט זיך פֿרײען פֿאַר יװה דײַן גאָט, דו, און דײַן זון און דײַן טאָכטער, און דײַן קנעכט און דײַן דינסט, און דער לױ װאָס אין דײַנע טױערן, און דער פֿרעמדער, און דער יתום, און די אַלמנה, װאָס צװישן דיר – אין דעם אָרט װאָס יװה דײַן גאָט װעט אױסדערוויילן צו מאַכן רוען זײַן נאָמען דאָרטן. **12** און זאָלסט געדענקען אַז אַ קנעכט ביסטו געװען אין מִצְרַיִם, און זאָלסט אָפֿהײטן און טאָן די דאָזיקע געזעצן.

13 דעם יום-טובֿ פֿון סוכות זאָלסטו דיר מאַכן זיבן טעג, װען דו זאַמלסט אײַן פֿון דײַן שײער און פֿון דײַן קעלטער. **14** און זאָלסט זיך פֿרײען אין דײַן יום-טובֿ, דו, און דײַן זון און דײַן טאָכטער, און דײַן קנעכט און דײַן דינסט, און דער לױ, און דער פֿרעמדער, און דער יתום, און די אַלמנה, װאָס אין דײַנע טױערן. **15** זיבן טעג זאָלסטו האַלטן יום-טובֿ צו יװה דײַן גאָט אין דעם אָרט װאָס גאָט װעט אױסדערוויילן; װאָרום יװה דײַן גאָט װעט דײך בענטשן אין דײַן גאַנצן אײַנקום, און אין יעטװעדער טװאונג פֿון דײַנע הענט, און װעסט זײַן לױטער פֿרײלעך.

16 דריי מאָל אין יאָר זאָלן אַלע דיינע מאַנספאַרשוניגען זיך ווייזן פֿאַר יהוה דיין גאָט, אין דעם אָרט וואָס ער וועט אויסדערוויילן: אין דעם יום-טובֿ פֿון מצות, און אין דעם יום-טובֿ פֿון שבֿועות, און אין דעם יום-טובֿ פֿון סוכות; און מע זאָל זיך ניט ווייזן פֿאַר גאָט מיט ליידיקן; **17** איטלעכער לויט דער גאָב פֿון זיין האַנט, ווי נאָך דער מזל-ברכה פֿון יהוה דיין גאָט, וואָס ער האָט דיר געגעבן.

שופֿטים

18 ריכטער און אויפֿזעער זאָלסטו דיר מאַכן אין אַלע דיינע טויערן, וואָס יהוה דיין גאָט גיט דיר, לויט דיינע שבֿטים; און זיי זאָלן משפטן דאָס פֿאַלק מיט אַ גערעכטן משפט. **19** זאָלסט ניט פֿאַרדרייען אַ משפט; זאָלסט ניט דערקענען קיין פנים, און ניט נעמען שוחד, וואָרום שוחד מאַכט בלינד די אויגן פֿון קלוגע, און פֿאַרקרימט די ווערטער פֿון גערעכטע. **20** נאָך גערעכטיקייט, נאָך גערעכטיקייט זאָלסטו זיך יאָגן, כדי זאָלסט לעבן און אַרבן דאָס לאַנד וואָס יהוה דיין גאָט גיט דיר.

21 זאָלסט דיר ניט פֿלאַנצן אַ געצנבוים פֿון אַ שום האַלץ לעבן דעם מזבח פֿון יהוה דיין גאָט, וואָס דו וועסט דיר מאַכן. **22** און זאָלסט דיר ניט אויפֿשטעלן אַ זיילשטיין, וואָס יהוה דיין גאָט האָט פֿיינט.

יז 1 זאָלסט ניט שלאַכטן צו יהוה דיין גאָט אַן אַקס אָדער אַ שעפֿס וואָס אין אים איז דאָ אַ מום, עפעס אַ שלעכטע זאַך; וואָרום אַן אומווערדיקייט ביי יהוה דיין גאָט איז דאָס.

2 אַז עס וועט געפֿונען ווערן צווישן דיר, אין איינעם פֿון דיינע טויערן וואָס יהוה דיין גאָט גיט דיר, אַ מאַן אָדער אַ פֿרוי וואָס וועט טאָן וואָס איז שלעכט אין די אויגן פֿון יהוה דיין גאָט, איבערצוטערעטן זיין בונד; **3** און ער וועט גיין און דינען פֿרעמדע געטער, און זיך בוקן צו זיי, אָדער צו דער זון, אָדער צו דער לבנה, אָדער צו דעם גאַנצן חיל פֿון הימל, וואָס איך האָב ניט געהייסן; **4** און עס וועט דיר דערציילט ווערן, און וועסט הערן, און וועסט גוט אויספֿאַרשן, ערשט די זאַך איז אמת ריכטיק, די דאָזיקע

אומווערדיקייט איז געטאָן געוואָרן אין ישראל, **5** זאָלסטו אַרויספֿירן יענעם מאַן אָדער יענע פֿרוי, וואָס האָבן געטאָן די דאָזיקע שלעכטע זאַך, צו דײַנע טויערן – דעם מאַן אָדער די פֿרוי – און זאָלסט זיי פֿאַרוואַרפֿן מיט שטיינער, און זיי זאָלן שטאַרבן. **6** לויט דעם מויל פֿון צוויי עדות אָדער דריי עדות זאָל געטייט ווערן דער וואָס ווערט געטייט; ער זאָל ניט געטייט ווערן לויט דעם מויל פֿון איין עדות. **7** די האַנט פֿון די עדות זאָל זײַן אויף אים די ערשטע אים צו טייטן, און דערנאָך די האַנט פֿון גאַנצן פֿאָלק; און זאָלסט אויסראַמען דאָס בײַז פֿון צווישן דיר.

8 אַז אַ זאַך וועט זײַן פֿאַרהוילן פֿון דיר אין אַ משפט, צווישן בלוט און בלוט, צווישן אַ טענה און אַ טענה, אָדער צווישן אַ שעדיקונג און אַ שעדיקונג, אין שטרײַטזאַכן אין דײַנע טויערן, זאָלסטו אויפֿשטיין און אַרויפֿגיין צו דעם אָרט וואָס יהוה דײַן גאָט וועט אים אויסדערוויילן. **9** און זאָלסט קומען צו די פֿהנים פֿון שֶׁבֶט לְוִי, און צו דעם ריכטער וואָס וועט זײַן אין יענע טעג, און זאָלסט פֿרעגן, און זיי וועלן דיר זאָגן דאָס וואָרט פֿון דעם משפט. **10** און זאָלסט טאָן לויט דעם וואָרט וואָס זיי וועלן דיר זאָגן פֿון יענעם אָרט וואָס גאָט וועט אויסדערוויילן; און זאָלסט היטן צו טאָן אַזוי ווי אַלץ וואָס זיי וועלן דײַך לערנען. **11** לויט דער לערנונג וואָס זיי וועלן דײַך לערנען, און לויט דעם משפט וואָס זיי וועלן דיר זאָגן, זאָלסט זיך ניט אָפקערן פֿון דעם וואָרט וואָס זיי וועלן דיר זאָגן, רעכטס אָדער לינקס. **12** און דער מאַן וואָס וועט טאָן מיט מוטוויליקייט, ניט צו געהאָרכן דעם פֿהן וואָס שטייט צו דינען דאָרטן יהוה דײַן גאָט, אָדער דעם ריכטער, יענער מאַן זאָל שטאַרבן; און זאָלסט אויסראַמען דאָס בײַז פֿון ישראל. **13** און דאָס גאַנצע פֿאָלק וועט הערן און וועט מורא האָבן, און זיי וועלן מער ניט מוטוויליקן.

14 אַז דו וועסט קומען אין דעם לאַנד וואָס יהוה דײַן גאָט גיט דיר, און וועסט עס אַרבן, און וועסט זיך באַזעצן דרינען, און וועסט זאָגן: איך וויל מאַכן אַ מלך איבער מיר, אַזוי ווי אַלע פֿעלקער וואָס אַרום מיר, **15** מאַכן זאָלסטו מאַכן אַ מלך איבער דיר דעם וואָס יהוה דײַן גאָט וועט אים אויסדערוויילן; פֿון צווישן דײַנע ברידער זאָלסטו מאַכן איבער דיר אַ מלך; טאָרסט ניט אויפֿזעצן איבער דיר אַ פֿרעמדן מאַן, וואָס איז ניט דײַנער אַ ברודער. **16** אָבער ער זאָל זיך ניט מערן פֿערד, און ניט אומקערן דאָס פֿאָלק קײַן מצרַיִם, פֿדי צו

מערן פֿערד; וואָס גאָט האָט אייך אָנגעזאָגט: איר זאָלט זיך מער ניט אומקערן אויף דעם דאָזיקן וועג. **17** און ער זאָל זיך ניט מערן ווייבער פֿדי זיין האַרץ זאָל זיך ניט אָפקערן; אויך זילבער און גאָלד זאָל ער זיך ניט מערן אַ סך. **18** און עס וועט זיין, אַז ער זעצט זיך אויף דעם טראָן פֿון זיין מלוכה, זאָל ער זיך אויפֿשרייבן אַן איבערחזרונג פֿון דער דאָזיקער תּוֹרָה אויף אַ בוך, פֿון דער וואָס פֿאַר די כּהנים פֿון שֶׁבֶט לְוִי. **19** און דאָס זאָל זיין ביי אים, און ער זאָל לייענען דערין אַלע טעג פֿון זיין לעבן, פֿדי ער זאָל לערנען מורא צו האָבן פֿאַר יהוה זיין גאָט, צו היטן אַלע ווערטער פֿון דער דאָזיקער תּוֹרָה, און די דאָזיקע געזעצן, זיי צו טאָן; **20** אַז זיין האַרץ זאָל זיך ניט דערהייבן איבער זיינע ברידער, און ער זאָל זיך ניט אָפקערן פֿון די געבאָט רעכטס אָדער לינקס, פֿדי ער זאָל מֵאָרִיך-יָמִים זיין אויף זיין מלוכה, ער און זיינע קינדער, צווישן ישׂראל.

יח 1 די כּהנים פֿון לְוִי, דער גאַנצער שֶׁבֶט לְוִי, זאָלן ניט האָבן קיין חלק און קיין נחלה אין ישׂראל; די פֿייעראָפֿפֿער פֿון גאָט און זיין נחלה זאָלן זיי עסן. **2** און זיי זאָלן ניט האָבן קיין נחלה צווישן זייערע ברידער; גאָט איז זייער נחלה, אַזוי ווי ער האָט צו זיי גערעדט.

3 און דאָס זאָל זיין דאָס רעכט פֿון די כּהנים, פֿון דעם פֿאַלק, פֿון די וואָס שלאַכטן אַ שלאַכטאָפֿפֿער; סײַ אַן אַקס, סײַ אַ שעפּס, זאָל מען געבן דעם כּהן די שולטער, און די קינבאַקן, און דעם מאָגן. **4** דאָס ערשטע פֿון דיין תּבֹואה, פֿון דיין וויין, און פֿון דיין אייל, און דאָס ערשטע פֿון דער שערונג פֿון דייןע שאָף, זאָלסטו אים געבן. **5** וואָרום אים האָט יהוה דיין גאָט אויסדערוויילט פֿון אַלע דייןע שֶׁבֶטִים, צו שטיין צו דינען אין נאָמען פֿון גאָט, ער און זיינע קינדער אַלע טעג.

6 און אַז אַ לְוִי וויל קומען פֿון איינעם פֿון דייןע טויערן פֿון גאַנץ ישׂראל, וואָס ער וווינט דאָרטן, זאָל ער קומען וויפֿיל זיין האַרץ געלוסט, צו דעם אָרט וואָס גאָט וועט אויסדערוויילן. **7** און ער זאָל דינען אין נאָמען פֿון יהוה זיין גאָט אַזוי ווי אַלע זיינע ברידער די

לוויים וואָס שטייען דאָרטן פֿאַר גאָט. 8 גלייכע חלקים זאָלן זיי עסן, אַחוץ וואָס אים ווערט געגעבן לויט די פֿאַטערהייזער.

9 אַז דו קומסט אין דעם לאַנד וואָס יהוה דיין גאָט גיט דיר, זאָלסטו זיך ניט אָפּלערנען צו טאָן אַזוי ווי די אומווערדיקייטן פֿון יענע פֿעלקער. 10 עס זאָל זיך ניט געפֿינען ביי דיר איינער וואָס מאַכט דורכגיין זיין זון אָדער זיין טאָכטער דורכן פֿייער, אַ וואַרזאָגער פֿון וואַרזאָגענישן, אַ צייכנזעער, אָדער אַ טרעפֿער, אָדער אַ מכשף, 11 אָדער אַ צויבערשפרעכער, אָדער איינער וואָס פֿרעגט ביי אַ גייסט אָדער אַ רוח, אָדער אַ פֿאַרשער ביי טויטע. 12 וואַרום אַן אומווערדיקייט ביי גאָט איז יעטוועדער וואָס טוט דאָס, און פֿון וועגן די דאָזיקע אומווערדיקייטן פֿאַרטרייבט זיי יהוה דיין גאָט פֿון פֿאַר דיר. 13 גאַנץ זאָלסטו זיין מיט יהוה דיין גאָט. 14 וואַרום די דאָזיקע פֿעלקער וואָס דו ירשעסט זיי, הערן זיך צו צו צייכנזעערס, און צו וואַרזאָגערס, אָבער דו – ניט אַזוי-וואָס האָט דיר געגעבן יהוה דיין גאָט. 15 אַ נביא פֿון צווישן דיר, פֿון דיִינע ברידער, אַזאַ ווי איך, וועט דיר אויפֿשטעלן יהוה דיין גאָט; צו אים זאָלט איר זיך צוהערן. 16 גענוי אַזוי ווי דו האָסט פֿאַרלאַנגט פֿון יהוה דיין גאָט אין חוֹרֵב, אין טאָג פֿון דער איינזאַמלונג, אַזוי צו זאָגן: לאַמִּיך ניט הערן ווידער דעם קול פֿון יהוה מיין גאָט, לאַמִּיך ניט זען מער דאָס דאָזיקע גרויסע פֿייער, כדי איך זאָל ניט שטאַרבן. 17 און גאָט האָט געזאָגט צו מיר: גוט איז וואָס זיי האָבן גערעדט. 18 אַ נביא וועל איך זיי אויפֿשטעלן פֿון צווישן זייערע ברידער, אַזאַ ווי דו, און איך וועל אַריינגעבן מייןע ווערטער אין זיין מויל, און ער וועט רעדן צו זיי אַלץ וואָס איך וועל אים באַפֿעלן. 19 און עס וועט זיין, דער מאַן וואָס וועט ניט צוהערן צו מייןע ווערטער וואָס ער וועט רעדן אין מיין נאָמען, וועל איך אויפֿמאַנען פֿון אים. 20 אָבער דער נביא וואָס וועט מוטווייליקן צו רעדן אין מיין נאָמען אַ וואַרט וואָס איך האָב אים ניט באַפֿוילן צו רעדן, אָדער דער וואָס וועט רעדן אין נאָמען פֿון פֿרעמדע געטער, יענער נביא זאָל שטאַרבן. 21 און אויב דו וועסט זאָגן אין דיין האַרצן: ווי אַזוי וועלן מיר דערקענען דאָס וואַרט וואָס גאָט האָט עס ניט גערעדט? 22 אַז דער נביא וועט רעדן אין נאָמען פֿון גאָט, און דאָס וואַרט וועט ניט געשען און ניט אַנקומען, איז דאָס אַ וואַרט וואָס גאָט האָט עס ניט גערעדט; מיט מוטווייליקייט האָט עס דער נביא גערעדט; זאָלסטו זיך ניט שרעקן פֿאַר אים.

יט 1 אז יהוה דיין גאָט וועט פֿאַרשניידן די פֿעלקער וואָס יהוה דיין גאָט גיט דיר זייער לאַנד, און וועסט זיי ירשען, און זיך באַזעצן אין זייערע שטעט, און אין זייערע הייזער, 2 זאָלסטו דיר אַפּשיידן דריי שטעט אין מיטן פֿון דיין לאַנד וואָס יהוה דיין גאָט גיט דיר, עס צו אַרבן. 3 זאָלסטו דיר אַפּמאַרקירן דעם וועג, און איינטיילן אין דרייען דאָס געמאַרק פֿון דיין לאַנד וואָס יהוה דיין גאָט וועט זיך מאַכן אַרבן, און עס זאָל זיין אויף צו אַנטלויפֿן אַהין פֿאַר איטלעכן טויטשלעגער. 4 און דאָס איז דער פֿאַל פֿון דעם טויטשלעגער וואָס קען אַהין אַנטלויפֿן און בלייבן לעבן: דער וואָס וועט דערשלאָגן זיין חבֿר אָן אַ כּיוון, און ער איז אים ניט געווען אַ שוֹנא פֿון נעכטן-אייערנעכטן; 5 ווי אַז איינער וועט קומען מיט זיין חבֿר אין וואַלד האַקן ביימער, און זיין האַנט וועט זיך פֿאַרמעסטן מיט דער האַק אַפּצוהאַקן דעם בוים, און דער אייזן וועט אַפּשפּרינגען פֿון שטיל, און וועט טרעפֿן זיין חבֿר, און ער וועט שטאַרבן; ער זאָל אַנטלויפֿן אין איינער פֿון די דאָזיקע שטעט, און בלייבן לעבן; 6 כּדי דער בלוטמאַנער זאָל ניט נאָכיאָגן דעם טויטשלעגער ווען זיין האַרץ איז הייס, און אים כאַפֿן, ווייל דער וועג איז אַ ווייטער, און אים דערשלאָגן צום טויט, ווען אים קומט ניט טויטשטראָף, ווייל ער איז אים ניט געווען אַ שוֹנא פֿון נעכטן-אייערנעכטן. 7 דרום באַפֿעל איך דיר, אַזוי צו זאָגן: דריי שטעט זאָלסטו דיר אַפּשיידן. 8 און אויב יהוה דיין גאָט וועט דערברייטערן דיין געמאַרק, אַזוי ווי ער האָט געשוואָרן דייןע עלטערן, און וועט דיר געבן דאָס גאַנצע לאַנד וואָס ער האָט צוגעזאָגט דייןע עלטערן צו געבן – 9 אַז דו וועסט היטן אַלדאָס דאָזיקע געבאָט וואָס איך געביט דיר היינט עס צו טאָן, ליב צו האָבן יהוה דיין גאָט, און צו גיין אין זייןע וועגן אַלע טעג – זאָלסטו דיר צולייגן נאָך דריי שטעט צו די דאָזיקע דריי; 10 כּדי עס זאָל ניט פֿאַרגאַסן ווערן אומשולדיק בלוט אין דיין לאַנד וואָס יהוה דיין גאָט גיט דיר פֿאַר אַ נחלה, און עס זאָל ניט זיין אויף דיר קיין בלוט.

11 אָבער אַז אַ מאַן וועט זיין אַ שוֹנא זיין חבֿר, און ער וועט לוייערן אויף אים, און וועט אויפֿשטיין אויף אים, און וועט אים שלאָגן צום טויט, און ער וועט שטאַרבן; און ער וועט אַנטלויפֿן אין איינער פֿון די דאָזיקע שטעט, 12 זאָלן שיקן די עלטסטע פֿון זיין שטאָט, און אים נעמען פֿון דאָרטן, און אים איבערגעבן אין האַנט פֿון דעם בלוטמאַנער, און ער זאָל שטאַרבן. 13 דיין אויג זאָל זיך ניט

דערבאַרימען אויף אים, און זאָלסט אויסראַמען אומשולדיק
[פֿאַרגאַסן] בלוט פֿון ישראל, כדי דיר זאָל גוט זײַן.

14 זאָלסט ניט פֿאַררוקן דעם גרענעץ פֿון דיין חבֿר, וואָס די
פֿריערדיקע האָבן אָפּגעגרענעצט, אין דיין נחלה וואָס דו וועסט
ירשען, אין דעם לאַנד וואָס יהוה דיין גאָט גיט דיר, עס צו אַרבן.

15 עס זאָל ניט אויפֿשטיין איין עדות קעגן אַ מאַן וועגן אַ שום
פֿאַרברעך אָדער אַ שום פֿאַרזינדיקונג – אין אַ שום זינד וואָס ער
האָט געזינדיקט; דורך דעם מויל פֿון צוויי עדות, אָדער דורך דעם
מויל פֿון דריי עדות, זאָל אַ זאָך באַשטיין. **16** אַז עס וועט אויפֿשטיין
אַן אומגערעכטער עדות אַקעגן אַ מאַן, צו זאָגן אויף אים
פֿאַרקערטע עדות, **17** זאָלן די צוויי מענטשן וואָס האָבן דעם
שטרײַט, זיך שטעלן פֿאַר גאָט, פֿאַר די פֿהנים און די ריכטער וואָס
וועלן זײַן אין יענע טעג. **18** און אויב די ריכטער וועלן גוט
אויספֿאַרשן, ערשט דער עדות איז אַ פֿאַלשער עדות, ליגן האָט ער
געזאָגט אויף זײַן ברודער, **19** זאָלט איר טאָן צו אים, אַזוי ווי ער
האָט געטראַכט צו טאָן צו זײַן ברודער; און זאָלסט אויסראַמען דאָס
בייז פֿון צווישן דיר. **20** און די איבעריקע וועלן הערן און וועלן מורא
האָבן, און וועלן מער ניט טאָן אַזוי ווי די דאָזיקע שלעכטע זאָך
צווישן דיר. **21** און דיין אויג זאָל זיך ניט דערבאַרימען: אַ נפֿש פֿאַר
אַ נפֿש, אַן אויג פֿאַר אַן אויג, אַ צאָן פֿאַר אַ צאָן, אַ האַנט פֿאַר אַ
האַנט, אַ פֿוס פֿאַר אַ פֿוס.

כ **1** אַז דו וועסט אַרויסגיין אויף מלחמה אַקעגן דיין פֿײַנט, און
וועסט זען פֿערד און רײטוועגן, פֿאַלק מער פֿון דיר, זאָלסטו ניט
מורא האָבן פֿאַר זײ, וואָרום יהוה דיין גאָט איז מיט דיר, דער וואָס
האָט דיך אויפֿגעבראַכט פֿון לאַנד מצְרַיִם. **2** און עס וועט זײַן, ווי איר
דערנענטערט זיך צו דער מלחמה, אַזוי זאָל גענענען דער פֿהן, און
זאָל רעדן צום פֿאַלק, **3** און זאָגן צו זײ: הער, ישראל, איר גענענט
הײַנט אויף מלחמה אַקעגן אײַערע פֿײַנט, זאָל ניט שלאָף ווערן
אײַערע האַרץ; איר זאָלט ניט מורא האָבן און ניט אײַלן און זיך ניט
שרעקן פֿאַר זײ; **4** וואָרום יהוה אײַער גאָט איז דער וואָס גייט מיט
אײך, מלחמה צו האַלטן פֿאַר אײך אַקעגן אײַערע פֿײַנט, אײך צו

העלפן. **5** און די אויפזעער זאלן רעדן צום פאלק, אזוי צו זאגן: איז ווער עמיצער דא וואס האט געבויט א ניי הויז, און האט עס ניט באנייט? זאל ער גיין און זיך אומקערן צו זיין היים, טאמער שטארבט ער אין מלחמה, און אן אנדער מאן וועט עס באנייען. **6** אדער איז ווער עמיצער דא וואס האט געפלאנצט א ווינגארטן, און האט אים ניט אנגעהויבן? זאל ער גיין און זיך אומקערן צו זיין היים, טאמער שטארבט ער אין מלחמה, און אן אנדער מאן וועט עס אנהייבן. **7** אדער איז ווער עמיצער דא וואס האט פארקנסט א ווייב, און האט זי ניט גענומען? זאל ער גיין און זיך אומקערן צו זיין היים, טאמער שטארבט ער אין מלחמה, און אן אנדער מאן וועט זי נעמען. **8** און די אויפזעער זאלן ווייטער רעדן צום פאלק, און זאגן: איז ווער עמיצער דא וואס איז שרעקעדיק און ווייכהארציק? זאל ער גיין און זיך אומקערן צו זיין היים, כדי דאס הארץ פון זיינע ברידער זאל ניט צעגיין אזוי ווי זיין הארץ. **9** און עס וועט זיין, ווי די אויפזעער ענדיקן רעדן צום פאלק, אזוי זאלן זיי אויפזעצן חיל-פירער איבערן פאלק.

10 אז דו וועסט גענענען צו א שטאט, צו האלטן מלחמה אויף איר, זאלסטו איר צורופן שלום. **11** און עס וועט זיין, אויב זי וועט דיר ענטפערן שלום, און וועט דיר עפענען, איז, דאס גאנצע פאלק, וואס געפינט זיך אין איר, זאל דיר ווערן צו צינז און דיר דינען. **12** אויב אבער זי וועט ניט איינגיין אויף שלום מיט דיר, און וועט מאכן מלחמה מיט דיר, זאלסטו לעגערן אויף איר; **13** און אז יהוה דיין גאט וועט זי געבן אין דיין האנט, זאלסטו טייטן אלע אירע מאנספארשוינען מיטן שארף פון שווערד. **14** נאר די ווייבער און די קליינע קינדער, און די בהמות, און אלע וואס וועט זיין אין דער שטאט, איר גאנצן רויב, זאלסטו רויבן פאר דיר; און זאלסטו עסן דעם רויב פון דיין פיינט, וואס יהוה דיין גאט האט דיר געגעבן. **15** אזוי זאלסטו טאן צו אלע שטעט וואס זיינען זייער ווייט פון דיר, וואס זיי זיינען ניט פון די שטעט פון די היגע פעלקער. **16** אבער פון די שטעט פון די היגע אומות, וואס יהוה דיין גאט גיט דיר פאר א נחלה, זאלסטו ניט לאזן לעבן קיין אטעם. **17** נייערט פארוויסטן זאלסטו זיי פארוויסטן: דעם חתי, און דעם אמורי, דעם כנעני, און דעם פרזי, דעם חוי, און דעם יבوسی, אזוי ווי יהוה דיין גאט האט דיר באפוילן; **18** כדי זיי זאלן אייך ניט לערנען צו טאן אזוי ווי אלע זייערע אומווערדיקייטן וואס זיי האבן געטאן צו זייערע געטער, און איר וועט זינדיקן צו יהוה אייער גאט.

19 אַז דו וועסט לעגערן אויף אַ שטאַט פֿיל טעג צו האַלטן מלחמה אויף איר, כדי זי איינצונעמען, זאָלסטו ניט צעשטערן אירע ביימער דורך אויפהייבן דערויף אַ האַק; ווייל עסן פֿון זיי מעגסטו, אָבער זיי אָפהאַקן טאַרסטו ניט; וואָרום איז דער בוים פֿון פֿעלד אַ מענטש, צו זיין אין באַלעגערונג פֿון דיר? **20** בלויז אַ בוים וואָס דו ווייסט, אַז ער איז ניט אַ בוים צו עסן, אים מעגסטו צעשטערן און אָפהאַקן, און בויען באַלאַגערווערק אַרום דער שטאַט וואָס האַלט מיט דיר מלחמה, ביז איר נידערונג.

כא **1** אַז אַ געהרגעטער וועט געפֿונען ווערן ליגנדיק אין פֿעלד, אין דעם לאַנד וואָס יהוה דיין גאָט גיט דיר עס צו אַרבן, און עס איז ניט באַוווּסט ווער עס האָט אים דערשלאָגן, **2** זאָלן אַרויסגיין דייע עלטסטע און דייע ריכטער, און זיי זאָלן אַפּמעסטן ביז די שטעט וואָס אַרום דעם געהרגעטן. **3** און עס זאָל זיין: די שטאַט וואָס איז די נענטסטע צום געהרגעטן, זאָלן די עלטסטע פֿון יענער שטאַט נעמען אַ יונגע קו, וואָס מיט איר איז נאָך ניט געאַרבעט געוואָרן, וואָס האָט נאָך ניט געצויגן אַ יאָך. **4** און די עלטסטע פֿון יענער שטאַט זאָלן אַראָפּנידערן די יונגע קו צו אַ האַרטן טאָל, וואָס ווערט ניט באַאַרבעט און ניט באַזייט; און זיי זאָלן אָפהאַקן דער יונגער קו דאָס געניק דאָרטן אין טאָל. **5** און די כּהנים, די קינדער פֿון לוי, זאָלן גענענען; וואָרום זיי האָט יהוה דיין גאָט אויסדערוויילט אים צו טאָן דינסט, און צו בענטשן אין נאָמען פֿון גאָט, און לויט זייער מויל זאָל זיין ביי יעטוועדער שטרייט און יעטוועדער שעדיקונג. **6** און אַלע עלטסטע פֿון יענער שטאַט, די נענטסטע צום געהרגעטן, זאָלן וואַשן זייערע הענט איבער דער יונגער קו וואָס מע האָט איר אָפּגעהאַקט דאָס געניק אין טאָל. **7** און זיי זאָלן אויסרופֿן און זאָגן: אונדזערע הענט האָבן ניט פֿאַרגאַסן דאָס דאָזיקע בלוט, און אונדזערע אויגן האָבן ניט געזען. **8** פֿאַרגיב דיין פֿאַלק ישראל, וואָס דו, גאָט, האָסט אויסגעלייזט, און לאַז ניט אומשולדיק פֿאַרגאַסן בלוט צווישן דיין פֿאַלק ישראל, און זיי זאָלן פֿאַרגעבן ווערן דאָס בלוט. **9** אַזוי זאָלסטו אויסראַמען אומשולדיק [פֿאַרגאַסן] בלוט פֿון צווישן דיר, אויב דו ווילסט טאָן וואָס איז רעכטפֿאַרטיק אין די אויגן פֿון גאָט.

כי תצא

10 אז דו וועסט אַרויסגיין אין מלחמה אַקעגן דיַינע פֿיינט, און יהוה דיַין גאָט וועט זיי געבן אין דיַין האַנט, און וועסט פֿאַנגען פֿון זיי געפֿאַנגענע, **11** און וועסט זען צווישן די געפֿאַנגענע אַ פֿרוי שייך אין געשטאַלט, און וועסט זי גלוסטן, און וועסט זי דיר וועלן נעמען פֿאַר אַ ווייב, **12** זאָלסטו זי ברענגען אין דיַין הויז, און זי זאָל אַפּגאַלן איר קאַפּ, און אַפּשניידן אירע נעגל; **13** און זי זאָל אויסטאָן פֿון זיך די קליידונג פֿון איר געפֿאַנגענשאַפֿט, און זיצן אין דיַין הויז, און באַוויינען איר פֿאַטער און איר מוטער אַ חודש צייט, און דערנאָך זאָלסטו קומען צו איר, און זי באַמאַנען, און זי זאָל דיר ווערן פֿאַר אַ ווייב. **14** און עס וועט זיין, אויב זי וועט דיר ניט געפֿעלן, זאָלסטו זי לאָזן גיין ווהין זי וויל, אָבער פֿאַרקויפֿן פֿאַר געלט זאָלסטו זי ניט פֿאַרקויפֿן; טאַרסט ניט באַלעבאַטעווען איבער איר; דערפֿאַר וואָס דו האַסט זי געפֿייניקט.

15 אז אַ מאַן וועט האָבן צוויי ווייבער, איינע אַ באַליבטע און איינע אַ פֿאַרהאַסטע, און זיי וועלן אים געבערן זין, אי די באַליבטע אי די פֿאַרהאַסטע, און דער זון דער בכור וועט זיין פֿון דער פֿאַרהאַסטער, **16** איז, אין דעם טאָג וואָס ער גיט ירושה זיינע זין דאָס וואָס ער האָט קען ער ניט מאַכן פֿאַר דעם בכור דעם זון פֿון דער באַליבטער איבער דעם זון פֿון דער פֿאַרהאַסטער, וואָס איז דער בכור. **17** נייערט דעם בכור דעם זון פֿון דער פֿאַרהאַסטער מוז ער אַנדערקענען, אים צו געבן צוויי חלקים פֿון אַלץ וואָס ער פֿאַרמאַגט; וואָרום ער איז דער ערשטלינג פֿון זיין קראַפֿט, צו אים געהערט דאָס רעכט פֿון דער בכורה.

18 אז אַ מאַן וועט האָבן אַ זון אַן אַפּקערער און אַ ווידערשפעניקער, וואָס הערט ניט צו דעם קול פֿון זיין פֿאַטער, און צו דעם קול פֿון זיין מוטער, און זיי וועלן אים שטראַפֿן, און ער וועט ניט צוהערן צו זיי, **19** זאָל זיין פֿאַטער און זיין מוטער אים אָננעמען, און אים אַרויספֿירן צו די עלטסטע פֿון זיין שטאַט, און צו דעם טויער פֿון זיין אָרט. **20** און זיי זאָלן זאַגן צו די עלטסטע פֿון זיין שטאַט: דער דאָזיקער זון אונדזערער איז אַן אַפּקערער און אַ ווידערשפעניקער, ער הערט ניט צו אונדזער קול; ער איז אַ פֿרעסער און אַ זויפֿער.

21 און אלע מענטשן פֿון זײַן שטאָט זאָלן אים פֿאַרוואַרפֿן מיט שטיינער, און ער זאָל שטאַרבן. און זאָלסט אויסראַמען דאָס בײַז פֿון צווישן דיר; און גאַנץ ישראל וועלן הערן, און וועלן מורא האָבן.

22 און אַז אויף אַ מאַן וועט זײַן אַ זינד פֿון טויטשטראָף, און ער וועט געטייט ווערן, און וועסט אים אויפֿהענגען אויף אַ בוים, **23** זאָלסטו ניט לאָזן איבערנעכטיקן זײַן טויטן לײַב אויפֿן בוים; נאָר באַגראָבן זאָלסטו אים באַגראָבן אין דעם אײַגענעם טאָג; וואָרום אַ שענדונג פֿון גאָט איז אַ געהאַנגענער; און זאָלסט ניט פֿאַראומרייניקן דײַן לאַנד, וואָס יהוה דײַן גאָט גיט דיר פֿאַר אַ נחלה.

כב 1 זאָלסט ניט זען דײַן ברודערס אָקס אָדער זײַן שעפּס פֿאַרבלאָנדזשעטע, און זיך פֿאַרהוילן פֿון זײַ; אומקערן זאָלסטו זײַ אומקערן צו דײַן ברודער. **2** און אויב דײַן ברודער איז ניט נאָנט פֿון דיר, אָדער דו קענסט אים ניט, זאָלסטו עס אַרײַנעמען אין דײַן הויז, און עס זאָל זײַן בײַ דיר, ביז דײַן ברודער פֿרעגט זיך נאָך אויף דעם, און וועסט עס אים אומקערן. **3** און אַזוי זאָלסטו טאָן מיט זײַן אײַזל, און אַזוי זאָלסטו טאָן מיט זײַן קלייד, און אַזוי זאָלסטו טאָן מיט אַלעם פֿאַרלאָרענעם פֿון דײַן ברודער, וואָס וועט פֿאַרלאָרן ווערן בײַ אים, און דו וועסט עס געפֿינען; טאָרסט זיך ניט פֿאַרהוילן.

4 זאָלט ניט זען דײַן ברודערס אײַזל אָדער זײַן אָקס געפֿאַלן אין וועג, און זיך פֿאַרהוילן פֿון זײַ; אויפֿשטעלן זאָלסטו זײַ אויפֿשטעלן אין אײַנעם מיט אים.

5 אויף אַ פֿרוי זאָל ניט זײַן אַ בגד פֿון אַ מאַנספֿאַרשוי, און אַ מאַנספֿאַרשוי זאָל ניט אָנטאָן אַ קלייד פֿון אַ פֿרוי; וואָרום אַן אומווערדיקייט בײַ יהוה דײַן גאָט איז איטלעכער וואָס טוט דאָס.

6 אַז פֿאַר דיר וועט זיך טרעפֿן אין וועג אַ נעסט פֿון אַ פֿויגל אויף ערגעץ אַ בוים, אָדער אויף דער ערד, מיט פֿייגעלעך אָדער אײַער, און די מוטער זיצט אויף די פֿייגעלעך אָדער אויף די אײַער, זאָלסטו ניט נעמען די מוטער אין אײַנעם מיט די קינדער. **7** אַוועקלאָזן זאָלסטו

אוועקלאָזן די מוטער, און די קינדער זאָלסטו נעמען צו דיר; פּדי דיר זאָל גוט זײַן, און זאָלסט מאַרדך-ימים זײַן.

8 אַז דו וועסט בויען אַ נײַ הויז, זאָלסטו מאַכן אַ געלענדער צו דײַן דאָך, פּדי זאָלסט ניט ברענגען בלוט אויף דײַן הויז, אַז עמיצער וועט אַראָפּפּאַלן פֿון אים.

9 זאָלסט ניט פֿאַרזײען דײַן וויינגאַרטן געמישט, פּדי עס זאָל ניט הייליק ווערן אי די שפּע פֿון דעם זאַמען וואָס דו וועסט זײען, אי דער אײַנטראַג פֿון דעם וויינגאַרטן.

10 זאָלסט ניט אַקערן מיט אַן אָקס און אַן אײזל אין אײנעם.

11 זאָלסט ניט אָנטאָן שײטן, וואָל מיט פּלאַקס אין אײנעם.

12 פֿרענדז זאָלסטו דיר מאַכן אויף די פֿיר עקן פֿון דײַן צודעק וואָס דו דעקסט זיך דערמיט צו.

13 אַז אַ מאַן וועט נעמען אַ ווייב, און וועט קומען צו איר, און וועט זי פֿײַנט קריגן, **14** און ער וועט מאַכן אויף איר אַ בלבול, און אַרויסלאָזן אויף איר אַ שם-רע, און זאָגן: איך האָב גענומען די דאָזיקע ווייב, און איך האָב צו איר גענענט, און האָב בײַ איר ניט געפֿונען קײן בתולים; **15** זאָל דער פֿאַטער פֿון דער מײדל, און איר מוטער, נעמען און אַרויסברענגען די בתולים פֿון דער מײדל צו די עלטסטע פֿון שטאָט, אין טויער. **16** און דער פֿאַטער פֿון דער מײדל זאָל זאָגן צו די עלטסטע: איך האָב געגעבן מײַן טאָכטער צו דעם דאָזיקן מאַן פֿאַר אַ ווייב, און ער האָט זי פֿײַנט געקריגן; **17** און אָט מאַכט ער אַ בלבול, אַזוי צו זאָגן: איך האָב ניט געפֿונען בײַ דײַן טאָכטער קײן בתולים; און דאָס זײנען די בתולים פֿון מײַן טאָכטער. און זײ זאָלן פֿאַנאַנדערשפּרייטן די דעקע פֿאַר די עלטסטע פֿון שטאָט. **18** און די עלטסטע פֿון יענער שטאָט זאָלן נעמען דעם מאַן און אים שטראָפֿן. **19** און זײ זאָלן אים קנִסען הונדערט זילבערשטיק, און געבן דעם פֿאַטער פֿון דער מײדל; ווייל ער האָט אַרויסגעלאָזן אַ שם-רע אויף אַ יונגפֿרוי פֿון ישראל. און זי זאָל אים בלײַבן פֿאַר אַ ווייב; ער קען זי ניט אוועקשיקן אַלע זײנע טעג.

20 אויב אָבער די דאָזיקע זאָך איז אמת, עס זיינען ניט געפֿונען געוואָרן קיין בתולים ביי דער מיידל, **21** זאָל מען אַרויספֿירן די מיידל צום איינגאַנג פֿון איר פֿאַטערס הויז, און די מענטשן פֿון איר שטאָט זאָלן זי פֿאַרוואַרפֿן מיט שטיינער, און זי זאָל שטאַרבן; ווייל זי האָט געטאָן אַ נבֿלה אין ישראל, מזנה צו זיין אין איר פֿאַטערס הויז. און זאָלסט אויסראַמען דאָס בייז פֿון צווישן דיר.

22 אַז אַ מאַן וועט געפֿונען ווערן ליגנדיק מיט אַ פֿרוי אַן אַשֶׁת-איש, זאָלן זיי ביידע שטאַרבן, אי דער מאַן וואָס איז געלעגן מיט דער פֿרוי, אי די פֿרוי. און זאָלסט אויסראַמען דאָס בייז פֿון ישראל.

23 אַז אַ מיידל אַ יונגפֿרוי וועט זיין פֿאַרקנסט צו אַ מאַן, און אַ מאַן וועט זי טרעפֿן אין שטאָט, און וועט ליגן מיט איר, **24** זאָלט איר זיי ביידן אַרויספֿירן צום טויער פֿון יענער שטאָט, און איר זאָלט זיי פֿאַרוואַרפֿן מיט שטיינער, און זיי זאָלן שטאַרבן; די מיידל דערפֿאַר וואָס זי האָט ניט געשריען אין שטאָט, און דער מאַן, דערפֿאַר וואָס ער האָט געפֿייניקט זיין חבֿרס ווייב. און זאָלסט אויסראַמען דאָס בייז פֿון צווישן דיר.

25 אויב אָבער דער מאַן וועט טרעפֿן די פֿאַרקנסטע מיידל אין פֿעלד, און דער מאַן וועט זי אָנכאַפֿן, און וועט ליגן מיט איר, זאָל בלויז שטאַרבן דער מאַן וואָס איז מיט איר געווען; **26** און דער מיידל זאָלסטו קיין זאָך ניט טאָן; ניטאָ אויף דער מיידל קיין טויטזינד; וואָרום אַזוי ווי אַ מאַן שטייט אויף קעגן זיין חבֿר, און דערהרגעט אים אויף טויט, אַזוי איז די דאָזיקע זאָך. **27** וואָרום אין פֿעלד האָט ער זי געטראָפֿן; די פֿאַרקנסטע מיידל האָט געשריען, און ניט געווען ווער זאָל איר העלפֿן.

28 אַז אַ מאַן וועט טרעפֿן אַ מיידל, אַ יונגפֿרוי וואָס איז ניט פֿאַרקנסט, און ער וועט זי אָנכאַפֿן, און וועט ליגן מיט איר, און זיי וועלן געפֿונען ווערן, **29** זאָל דער מאַן וואָס איז געלעגן מיט איר, געבן דעם פֿאַטער פֿון דער מיידל פֿופֿציק זילבערשטיק, און זי זאָל אים ווערן פֿאַר אַ ווייב, דערפֿאַר וואָס ער האָט זי געפֿייניקט; ער קען זי ניט אַוועקשיקן אַלע זיינע טעג.

כג 1 קיינער זאל ניט נעמען זיין פֿאָטערס ווייב, און ניט אַנטפלעקן זיין פֿאָטערס צודעק.

2 אַ צעדריקטער אָדער אַ פֿאַרשניטענער אין די שאַנדגלידער זאל ניט קומען אין דער עדה פֿון גאָט.

3 אַ ממזר זאל ניט קומען אין דער עדה פֿון גאָט; צו מאָל דער צענטער דורך פֿון אים זאל ניט קומען אין דער עדה פֿון גאָט.

4 אַן עמוני און אַ מואָבי זאל ניט קומען אין דער עדה פֿון גאָט; צו מאָל דער צענטער דורך זאל ניט קומען פֿון זיי אין דער עדה פֿון גאָט, ביז אייביק; **5** דערפֿאַר וואָס זיי זיינען אייך ניט אַקעגנגעקומען מיט ברויט און מיט וואַסער אונטערוועגנס, ווען איר זייט אַרויסגעגאַנגען פֿון מצרים, און וואָס ער האָט געדונגען אויף דיר בלעם דעם זון פֿון בעורן פֿון פתור אין אַרם-נהרִים, דרך צו שילטן; **6** נאָר יהוה דיין גאָט האָט ניט געוואָלט צוהערן צו בלעמען, און יהוה דיין גאָט האָט דיר פֿאַרקערט די קללה אין אַ ברכה; ווייל יהוה דיין גאָט האָט דרך ליב. **7** זאַלסט ניט זוכן זייער פֿריד און זייער ווילזיין, אַלע דייע טעג אויף אייביק.

8 זאַלסט ניט פֿאַראַמווערדיקן אַן אַדומי, וואָרום ער איז דיין ברודער; זאַלסט ניט פֿאַראַמווערדיקן אַ מצרי, וואָרום דו ביסט געווען אַ פֿרעמדער אין זיין לאַנד. **9** די קינדער וואָס ווערן געבאָרן פֿון זיי, דער דריטער דורך, מעגן קומען פֿון זיי אין דער עדה פֿון גאָט.

10 אַז דו וועסט אַרויסגיין אין לאַגער אַקעגן דייע פֿיינט, זאַלסטו זיין אַפֿגעהיט פֿון איטלעכער שלעכטער זאַך. **11** אַז צווישן דיר וועט זיין אַ מאַן וואָס וועט ניט זיין ריין, דורך אַ נאַכטיקער סיבה, זאל ער אַרויסגיין אויסן לאַגער; ער טאָר ניט אַריינקומען אין לאַגער. **12** און עס זאל זיין: אַקעגן אַוונט זאל ער זיך באַדן אין וואַסער, און ווי די זון גייט אונטער, זאל ער אַריינקומען אין לאַגער.

13 און אַן אָרט זאַלסטו האָבן אויסן לאַגער, און אַהין זאַלסטו גיין אַרויס. **14** און אַ פֿלעקל זאַלסטו האָבן ביי דיין וואַפֿן; און עס וועט זיין, אַז דו זעצסט זיך דרויסן, זאַלסטו דערמיט אויפֿגראָבן, און זיך אומקערן און פֿאַרדעקן דיין קויט. **15** וואָרום יהוה דיין גאָט גייט אום אין מיטן פֿון דיין לאַגער, דרך צו באַשירעמען, און איבערצוגעבן

דיינע פֿינט צו דיר; דרום זאל דיין לאַגער זיין הייליק, כדי ער זאל ניט זען ביי דיר אַ מיאוסע זאך, און זיך אַפקערן פֿון דיר.

16 זאַלסט ניט איבערענטפֿערן אַ קנעכט צו זיין האַר, אַז ער וועט זיך ראַטעווען צו דיר פֿון זיין האַר. **17** ביי דיר זאל ער זיצן, אין דיין מיט, אין דעם אָרט וואָס ער וועט אויסדערוויילן, אין איינעם פֿון דיינע טויערן, וווּ אים איז בעסער; זאַלסט אים ניט קריוודען.

18 עס זאל ניט זיין אַ שאַנדפֿרוי פֿון די טעכטער פֿון ישראל, און עס זאל ניט זיין אַ שאַנדיונג פֿון די זין פֿון ישראל.

19 זאַלסט ניט ברענגען דעם לוי פֿון אַ זונה, און דאָס געצאָלט פֿון אַ הונט, אין דעם הויז פֿון יהוה דיין גאָט, פֿאַר אַ שום נדר, וואָרום אַן אומווערדיקייט ביי יהוה דיין גאָט זיינען זיי ביידע.

20 זאַלסט ניט לייען דיין ברודער אויף צינזן; צינזן פֿון געלט, צינזן פֿון עסנוואַרג, צינזן פֿון יעטוועדער זאך וואָס טראָגט צינזן. **21** דעם פֿרעמדן מעגסטו לייען אויף צינזן, אָבער דיין ברודער טאָרסטו ניט לייען אויף צינזן; כדי יהוה דיין גאָט זאל דיך בענטשן אין אַלץ צו וואָס דיין האַנט נעמט זיך, אין דעם לאַנד וואָס דו קומסט אַהין, עס צו אַרבן.

22 אַז דו וועסט מנדר זיין אַ נדר צו יהוה דיין גאָט, זאַלסטו זיך ניט שפּעטיקן אים צו באַצאָלן; וואָרום מאַנען וועט אים מאַנען יהוה דיין גאָט פֿון דיר, און אויף דיר וועט זיין אַ זינד. **23** אויב אָבער דו וועסט זיך פֿאַרמיידן פֿון מנדר זיין, וועט אויף דיר ניט זיין קיין זינד. **24** וואָס גייט אַרויס פֿון דיין מויל זאַלסטו אָפהיטן, און זאַלסט טאָן אַזוי ווי דו האַסט פֿרייוויליק מנדר געווען צו יהוה דיין גאָט – וואָס דו האַסט אַרויסגערעדט מיט דיין מויל.

25 אַז דו קומסט אין דיין חֶבֶרס וויינגאַרטן, מעגסטו עסן וויינטרויבן צו זאַט וויפֿיל דו ווילסט, אָבער אין דיין כּלי זאַלסטו ניט אַריינטאָן.

26 אַז דו קומסט אין דיין חֶבֶרס תּבֹואה, מעגסטו אָפּרייסן זאַנגען מיט דיין האַנט, אָבער אַ שניידמעסער טאָרסטו ניט אויפֿהייבן אויף דיין חֶבֶרס תּבֹואה.

כד 1 אַז אַ מאַן וועט נעמען אַ ווייב און זי באַמאַנען, איז, אויב זי וועט געפֿינען אַן אומחן אין זײַנע אויגן, ווייל ער האָט אויסגעפֿונען אין איר אַ מיאוסע זאַך, און ער וועט איר שרײַבן אַ גט, און געבן אין איר האַנט, און וועט זי אַוועקשיקן פֿון זײַן הויז, **2** און זי וועט אַוועק פֿון זײַן הויז, און גיין און ווערן אַן אַנדער מאַנס, **3** און דער לעצטער מאַן וועט זי פֿינט קריגן, און וועט איר שרײַבן אַ גט, און געבן אין איר האַנט, און וועט זי אַוועקשיקן פֿון זײַן הויז, אַדער דער לעצטער מאַן וואָס האָט זי גענומען פֿאַר אַ ווייב צו אים, וועט שטאַרבן, **4** טאַר ניט איר ערשטער מאַן, וואָס האָט זי אַוועקגעשיקט, זי צוריקנעמען צו ווערן פֿאַר אַ ווייב צו אים, נאָכדעם אַז זי איז פֿאַראומרייניקט געוואָרן; וואָרום אַן אומווערדיקייט איז דאָס פֿאַר גאָט; און זאָלסט ניט זינדיק מאַכן דאָס לאַנד וואָס יהוה דיין גאָט גיט דיר פֿאַר אַ נחלה.

5 אַז אַ מאַן וועט נעמען אַ נײַע ווייב, זאָל ער ניט אַרויסגיין אין חיל, און אויף אים זאָל ניט אַרויפֿגעלייגט ווערן קיין זאַך; פֿרײַ זאָל ער זײַן פֿאַר זײַן היים איין יאָר, און דערפֿרייען זײַן ווייב וואָס ער האָט גענומען.

6 מע זאָל ניט נעמען אין משכון אַ האַנטמיל אַדער אַן אויבערשטן מילשטיין; וואָרום אַ נפֿש נעמט מען אין משכון.

7 אַז עמיצער וועט געפֿונען ווערן גנבענדיק אַ נפֿש פֿון זײַנע ברידער, פֿון די קינדער פֿון ישראל, און ער וועט באַלעבאַטעווען איבער אים, און וועט אים פֿאַרקויפֿן, זאָל שטאַרבן יענער גנב. און זאָלסט אויסראַמען דאָס בײַז פֿון צווישן דיר.

8 זײַ אַפֿגעהיט מיט דער פֿלאַג פֿון צרעת, צו היטן זייער און צו טאָן אַזוי ווי אַלץ וואָס די פֿהנים פֿון שבֿט לוי וועלן אייך לערנען; אַזוי ווי איך האָב זיי באַפֿוילן, זאָלט איר היטן צו טאָן. **9** געדענקט וואָס יהוה דיין גאָט האָט געטאָן צו מרימען אונטערוועגנס, ווען איר זײַט אַרויסגעגאַנגען פֿון מצרַים.

10 אַז דו וועסט אַנטלייען דיין חבֿר וואָסער עס איז הלוואה, זאָלסטו ניט אַרײַנגיין צו אים אין הויז צו נעמען זײַן משכון. **11** דרויסן זאָלסטו שטיין, און דער מאַן וואָס דו אַנטלייסט אים, זאָל דיר אַרויסטראַגן דעם משכון דרויסן. **12** און אויב ער איז אַן אַרעמאן,

זאָלסטו זיך ניט לייגן מיט זיין משכון. **13** אומקערן זאָלסטו אים אומקערן דעם משכון, ווי די זון גייט אונטער; כדי ער זאל זיך לייגן אין זיין צודעק, און דיך בענטשן; און פֿון דיר וועט עס זיין אַ גערעכטיקייט פֿאַר יהוה דיין גאָט.

14 זאָלסט ניט דריקן אַן אַרעמען און נויטבאַדערפֿטיקן לוינאַרבעטער פֿון דינע ברידער, אָדער פֿון דיין פֿרעמדן וואָס אין דיין לאַנד, אין דינע טויערן. **15** אין דעם אייגענעם טאָג זאָלסטו אָפּגעבן זיין לוי, און די זון זאל ניט אונטערגיין דערויף; וואָרום ער איז אַן אַרעמאַן, און ער קוקט אויס דערויף; כדי ער זאל ניט רופֿן אויף דיר צו גאָט, און אויף דיר וועט זיין אַ זינד.

16 פֿאַטערס זאָלן ניט געטייט ווערן פֿאַר קינדער, און קינדער זאָלן ניט געטייט ווערן פֿאַר פֿאַטערס; יעטוועדער פֿאַר זיין זינד זאל געטייט ווערן.

17 זאָלסט ניט פֿאַרדרייען דעם משפט פֿון אַ פֿרעמדן, פֿון אַ יתום; און זאָלסט ניט נעמען אין משכון דעם בגד פֿון אַן אַלמנה. **18** און זאָלסט געדענקען אַז אַ קנעכט ביסטו געווען אין מצרים, און יהוה דיין גאָט האָט דיך אויסגעלייזט פֿון דאָרטן; דרום באַפֿעל איך דיר צו טאָן די דאָזיקע זאָך.

19 אַז דו וועסט שניידן דיין שניט אין פֿעלד, און וועסט פֿאַרגעסן אַ גאַרב אין פֿעלד, זאָלסטו זיך ניט אומקערן זי צו נעמען; פֿאַרן פֿרעמדן, פֿאַרן יתום, און פֿאַר דער אַלמנה, זאל עס זיין; כדי יהוה דיין גאָט זאל דיך בענטשן אין יעטוועדער טואונג פֿון דינע הענט. **20** אַז דו וועסט אָפּקלאַפֿן דיין איילבערטבויס, זאָלסטו ניט נאָכזוכן די צווייגן הינטער דיר; פֿאַרן פֿרעמדן, פֿאַרן יתום, און פֿאַר דער אַלמנה, זאל עס זיין. **21** אַז דו וועסט האַרבסטן דיין וויינגאַרטן, זאָלסטו ניט נאָקלייבן הינטער דיר; פֿאַרן פֿרעמדן, פֿאַרן יתום, און פֿאַר דער אַלמנה, זאל עס זיין. **22** און זאָלסט געדענקען אַז אַ קנעכט ביסטו געווען אין לאַנד מצרים; דרום באַפֿעל איך דיר צו טאָן די דאָזיקע זאָך.

כה 1 אַז צווישן מענטשן וועט זײַן אַ קריג, און זײ וועלן גענענען צום משפט, און מע וועט זײ משפטן, און גערעכט מאַכן דעם גערעכטן, און שולדיק מאַכן דעם שולדיקן, 2 איז, אויב דעם שולדיקן קומט שלאָגן, זאָל דער ריכטער אים לאָזן אַנידערלייגן און שלאָגן פֿאַר זײַן געזיכט, וועדליק זײַן שולד, מיט אַ צאָל. 3 פֿערציק שלעג זאָל מען אים געבן, ניט מער; טאַמער שלאָגט מען אים מער ווי דאָס, צו פֿיל שלעג, וועט דײַן ברודער געשענדט ווערן פֿאַר דײַנע אויגן.

4 זאָלסט ניט פֿאַרבינדן אַן אַקס דאָס מויל ווען ער דרעשט.

5 אַז ברידער וועלן וווינען אין איינעם, און איינער פֿון זײ וועט שטאַרבן, און קײן קינד האָט ער ניט, זאָל דעם געשטאַרבענעם ווייב ניט ווערן אַ פֿרעמדן מאַנס פֿון דרויסן; איר שוואַגער זאָל קומען צו איר, און זי נעמען פֿאַר אַ ווייב צו אים, און זי באַשוועגערן. 6 און עס זאָל זײַן: דער ערשטלינג וואָס זי וועט געבערן, זאָל זײַן אויפֿן נאָמען פֿון זײַן געשטאַרבענעם ברודער, כדי זײַן נאָמען זאָל ניט אויסגעמעקט ווערן פֿון ישׂראל. 7 און אויב דער מאַן וועט ניט וועלן נעמען זײַן שוועגערין, זאָל זײַן שוועגערין אַרויפֿגיין אין טויער צו די עלטסטע, און זאָגן: מײַן שוואַגער וויל ניט אויפֿשטעלן זײַן ברודער אַ נאָמען אין ישׂראל; ער וויל מיך ניט באַשוועגערן. 8 און די עלטסטע פֿון זײַן שטאָט זאָלן אים רופֿן, און רעדן צו אים. און אַז ער וועט זיך שטעלן און זאָגן: איך וויל זי ניט נעמען, 9 זאָל זײַן שוועגערין גענענען צו אים פֿאַר די אויגן פֿון די עלטסטע, און אַראָפֿציען זײַן שוך פֿון זײַן פֿוס, און אַ שפּײַ טאָן אין זײַן פנים, און אויסרופֿן און זאָגן: אַזוי זאָל געטאָן ווערן צו דעם מאַן וואָס וויל ניט בויען זײַן ברודערס הויז. 10 און זײַן נאָמען זאָל גערופֿן ווערן אין ישׂראל: דאָס הויז פֿון דעם וואָס מיטן אַראָפֿגעצויגענעם שוך.

11 אַז צוויי מענער וועלן זיך ראַנגלען צווישן זיך, איינער מיטן אַנדערן, און איינעם ווייב וועט גענענען אַרויסצוראַטעווען איר מאַן פֿון זײַן שלעגערס האַנט, און זי וועט אויסשטרעקן איר האַנט, און

אים אָננעמען פֿאַר די ענגע ערטער, **12** זאָלסטו אָפּהאַקן איר האַנט; דיין אויג זאָל זיך ניט דערבאַרימען.

13 זאָלסט ניט האָבן אין דיין בייטל צווייערליי וואָגשטייענר, אַ גרעסערן און אַ קלענערן. **14** זאָלסט ניט האָבן אין דיין הויז צווייערליי אַיפּהס, אַ גרעסערע און אַ קלענערע. **15** אַ פֿול און ריכטיק געוויכט זאָל זיין ביי דיר; אַ פֿולע און ריכטיקע אַיפּה זאָל זיין ביי דיר; פּדי דייע טעג זאָלן זיך לענגערן אויף דער ערד וואָס יהוה דיין גאָט גיט דיר. **16** וואָרום אַן אומווערדיקייט ביי יהוה דיין גאָט איז איטלעכער וואָס טוט דאָס – איטלעכער וואָס טוט אַן עוולה.

17 געדענק וואָס עמֶלֶק האָט דיר געטאָן אונטערוועגנס, ווען איר זייט אַרויסגעגאַנגען פֿון מצרים; **18** ווי ער האָט דיך געטראָפֿן אונטערוועגנס, און האָט געשלאָגן דייע הינטערשטע, אַלע אַפּגעשלאָפֿטע הינטער דיר, בעת דו ביסט געווען פֿאַרשמאַכט און מייד; און ער האָט ניט מורא געהאַט פֿאַר גאָט. **19** דרום זאָל זיין, אַז יהוה דיין גאָט באַרוט דיך פֿון אַלע דייע פֿיינט פֿון רונד אַרום, אין דעם לאַנד וואָס יהוה דיין גאָט גיט דיר פֿאַר אַ נחלה, עס צו אַרבן, זאָלסטו אויסמעקן דעם זכר פֿון עמֶלֶק פֿון אונטערן הימל; זאָלסטו ניט פֿאַרגעסן.

כי תבוא

כו 1 און עס וועט זיין, אַז דו וועסט קומען אין דעם לאַנד וואָס יהוה דיין גאָט גיט דיר פֿאַר אַ נחלה, און וועסט עס אַרבן, און זיך באַזעצן דרינען, **2** זאָלסטו נעמען פֿונעם ערשטן פֿון יעטוועדער פֿרוכט פֿון דער ערד, וואָס דו וועסט אַרײַננעמען פֿון דיין לאַנד וואָס יהוה דיין גאָט גיט דיר, און זאָלסט אַרײַנטאָן אין אַ קאַרב, און גיין צו דעם אָרט וואָס יהוה דיין גאָט וועט אויסדערווילן צו מאַכן רוען זיין נאָמען דאָרטן. **3** און זאָלסט קומען צו דעם פֿהן וואָס וועט זיין אין יענע טעג, און זאָגן צו אים: איך זאָג היינט פֿאַר יהוה דיין גאָט, אַז איך בין געקומען אין דעם לאַנד וואָס גאָט האָט געשוואָרן אונדזערע עלטערן אונדז צו געבן. **4** און דער פֿהן זאָל נעמען דעם קאַרב פֿון דיין האַנט, און אים אַוועקשטעלן פֿאַר דעם מזבח פֿון יהוה דיין גאָט. **5** און זאָלסט אויסרופֿן און זאָגן פֿאַר יהוה דיין גאָט: אַ בלודנער אַרמי איז געווען מיין פֿאַטער, און ער האָט גענידערט

קײן מצרײם, און האָט זיך דאָרטן אויפֿגעהאַלטן מיט אַ הייַפֿל מענטשן, און ער איז דאָרטן געוואָרן אַ פֿאַלק, גרויס, מאַכטיק, און פֿיל. 6 און די מצרים האָבן אונדז שלעכטס געטאָן, און האָבן אונדז געפֿיניקט, און אַרויפֿגעלייגט אויף אונדז שווערע אַרבעט. 7 און מיר האָבן געשריען צו יהוה דעם גאָט פֿון אונדזערע עלטערן, און גאָט האָט צוגעהערט אונדזער קול, און געזען אונדזער פֿיין, און אונדזער מאַטערניש, און אונדזער געדריקטקייט. 8 און גאָט האָט אונדז אַרויסגעצויגן פֿון מצרײם מיט אַ שטאַרקער האַנט, און מיט אַן אויסגעשטרעקטן אָרעם, און מיט גרויס פֿאַרכטיקייט, און מיט צייכנס און מיט ווונדער. 9 און ער האָט אונדז געבראַכט צו דעם דאָזיקן אָרט, און אונדז געגעבן דאָס דאָזיקע לאַנד, אַ לאַנד וואָס פֿליסט מיט מילך און האָניק. 10 און אַצונד זע, איך האָב געבראַכט דאָס ערשטע פֿון דער פֿרוכט פֿון דער ערד וואָס דו, גאָט האָסט מיר געגעבן. און זאָלסט עס אַוועקלייגן פֿאַר יהוה דיין גאָט, און זיך בוקן פֿאַר יהוה דיין גאָט. 11 און זאָלסט זיך פֿרייען מיט אַלעם גוטן וואָס יהוה דיין גאָט האָט געגעבן דיר און דיין הויזגעזינט – דו, און דער לוי, און דער פֿרעמדער וואָס צווישן דיר.

12 אַז דו וועסט ענדיקן מעשרן דעם גאַנצן מעשר פֿון דיין תבואה אין דעם דריטן יאָר, דעם יאָר פֿון מעשר, זאָלסטו עס געבן דעם לוי, דעם פֿרעמדן, דעם יתום, און דער אַלמנה, כדי זיי זאָלן עסן אין דיין טויערן, און זאָט זיין. 13 און זאָלסט זאָגן פֿאַר יהוה דיין גאָט: איך האָב אַרויסגעראַמט דאָס הייליקע פֿון הויז, און האָב עס אויך אַוועקגעגעבן דעם לוי, און דעם פֿרעמדן, דעם יתום, און דער אַלמנה, אַזוי ווי אַל דיין געבאָט וואָס דו האָסט מיר געבאָטן; איך בין ניט אַוועקגעגאַנגען פֿון דיין געבאָט, און האָב ניט פֿאַרגעסן. 14 איך האָב ניט געגעסן אין מיין אַבֿלות דערפֿון, און איך האָב ניט אַרויסגעטראָגן דערפֿון אומריינערהייט, און ניט געגעבן דערפֿון פֿאַר אַ טויטן; איך האָב צוגעהערט צו דעם קול פֿון יהוה מיין גאָט; איך האָב געטאָן אַזוי ווי אַלץ וואָס דו האָסט מיר באַפֿוילן. 15 לוג פֿון דיין הייליקער ווינונג, פֿון הימל, און בענטש דיין פֿאַלק ישׂראל, און די ערד וואָס דו האָסט אונדז געגעבן, אַזוי ווי דו האָסט געשוואָרן אונדזערע עלטערן – אַ לאַנד וואָס פֿליסט מיט מילך און האָניק.

16 הייַנטיקן טאָג באַפֿעלט דיר יהוה דיין גאָט צו טאָן די דאָזיקע חוקים און די געזעצן; און זאָלסט זיי אָפהיטן און טאָן מיט דיין

גאַנצן האַרצן, און מיט דיין גאַנצער זעל. **17** דו האָסט היינט אויסדערוויילט יהוה אים צו האָבן פֿאַר דיין גאָט, און צו גיין אין זיינע וועגן, און צו היטן זיינע חוקים און זיינע געבאָט און זיינע געזעצן, און צוצוהערן צו זיין קול. **18** און גאָט האָט דרך היינט אויסדערוויילט אים צו זיין פֿאַר אַן אייגן פֿאַלק, אַזוי ווי ער האָט דיר צוגעזאָגט, און צו היטן אַלע זיינע געבאָט; **19** און דרך צו שטעלן העכער איבער אַלע פֿעלקער וואָס ער האָט געמאַכט, פֿאַר אַ לויב, און פֿאַר אַ נאָמען, און פֿאַר אַ שיינקייט, און כדי זאָלסט זיין אַ הייליק פֿאַלק צו יהוה דיין גאָט, אַזוי ווי ער האָט גערעדט.

כז 1 און משה און די עלטסטע פֿון ישראל האָבן באַפֿוילן דעם פֿאַלק, אַזוי צו זאָגן: היט אַלע געבאָט וואָס איך געביט אייך היינט. **2** און עס וועט זיין, אין דעם טאָג וואָס איר וועט אַריבערגיין דעם יַרדן צו דעם לאַנד וואָס יהוה דיין גאָט גיט דיר, זאָלסטו דיר אויפֿשטעלן גרויסע שטיינער, און זיי באַקאַלכן מיט קאַלך. **3** און זאָלסט אויפֿשרייבן אויף זיי אַלע ווערטער פֿון דער דאָזיקער תּוֹרָה, אַז דו וועסט אַריבערגיין; כדי זאָלסט קומען אין דעם לאַנד וואָס יהוה דיין גאָט גיט דיר, אַ לאַנד וואָס פֿליסט מיט מילך און האָניק, אַזוי ווי יהוה דער גאָט פֿון דיין עלטערן האָט דיר צוגעזאָגט. **4** און עס וועט זיין, ווי איר גייט אַריבער דעם יַרדן, זאָלט איר אויפֿשטעלן די דאָזיקע שטיינער וואָס איך באַפֿעל אייך היינט, אויף דעם באַרג עֵיבֶל, און זאָלסט זיי באַקאַלכן מיט קאַלך. **5** און זאָלסט דאָרטן בויען אַ מזבֿח צו יהוה דיין גאָט, אַ מזבֿח פֿון שטיינער; זאָלסט ניט אויפֿהייבן אויף זיי אַן אייזן. **6** פֿון גאַנצע שטיינער זאָלסטו בויען דעם מזבֿח פֿון יהוה דיין גאָט; און זאָלסט אויפֿברענגען אויף אים בראַנדאָפֿער צו גאָט דיין האַר. **7** און זאָלסט שלאַכטן פֿרידאָפֿער און עסן דאָרטן, און זיך פֿרייען פֿאַר יהוה דיין גאָט. **8** און זאָלסט אויפֿשרייבן אויף די שטיינער אַלע ווערטער פֿון דער דאָזיקער תּוֹרָה זייער קלאַר.

9 און משה און די כּהנים פֿון שבֿט לְוִי האָבן גערעדט צו גאַנץ ישראל, אַזוי צו זאָגן: זיי שטיל און הער, ישראל: היינטיקן טאָג ביסטו געוואָרן פֿאַר אַ פֿאַלק צו יהוה דיין גאָט. **10** דרום זאָלסטו

צוהערן צו דעם קול פֿון יהוה דיין גאָט, און טאָן זיינע געבאָט און זיינע געזעצן וואָס איך געביט דיר היינט.

11 און משה האָט באַפֿוילן דעם פֿאָלק אין יענעם טאָג, אַזוי צו זאָגן:
12 די דאָזיקע זאָלן שטיין אויפֿן באַרג גרזים צו בענטשן דאָס פֿאָלק, ווען איר גייט אַריבער דעם יַרדן: שמעון, און לוי, און יהודה, און ישׁשכָר, און יוסף, און בנימין. **13** און די דאָזיקע זאָלן שטיין אויפֿן באַרג עֵיבֶל פֿאַר דער קללה: ראובֿן, גד, און אָשר, און זבֿולון, דן, און נפתלי. **14** און די לויים זאָלן אויסרופֿן און זאָגן צו אַלע מענער פֿון ישׂראל אויף אַ הויכן קול:

15 פֿאַרשאַלטן דער מאַן, וואָס וועט מאַכן אַ געשניצט אָדער געגאָסן בילד, אָן אומווערדיקייט צו גאָט, דאָס ווערק פֿון אַ מיינסטערס הענט, און אויפֿשטעלן אין פֿאַרבאָרגעניש!

און דאָס גאַנצע פֿאָלק זאָל זיך אַפרופֿן און זאָגן: אָמן!

16 פֿאַרשאַלטן דער וואָס איז מבֿזה זיין פֿאָטער אָדער זיין מוטער!

און דאָס גאַנצע פֿאָלק זאָל זאָגן: אָמן!

17 פֿאַרשאַלטן דער וואָס פֿאַררוקט דעם גרענעץ פֿון זיין חבר!

און דאָס גאַנצע פֿאָלק זאָל זאָגן: אָמן!

18 פֿאַרשאַלטן דער וואָס פֿאַרפֿירט אַ בלינדן אין וועג!

און דאָס גאַנצע פֿאָלק זאָל זאָגן: אָמן!

19 פֿאַרשאַלטן דער וואָס פֿאַרדרייט דעם משפט פֿון אַ פֿרעמדן, אַ יתום, און אַן אַלמנה!

און דאָס גאַנצע פֿאָלק זאָל זאָגן: אָמן!

20 פֿאַרשאַלטן דער וואָס ליגט מיט זיין פֿאָטערס ווייב, וואָרום ער האָט אַנטפלעקט זיין פֿאָטערס צודעק!

און דאָס גאַנצע פֿאָלק זאָל זאָגן: אָמן!

21 פֶּאֶרשָׁאָלְטֹן דֶּער וואָס ליגט מיט וואָסער עס איז בהמה!

און דאָס גאַנצע פֶּאָלק זאָל זאָגן: אָמן!

22 פֶּאֶרשָׁאָלְטֹן דֶּער וואָס ליגט מיט זיין שוועסטער, זיין פֶּאָטערס טאָכטער, אָדער זיין מוטערס טאָכטער!

און דאָס גאַנצע פֶּאָלק זאָל זאָגן: אָמן!

23 פֶּאֶרשָׁאָלְטֹן דֶּער וואָס ליגט מיט זיין שוויגער!

און דאָס גאַנצע פֶּאָלק זאָל זאָגן: אָמן!

24 פֶּאֶרשָׁאָלְטֹן דֶּער וואָס שלאָגט זיין חבֵּר אין פֶּאַרבֶּאַרגעניש!

און דאָס גאַנצע פֶּאָלק זאָל זאָגן: אָמן!

25 פֶּאֶרשָׁאָלְטֹן דֶּער וואָס נעמט שוֹחַד צו דערשלאָגן אַ נֶפֶשׁ, אומשולדיק בלוט!

און דאָס גאַנצע פֶּאָלק זאָל זאָגן: אָמן!

26 פֶּאֶרשָׁאָלְטֹן דֶּער וואָס וועט ניט מקיים זיין די ווערטער פֿון דער דאָזיקער תּוֹרָה, זיי צו טאָן!

און דאָס גאַנצע פֶּאָלק זאָל זאָגן: אָמן!

כח **1** און עס וועט זיין, אויב צוהערן וועסטו צוהערן צו דעם קול פֿון יהוה דיין גאָט, צו היטן צו טאָן אַלע זיינע געבאָט וואָס איך געביט דיר היינט, וועט יהוה דיין גאָט דיך שטעלן העכער איבער אַלע פֿעלקער פֿון דער ערד. **2** און אַלע די דאָזיקע ברכות וועלן קומען אויף דיר, און דיך דערגרייכן, אַז דו וועסט צוהערן צו דעם קול פֿון יהוה דיין גאָט.

3 געבענטשט וועסטו זיין אין שטאָט, און געבענטשט וועסטו זיין אין פֿעלד.

4 געבענטשט די פֿרוכט פֿון דײַן לײב, און די פֿרוכט פֿון דײַן ערד, און די פֿרוכט פֿון דײַן בהמה, די געבורט פֿון דײַנע רינדער, און די פֿרוכפֿערונג פֿון דײַנע שאַף.

5 געבענטשט דײַן קאָרב, און דײַן טײגמולטער.

6 געבענטשט וועסטו זײַן בײַ דײַן אַרײַנגײן, און געבענטשט וועסטו זײַן בײַ דײַן אַרויסגײן.

7 גאָט וועט געבן דײַנע פֿײַנט וואָס שטײען אויף אַקעגן דיר, געשלאָגענע פֿאַר דיר; אויף אײַן וועג וועלן זײ אַרויסגײן אַקעגן דיר, און אויף זײַבן וועגן וועלן זײ אַנטלויפֿן פֿאַר דיר.

8 גאָט וועט באַפֿעלן אַ ברכה בײַ דיר אין דײַנע שפֿײכלערס, און אין אַלץ צו וואָס דײַן האַנט נעמט זיך, און ער וועט דײַך בענטשן אין דעם לאַנד וואָס יהוה דײַן גאָט גיט דיר. **9** גאָט וועט דײַך אויפֿשטעלן פֿאַר אַ הײליקן פֿאָלק צו זיך, אַזוי ווי ער האָט דיר געשוואָרן, אויב דו וועסט היטן די געבאָט פֿון יהוה דײַן גאָט, און וועסט גײן אין זײַנע וועגן. **10** און אַלע פֿעלקער פֿון דער ערד וועלן זען, אַז גאָטס נאָמען ווערט גערופֿן אויף דיר, און זײ וועלן מורא האָבן פֿאַר דיר. **11** און גאָט וועט דיר געבן אַ שפֿע פֿון גוטס אין דער פֿרוכט פֿון דײַן לײב, און אין דער פֿרוכט פֿון דײַן ערד, אויף דער ערד וואָס גאָט האָט געשוואָרן דײַנע עלטערן דיר צו געבן. **12** גאָט וועט דיר עפֿענען זײַן גוטן אוצר, דעם הימל, צו געבן דעם רעגן פֿון דײַן לאַנד אין זײַן צײַט, און צו בענטשן יעטוועדער טואונג פֿון דײַן האַנט; און וועסט אַנטלײען פֿיל פֿעלקער, און דו אַלײן וועסט ניט לײען. **13** און גאָט וועט דײַך מאַכן פֿאַר דעם קאָפּ און ניט פֿאַר דעם עק, און וועסט רק זײַן אויבן, און ניט זײַן אונטן, אויב דו וועסט צוהערן צו די געבאָט פֿון יהוה דײַן גאָט, וואָס איך געביט דיר הײַנט צו היטן און צו טאָן, **14** און וועסט זיך ניט אָפקערן פֿון אַלע ווערטער וואָס איך געביט דיר הײַנט, רעכטס אָדער לינקס, כּדי צו גײן נאָך פֿרעמדע געטער, זײ צו דינען.

15 און עס וועט זײַן, אַז דו וועסט ניט צוהערן צו דעם קול פֿון יהוה דײַן גאָט, צו היטן צו טאָן אַלע זײַנע געבאָט און זײַנע געזעצן וואָס איך געביט דיר הײַנט, וועלן קומען אויף דיר אַלע די דאָזיקע קללות, און וועלן דײַך דערגרײַכן.

16 פֿאַרשאַלטן וועסטו זיין אין שטאָט, און פֿאַרשאַלטן וועסטו זיין אין פֿעלד.

17 פֿאַרשאַלטן דיין קאַרב, און דיין טייגמולטער.

18 פֿאַרשאַלטן די פֿרוכט פֿון דיין לייב, און די פֿרוכט פֿון דיין ערד, די געבורט פֿון דייןע רינדער, און די פֿרוכפערונג פֿון דייןע שאָף.

19 פֿאַרשאַלטן וועסטו זיין ביי דיין אַרײַנגיין, און פֿאַרשאַלטן וועסטו זיין ביי דיין אַרויסגיין.

20 גאָט וועט אָנשיקן אויף דיר אַ קללה, אַ מהומה, און אַן אָנגעשרײַ, אויף יעטוועדער אונטערנעם פֿון דיין האַנט וואָס דו וועסט טאָן, ביז דו וועסט פֿאַרטיליקט ווערן, און ביז דו וועסט גיך אונטערגיין פֿון וועגן דייןע שלעכטע מעשים, וואָס דו האָסט מיך פֿאַרלאָזן. **21** גאָט וועט באַהעפֿטן אַן דיר די פעסט, ביז ער וועט דיך פֿאַרלענדן פֿון דער ערד וואָס דו גייסט אַהין, זי צו אַרבן. **22** גאָט וועט דיך פֿלאָגן מיט דער, און מיט קדחת, און מיט היץ, און מיט ברענונג, און מיט טריקעניש, און מיט קאַרנבראַנד, און מיט וועלקעניש; און זיי וועלן דיך נאַכיאָגן ביז דו וועסט אונטערגיין. **23** און דער הימל וואָס איבער דיין קאָפּ וועט זיין קופּער, און די ערד וואָס אונטער דיר אייזן. **24** גאָט וועט מאַכן דעם רעגן פֿון דיין לאַנד שטויב און ערד; עס וועט נידערן אויף דיר פֿון הימל, ביז דו וועסט פֿאַרטיליקט ווערן.

25 גאָט וועט דיך געבן אַ געשלאָגענעם פֿאַר דייןע פֿיינט; אויף איין וועג וועסטו אַרויסגיין אַקעגן זיי, און אויף זיבן וועגן וועסטו אַנטלויפֿן פֿאַר זיי, און וועסט זיין צו שוידער ביי אַלע קיניגרייכן פֿון דער ערד. **26** און דייןע טויטע לייבער וועלן זיין צו שפּײַז פֿאַר יעטוועדער פֿויגל פֿון הימל, און פֿאַר דער חיה פֿון דער ערד, און קיינער וועט ניט אַוועקטרייבן. **27** גאָט וועט דיך פֿלאָגן מיט דעם אויסשלאָג פֿון מצרַים, און מיט בלאָטערן, און מיט קרעץ, און מיט בייסעניש, אַז דו וועסט ניט קענען געהיילט ווערן. **28** גאָט וועט דיך פֿלאָגן מיט משוגעת, און מיט בלינדקייט, און מיט צעדולטקייט פֿון האַרצן. **29** און וועסט טאָפֿן אין מיטן טאָג אַזוי ווי אַ בלינדער טאַפּט אין דער פֿינצטער, און וועסט ניט באַגליקן אין דייןע וועגן, און וועסט רק זיין באַרויבט און באַגזלט אַלע טעג, און קיינער וועט ניט העלפֿן. **30** אַ ווייב וועסטו פֿאַרקנסן, און אַן אַנדערער וועט מיט איר

זיין; אַ הויז וועסטו בויען, און וועסט ניט וויינען דערין; אַ וויינגארטן וועסטו פֿלאַנצן, און וועסט אים ניט אָנהייבן. **31** דיין אָקס וועט געשאַכטן ווערן פֿאַר דייע אויגן, און וועסט פֿון אים ניט עסן; דיין אייזל וועט אַוועקגעגזלט ווערן פֿון פֿאַר דיין פנים, און וועט דיר ניט אומגעקערט ווערן; דייע שאַף וועלן אַוועקגעגעבן ווערן צו דייע פֿיינט, און וועסט ניט האָבן ווער זאַל העלפֿן. **32** דייע זין און דייע טעכטער וועלן אַוועקגעגעבן ווערן צו אַן אַנדער פֿאַלק, און דייע אויגן וועלן זען, און אויסגיין נאָך זיי אַ גאַנצן טאָג, און דיין האַנט וועט זיין אַן מאַכט. **33** די פֿרוכט פֿון דיין ערד, און דיין גאַנצע מי, וועט אויפֿעסן אַ פֿאַלק וואָס דו קענסט ניט, און וועסט רק זיין באַרויבט און געדריקט אַלע טעג. **34** און וועסט ווערן משוגע פֿון דער זעונג פֿון דייע אויגן וואָס דו וועסט זען. **35** גאָט וועט דיך פֿלאַגן מיט אַ בייזן אויסשלאַג אויף די קני און אויף די שענקלען, אַז דו וועסט ניט קענען געהיילט ווערן; פֿון דיין פֿוסטריט ביז דיין שפיץ קאָפּ. **36** גאָט וועט אַוועקפֿירן דיך, און דיין מלך וואָס דו וועסט אויפֿשטעלן איבער דיר, צו אַ פֿאַלק וואָס דו און דייע עלטערן האָבן ניט געקענט; און וועסט דאָרטן דינען פֿרעמדע געטער, האַלץ און שטיין. **37** און וועסט זיין פֿאַר אַ שרעק, פֿאַר אַ שפּריכוואָרט, און פֿאַר אַ שפּאַט, צווישן אַלע פֿעלקער וואָס גאָט וועט דיך אַהין אַוועקפֿירן.

38 פֿיל זריעה וועסטו אַרויסטראָגן אין פֿעלד, און ווינציק וועסטו איינזאַמלען, וואָרום דער היישעריק וועט עס פֿאַרזען. **39** וויינגערטנער וועסטו פֿלאַנצן און באַאַרבעטן, אָבער וויין וועסטו ניט טרינקען און ניט אַרײַננעמען, וואָרום דער וואָרעם וועט עס אויפֿעסן. **40** איילבערטביימער וועסטו האָבן אין דיין גאַנצן געמאַרק, אָבער מיט אייל וועסטו זיך ניט זאַלבן, וואָרום דייע איילבערטן וועלן אַראָפּפֿאַלן. **41** זין און טעכטער וועסטו האָבן, אָבער זיי וועלן ניט בלייבן ביי דיר, וואָרום זיי וועלן אַוועקגיין אין געפֿאַנגענשאַפֿט. **42** אַלע דייע ביימער און די פֿרוכט פֿון דיין ערד וועט ירשען דער גריל.

43 דער פֿרעמדער וואָס צווישן דיר וועט שטייגן העכער און העכער איבער דיר, און דו וועסט נידערן אַראָפּ און אַראָפּ. **44** ער וועט דיר אַנטלייען, און דו וועסט אים ניט אַנטלייען; ער וועט זיין דער קאָפּ, און דו וועסט זיין דער עק.

45 און אלע די דאָזיקע קללות וועלן קומען אויף דיר, און וועלן דײַך נאַכיאָגן און דײַך דערגרײַכן, ביז דו וועסט פֿאַרטיליקט ווערן, ווייל דו האָסט נײַט צוגעהערט צו דעם קול פֿון יהוה דײַן גאָט, צו היטן זײַנע געבאָט און זײַנע געזעצן וואָס ער האָט דיר געבאָטן. **46** און זײ וועלן זײַן פֿאַר אַ צײַכן און פֿאַר אַ ווונדער אויף דיר און אויף דײַן זאַמען ביז אייביק. **47** דערפֿאַר וואָס דו האָסט נײַט געדינט יהוה דײַן גאָט מיט שִׁמְחָה, און מיט אַ פֿרײלעכן האַרצן, אין אַ שְׁפֵע פֿון אַלץ, **48** וועסטו דינען דײַן פֿײַנט, וואָס גאָט וועט אים אָנשיקן אויף דיר, אין הונגער, און אין דאָרשטיקייט, און אין נאַקעטקייט, און אין מינערונג פֿון אַלץ; און ער וועט אַרויטאַן אַן אײַזערנעם יאָך אויף דײַן האַלדז, ביז ער וועט דײַך פֿאַרטיליקן.

49 גאָט וועט אַנטראָגן אויף דיר אַ פֿאַלק פֿון דער ווייטן, פֿון עק ערד, אַזוי ווי עס קומט צו שוועבן אַן אַדלער, אַ פֿאַלק וואָס דו וועסט נײַט פֿאַרשטיין זײַן לשון; **50** אַ פֿאַלק מיט אַ פֿאַרשײטן פנים, וואָס וועט נײַט שוינען דעם פנים פֿון אַ זקן, און אַ יונגן וועט ער נײַט לײַטזעליקן. **51** און ער וועט אויפֿעסן די פֿרוכט פֿון דײַן בהמה, און די פֿרוכט פֿון דײַן ערד, ביז דו וועסט פֿאַרטיליקט ווערן; וואָס וועט דיר נײַט איבערלאָזן קיין תְּבֹואָה, קיין וויין, און קיין אייל, קיין געבורט פֿון דײַנע רינדער, און קיין פֿרוכטפֿערונג פֿון דײַנע שאַף, ביז ער וועט דײַך אונטערברענגען. **52** און ער וועט דײַך באַלעגערן אין אַלע דײַנע טויערן, ביז עס וועלן נידערן דײַנע הויכע און פֿעסטע מויערן, וואָס דו האָסט זיך אויף זײ פֿאַרזיכערט, אין דײַן גאַנצן לאַנד; יא, ער וועט דײַך באַלעגערן אין אַלע דײַנע טויערן, אין דײַן גאַנצן לאַנד וואָס יהוה דײַן גאָט האָט דיר געגעבן. **53** און וועסט עסן די פֿרוכט פֿון דײַן לײַב, דאָס פֿלייש פֿון דײַנע זין און דײַנע טעכטער וואָס יהוה דײַן גאָט האָט דיר געגעבן, אין דער באַלעגערונג, און אין דער דריקונג וואָס דײַן פֿײַנט וועט דײַך דריקן. **54** דער איידעלער מענטש צווישן דיר און דער זייער פֿאַרצערטלער, זײַן אויג וועט זײַן שלעכט צו זײַן ברודער, און צו דער ווייב פֿון זײַן בוזעם, און צו די איבעריקע קינדער וואָס ער וועט איבערלאָזן, **55** צו געבן איינעם פֿון זײ פֿון דעם פֿלייש פֿון זײַנע קינדער וואָס ער וועט עסן, ווייל גאַרנישט וועט אים זײַן געבליבן אין דער באַלעגערונג, און אין דער דריקונג וואָס דײַן פֿײַנט וועט דײַך דריקן אין אַלע דײַנע טויערן. **56** די איידעלע צווישן דיר און די פֿאַרצערטלע, וואָס האָט קיין מאַל נײַט געפרוּווט שטעלן איר פֿוסטריט אויף דער ערד, פֿון פֿאַרצערטלטיקייט

און פֿון איידלקייט, איר אויג וועט זיין שלעכט צו דעם מאָן פֿון איר בוזעם, און צו איר זון, און צו איר טאַכטער, **57** און צו איר נאַכגעבורט וואָס קומט אַרויס פֿון צווישן אירע פֿיס, און צו אירע קינדער וואָס זי וועט געבערן, וואָרום זי וועט זיי אויפֿעסן אין פֿאַרבאַרגעניש, אין מינערונג פֿון אַלץ, אין דער באַלעגערונג, און אין דער דריקונג וואָס דיין פֿיינט וועט דיך דריקן אין דייןע טויערן.

58 אויב דו וועסט ניט היטן צו טאָן אַלע ווערטער פֿון דער דאָזיקער תּוֹרָה, וואָס שטייען געשריבן אין דעם דאָזיקן בוך, מוֹרָא צו האָבן פֿאַר דעם דאָזיקן געאַכפּערטן און פֿאַרכטיקן נאָמען, פֿאַר יהוה דיין גאָט, **59** וועט גאָט מאַכן ווונדערלעך דייןע פּלאַגן, און די פּלאַגן פֿון דייןע קינדער – גרויסע און אָנגעהאַלטענע פּלאַגן, און בייזע און אָנגעהאַלטענע קרענק. **60** און ער וועט ווידער ברענגען אויף דיר אַלע ווייטאָקן פֿון מצרים, וואָס דו האָסט זיך געשראָקן פֿאַר זיי, און זיי וועלן זיך באַהעפֿטן אָן דיר. **61** אויך יעטוועדער קרענק און יעטוועדער פּלאַג וואָס שטייט ניט געשריבן אין דעם בוך פֿון דער דאָזיקער תּוֹרָה, וועט זיי גאָט אַרויפֿברענגען אויף דיר ביז דו וועסט פֿאַרטיליקט ווערן. **62** און איר וועט בלייבן מיט אַ הייפֿל מענטשן, אָנשטאָט וואָס איר זייט געווען אַזוי ווי די שטערן פֿון הימל אין פֿילקייט; ווייל דו האָסט ניט צוגעהערט צו דעם קול פֿון יהוה דיין גאָט. **63** און עס וועט זיין, אַזוי ווי גאָט האָט זיך געפֿרייט איבער אייך, אייך צו באַגיטיקן, און אייך צו מערן, אַזוי וועט גאָט זיך פֿרייען איבער אייך, אייך אונטערצוברענגען און אייך צו פֿאַרטיליקן; און איר וועט אַוועקגעריסן ווערן פֿון דער ערד וואָס דו קומסט אַהין, זי צו אַרבן. **64** און גאָט וועט דיך צעשפּרייטן צווישן אַלע אומות, פֿון עק ערד ביז עק ערד, און וועסט דאָרטן דינען פֿרעמדע געטער, וואָס דו און דייןע עלטערן האָבן ניט געקענט, האַלץ און שטיין. **65** און צווישן די דאָזיקע פֿעלקער וועסטו קיין רו ניט האָבן, און קיין מנוחה וועט ניט זיין פֿאַר דיין פֿוסטריט; און גאָט וועט דיר געבן דאָרטן אַן אומרואיק האַרץ, און אויסגייעניש פֿון די אויגן, און פֿאַרשמאַכטונג פֿון דער זעל. **66** און דיין לעבן וועט דיר הענגען אַנטקעגן, און וועסט אַנגסטן טאָג און נאַכט, און ניט זיין זיכער מיט דיין לעבן. **67** אין פֿרימאָרגן וועסטו זאָגן: הלוואַי ווערט אָוונט! און אין אָוונט וועסטו זאָגן: הלוואַי ווערט פֿרימאָרגן! פֿון וועגן דער אַנגסט פֿון דיין האַרצן וואָס דו וועסט אַנגסטן, און פֿון וועגן דער זעאונג פֿון דייןע אויגן וואָס דו וועסט זען. **68** און גאָט וועט דיך אומקערן אויף שיפֿן קיין

מצרים, אויף דעם וועג וואָס איך האָב דיר געזאָגט, וועסט אים מער
ניט אָנזען. און איר וועט זיך דאָרטן אָנבאָטן צו אייערע פֿיינט פֿאַר
קנעכט און פֿאַר דינסטן, און קיין קויפֿער וועט ניט זיין.

69 דאָס זיינען די ווערטער פֿון דעם בונד וואָס גאָט האָט באַפֿוילן
משהן צו שליסן מיט די קינדער פֿון ישראל אין לאַנד מואָב, אַחוץ
דעם בונד וואָס ער האָט געשלאַסן מיט זיי אין חוֹרֵב.

כט **1** און משה האָט צונויפֿגערופֿן גאַנץ ישראל, און האָט צו זיי
געזאָגט:

איר האָט געזען אַלץ וואָס גאָט האָט געטאָן פֿאַר אייערע אויגן אין
לאַנד מצרים צו פרעהן, און צו אַלע זיינע קנעכט, און צו זיין גאַנצן
לאַנד; **2** די גרויסע פֿרווונגען וואָס דייע אויגן האָבן געזען, יענע
גרויסע צייכנס און ווונדער. **3** אָבער גאָט האָט אייך ניט געגעבן אַ
האַרץ צו פֿאַרשטיין, און אויגן צו זען, און אויערן צו הערן, ביז אויף
היינטיקן טאָג. **4** און איך האָב אייך געפֿירט פֿערציק יאָר דורכן
מדבר; אייערע קליידער זיינען ניט אָפֿגעטראָגן געוואָרן אויף אייך,
און דיין שוך איז ניט אָפֿגעטראָגן געוואָרן אויף דיין פֿוס. **5** ברויט
האָט איר ניט געגעסן, און וויין און געטראַנק האָט איר ניט
געטרונקען; פֿדי איר זאָלט וויסן אַז איך בין יהוה אייער גאָט. **6** און
אַז איר זייט געקומען צו דעם דאָזיקן אָרט, איז אַרויסגעגאַנגען
סיחון דער מלך פֿון חשבון, און עוג דער מלך פֿון בשן, אַקעגן אונדז
אויף מלחמה, און מיר האָבן זיי געשלאַגן. **7** און מיר האָבן
צוגענומען זייער לאַנד, און האָבן עס געגעבן פֿאַר אַ נחלה צו די
ראובנים, און צו די גָדִים, און צו דעם האַלבן שֵׁבֶט מנשה. **8** דרום
זאָלט איר היטן די ווערטער פֿון דעם דאָזיקן בונד, און זיי טאָן, כדי
איר זאָלט באַגליקן אין אַלץ וואָס איר וועט טאָן.

נְצִבִים

9 איר שטייט היינט אַלע פֿאַר יהוה אייער גאָט, אייערע הויפטלייט,
אייערע שֵׁבֶטִים, אייערע עלטסטע, און אייערע אויפֿזעערס, אַלע
מענער פֿון ישראל, **10** אייערע קליינע קינדער, אייערע ווייבער, און

דיין פֿרעמדער וואָס אין דיין לאַגער, פֿון דיין האַלצהעקער ביז דיין
 וואַסערשעפּער; **11** אַז דו זאָלסט אַרײַנטרעטן אין דעם בונד פֿון
 יהוה דיין גאָט און אין זײַן שבוּעה וואָס יהוה דיין גאָט שליסט מיט
 דיר הײַנט; **12** כּדי דײַך אויפֿצושטעלן הײַנט פֿאַר אַ פֿאַלק צו אים,
 און ער זאָל דיר זײַן צום גאָט, אַזוי ווי ער האָט דיר צוגעזאָגט, און
 אַזוי ווי ער האָט געשוואָרן צו דײַנע עלטערן, צו אַבְרָהָם, צו
 יצחק, און צו יעקבֿן. **13** און נײַט מיט אײַך אַלײן שליס איך דעם
 דאָזיקן בונד און די דאָזיקע שבוּעה, **14** נײַערט אי מיט דעם וואָס
 שטייט דאָ מיט אונדז הײַנט פֿאַר יהוה אונדזער גאָט, אי מיט דעם
 וואָס איז דאָ נײַט פֿאַראַן מיט אונדז הײַנט. **15** וואָרום איר ווייסט ווי
 מיר זײַנען געזעסן אין לאַנד מִצְרַיִם, און ווי מיר זײַנען דורכגעגאַנגען
 צווישן די פֿעלקער וואָס איר זײַט דורכגעגאַנגען. **16** און איר האָט
 געזען זײַערע אומווערדיקייטן, און זײַערע אָפּגעטער, האַלץ און
 שטיין, זילבער און גאָלד, וואָס בײַ זײַ. **17** טאָמער איז דאָ צווישן אײַך
 אַ מאַן, אָדער אַ פֿרוי, אָדער אַ משפּחה, אָדער אַ שִׁבֵּט, וואָס זײַן
 האַרץ קערט זיך אָפּ הײַנט פֿון יהוה אונדזער גאָט, צו גײַן דינען די
 געטער פֿון יענע פֿעלקער; טאָמער איז פֿאַראַן צווישן אײַך אַ וואַרצל
 וואָס פֿרוכפּערט ביטערקרויט און ווערמוט; **18** און עס וועט זײַן, אַז
 ער וועט הערן די ווערטער פֿון דער דאָזיקער שבוּעה, וועט ער זיך
 רימען אין זײַן האַרצן, אַזוי צו זאָגן: פֿריד וועט זײַן צו מיר, ווען איך
 וועל גײַן אין דער אײַנגעשפּאַרטקייט פֿון מײַן האַרצן – כּדי
 אונטערצוברענגען דאָס באַוועסערטע אין אײַנעם מיטן דאָרשטיקן –
19 וועט אים גאָט נײַט וועלן פֿאַרגעבן, נײַערט דער צאָרן פֿון גאָט און
 זײַן פֿאַרדראָס וועט דענצמאָל ברענען אויף יענעם מאַן, און אויף
 אים וועט הויערן די גאַנצע קללה וואָס שטייט געשריבן אין דעם
 דאָזיקן בוך, און גאָט וועט אויסמעקן זײַן נאָמען פֿון אונטערן הימל.
20 און גאָט וועט אים אָפּשײַדן צום בײַזן פֿון אַלע שִׁבֵּטִים פֿון
 ישׂראל, אַזוי ווי אַלע קללות פֿון דעם בונד וואָס שטייט געשריבן אין
 דעם דאָזיקן בוך פֿון דער תּוֹרָה. **21** און דער שפּעטערדיקער דּוֹר,
 אײַערע קינדער וואָס וועלן אויפֿשטיין נאָך אײַך, און דער פֿרעמדער
 וואָס וועט קומען פֿון אַ ווײַטן לאַנד, וועלן זאָגן: – ווען זײ וועלן זען
 די פּלאַגן פֿון דעם דאָזיקן לאַנד, און אירע קרענק מיט וואָס גאָט
 האָט עס קראַנק געמאַכט; **22** אַז שוועבל און זאַלץ, פֿאַרברענט, איז
 איר גאַנצע ערד; נײַט זי ווערט געזײט, און נײַט זי לאַזט אַרויס אַ
 שפּראַצונג, און נײַט עס וואַקסט אויף איר אַ שום גראַז, אַזוי ווי די
 איבערקערעניש פֿון סדום, און עמֹרָה, אַדְמָה, און צבֹוִיִּים, וואָס גאָט

הָאֵט איבערגעקערט אין זײַן פעס און אין זײַן גרימצאָרן – 23 וועלן אַלע פֿעלקער זאָגן: פֿאַר וואָס האָט גאָט געטאָן אַזוי צו דעם דאָזיקן לאַנד? וואָס איז דער דאָזיקער גרויסער גרימצאָרן? 24 און מע וועט זאָגן: פֿאַר וואָס זיי האָבן פֿאַרלאָזן דעם בונד פֿון יהוה דעם גאָט פֿון זייערע עלטערן, וואָס ער האָט מיט זיי געשלאָסן, ווען ער האָט זיי אַרויסגעצויגן פֿון לאַנד מִצְרַיִם; 25 און זיי זענען געגאַנגען און האָבן געדינט פֿרעמדע געטער, און זיך געבוקט צו זיי, געטער וואָס זיי האָבן זיי ניט געקענט, און וואָס ער האָט זיי ניט איינגעטיילט. 26 און דער צאָרן פֿון גאָט האָט געגרימט אויף דעם דאָזיקן לאַנד, צו ברענגען דערויף די גאַנצע קללה וואָס שטייט געשריבן אין דעם דאָזיקן בוך. 27 און גאָט האָט זיי אַרויסגעריסן פֿון זייער ערד מיט רוגזה, און מיט גרימצאָרן, און מיט גרויס פעס, און האָט זיי פֿאַרוואַרפֿן אין אַן אַנדער לאַנד, אַזוי ווי היינטיקן טאָג.

28 דאָס פֿאַרבאָרגענע איז בײַ יהוה אונדזער גאָט, אָבער דאָס אַנטפלעקטע איז פֿאַר אונדז און פֿאַר אונדזערע קינדער אויף אייביק – צו טאָן אַלע ווערטער פֿון דער דאָזיקער תּוֹרָה.

1 און עס וועט זײַן, אַז עס וועלן קומען אויף דיר אַלע די דאָזיקע זאַכן, די ברכה און די קללה, וואָס איך האָב געלייגט פֿאַר דיר, און וועסט דיר נעמען צום האַרצן, צווישן די אַלע פֿעלקער וואָס יהוה דיין גאָט האָט דײַך אַהין פֿאַרשטויסן, 2 און וועסט זיך אומקערן צו יהוה דיין גאָט, און וועסט צוהערן צו זײַן קול, אַזוי ווי אַלץ וואָס איך באַפֿעל דיר היינט, דו און דיײַנע קינדער, מיט דיין גאַנצן האַרצן, און מיט דיין גאַנצער זעל, 3 וועט יהוה דיין גאָט אומקערן דיין געפֿאַנגענשאַפֿט, און ער וועט דײַך דערבאַרימען, און וועט צוריק דײַך איינזאַמלען פֿון אַלע אומות וואָס יהוה דיין גאָט האָט דײַך אַהין צעשפּרייט. 4 אַז דיײַנע פֿאַרשטויסענע זאָלן זײַן אין עק הימל, וועט דײַך יהוה דיין גאָט פֿון דאָרטן איינזאַמלען, און וועט פֿון דאָרטן דײַך נעמען. 5 און יהוה דיין גאָט וועט דײַך ברענגען אין דעם לאַנד וואָס דיײַנע עלטערן האָבן געאַרבט, און וועסט עס אַרבן, און ער וועט דײַך באַגיטיקן, און דײַך מערן מײַן פֿון דיײַנע עלטערן. 6 און יהוה דיין גאָט וועט באַשניידן דיין האַרץ, און דאָס האַרץ פֿון דיײַנע קינדער, ליב צו האָבן יהוה דיין גאָט מיט דיין גאַנצן האַרצן, און מיט דיין גאַנצער

זעל, כּדי זאַלסט לעבן. **7** און יהוה דיין גאָט וועט געבן אַלע די דאָזיקע קללות אויף דייןע פֿיינט, און אויף דייןע שוֹנאים וואָס האָבן דיך געיאָגט. **8** און דו וועסט זיך אומקערן, און צוהערן צו דעם קול פֿון גאָט, און טאָן אַלע זיינע געבאָט וואָס איך געביט דיר היינט. **9** און יהוה דיין גאָט וועט דיר געבן אַ שפֿע אין יעטוועדער טוונג פֿון דיין האַנט, אין דער פֿרוכט פֿון דיין לייב, אין דער פֿרוכט פֿון דיין בהמה, און אין דער פֿרוכט פֿון דיין ערד צום גוטן; וואָרום גאָט וועט זיך ווידער פֿרייען מיט דיר צום גוטן, אַזוי ווי ער האָט זיך געפֿרייט מיט דייןע עלטערן; **10** אַז דו וועסט צוהערן צו דעם קול פֿון יהוה דיין גאָט, צו היטן זיינע געבאָט און זיינע געזעצן וואָס שטייען געשריבן אין דעם דאָזיקן בוך פֿון דער תּורה; אַז דו וועסט זיך אומקערן צו יהוה דיין גאָט מיט דיין גאַנצן האַרצן, און מיט דיין גאַנצער זעל. **11** וואָרום דאָס דאָזיקע געבאָט וואָס איך געביט דיר היינט, דאָס איז ניט פֿאַרהוילן פֿון דיר, און דאָס איז ניט צו ווייט. **12** ניט אויפֿן הימל איז דאָס, אַז דו זאַלסט זאָגן: ווער וועט אונדז אַרויפֿגיין אויפֿן הימל און עס נעמען פֿאַר אונדז, און עס אונדז לאָזן הערן, כּדי מיר זאָלן עס טאָן? **13** און ניט פֿון יענער זייט ים איז דאָס, אַז דו זאַלסט זאָגן: ווער וועט אונדז אַריבערגיין אויף יענער זייט ים, און עס נעמען פֿאַר אונדז, און דאָס אונדז לאָזן הערן, כּדי מיר זאָלן עס טאָן? **14** נייערט זייער נאָנט איז דאָס וואָרט צו דיר, אין דיין מויל, און אין דיין האַרצן, עס צו טאָן.

15 זע, איך האָב היינט געלייגט פֿאַר דיר לעבן און גוטס, און טויט און שלעכטס, **16** וואָס איך באַפֿעל דיר היינט ליב צו האָבן יהוה דיין גאָט, צו גיין אין זיינע וועגן, און צו היטן זיינע געבאָט און זיינע חוקים און זיינע געזעצן, כּדי זאַלסט לעבן און זיך מערן, און יהוה דיין גאָט זאָל דיך בענטשן אין דעם לאַנד וואָס דו קומסט אַהין, עס צו אַרבען. **17** אָבער אַז דיין האַרץ וועט זיך אָפקערן, און וועסט ניט צוהערן, און וועסט אַראָפֿגעפֿירט ווערן, און וועסט זיך בוקן צו פֿרעמדע געטער, און זיי דינען, **18** זאָג איך אייך היינט אָן, אַז אונטערגיין וועט איר אונטערגיין; איר וועט ניט מֵאָרִיך-יָמִים זיין אויף דער ערד וואָס דו גייסט אַריבער דעם יַרדן צו קומען אַהין, זי צו ארבען. **19** איך מאַך היינט עדות אַקעגן אייך הימל און ערד: לעבן און טויט האָב איך געלייגט פֿאַר אייך, אַ ברכה און אַ קללה, דרום זאַלסטו אויסוויילן דאָס לעבן, כּדי זאַלסט לעבן, דו און דיין זאַמען; **20** ליב צו האָבן יהוה דיין גאָט, צו צוהערן צו זיין קול, און זיך צו

בַּאֲהַעֲפֹטֶן אֶן אִים, וּוְאָרוֹם דָּאָס איז דײַן לעבן און דײַן אַרײַכֶת-יָמִים; כּדִּי צו זיצן אויף דער ערד וואָס גאַט האָט געשוואָרן צו דײַנע עלטערן, צו אַבְרָהָמֶען, צו יצחקן, און צו יעקבֿן, זיי צו געבן.

וַיִּלֶךְ

לא 1 און משה איז געגאַנגען, און האָט גערעדט די דאָזיקע ווערטער צו גאַנץ ישראל. **2** און ער האָט צו זיי געזאָגט: אַ מאָן פֿון הונדערט און צוואַנציק יאָר בין איך הייַנט; איך קען ניט מער אַרויסגיין און אַרײַנגיין; און גאַט האָט צו מיר געזאָגט: וועסט ניט אַריבערגיין דעם דאָזיקן יַרְדֵּן. **3** יהוה דײַן גאָט, ער גייט אַריבער דיר פֿאַרויס; ער וועט פֿאַרטיליקן די דאָזיקע פֿעלקער פֿון פֿאַר דיר, און וועסט זיי ירשען; יהושוע, ער גייט אַריבער דיר פֿאַרויס, אַזוי ווי גאַט האָט גערעדט. **4** און גאַט וועט טאָן צו זיי אַזוי ווי ער האָט געטאָן צו סיחון און צו עוג, די מלכים פֿון אַמורי, און צו זייער לאַנד, וואָס ער האָט זיי פֿאַרטיליקט. **5** און גאַט וועט זיי איבערגעבן צו אייך, און איר וועט טאָן צו זיי אַזוי ווי אַלדאָס געבאָט וואָס איך האָב אייך געבאָטן. **6** זײַט שטאַרק און פֿעסט, איר זאָלט ניט מורא האָבן און זיך ניט שרעקן פֿאַר זיי, וואָרום יהוה דײַן גאָט, ער איז דער וואָס גייט מיט דיר; ער וועט דיך ניט אַפּלאַזן און דיך ניט פֿאַרלאַזן.

7 און משה האָט גערופֿן יהושוען, און ער האָט צו אים געזאָגט פֿאַר די אויגן פֿון גאַנץ ישראל: זײַ שטאַרק און פֿעסט, וואָרום דו וועסט קומען מיט דעם דאָזיקן פֿאַלק אין דעם לאַנד וואָס גאַט האָט געשוואָרן זייערע עלטערן זיי צו געבן, און דו וועסט עס זיי מאַכן אַרְבֵּן. **8** און גאַט, ער איז דער וואָס גייט דיר פֿאַרויס; ער וועט זײַן מיט דיר, ער וועט דיך ניט אַפּלאַזן און דיך ניט פֿאַרלאַזן; זאָלסט ניט מורא האָבן און ניט אַנגסטן.

9 און משה האָט אויפֿגעשריבן די דאָזיקע תּוֹרָה, און האָט זי געגעבן צו די פֿהנים, די קינדער פֿון לֵוִי, וואָס טראָגן דעם אָרון פֿון גאָטס בונד, און צו אַלע עלטסטע פֿון ישראל. **10** און משה האָט זיי באַפֿוילן, אַזוי צו זאָגן: צום סוף פֿון אַלע זיבן יאָר, אין דער צײַט פֿון דעם יאָר פֿון שמיטה, אין דעם יום-טוֹב פֿון סוכות, **11** ווען גאַנץ ישראל קומט זיך ווייזן פֿאַר יהוה דײַן גאָט, אין דעם אָרט וואָס ער וועט אויסדערוויילן, זאָלסטו לייענען די דאָזיקע תּוֹרָה פֿאַר גאַנץ

ישראל אין זייערע אויערן. **12** זאמל איין דאָס פֿאַלק, די מענער און די ווייבער און די קליינע קינדער, און דיין פֿרעמדן וואָס אין דייןע טויערן, כדי זיי זאָלן הערן, און כדי זיי זאָלן לערנען, און מורא האָבן פֿאַר יהוה אייער גאָט, און היטן צו טאָן אַלע ווערטער פֿון דער דאָזיקער תּוֹרָה; **13** און זייערע קינדער וואָס האָבן ניט געוווּסט, זאָלן הערן, און לערנען מורא צו האָבן פֿאַר יהוה אייער גאָט אַלע טעג וואָס איר לעבט אויף דער ערד וואָס איר גייט אַריבער דעם יַרדן אַהין, זי צו אַרבן.

14 און גאָט האָט געזאָגט צו משהן: זע, דייןע טעג גענענען צום שטאַרבן, רוף יהושוען, און שטעלט אייך אין אוהל-מועד, און איך וועל אים באַפֿעלן. זייענען געגאַנגען משה און יהושוע, און האָבן זיך געשטעלט אין אוהל-מועד. **15** און גאָט האָט זיך באַוויזן אין געצעלט אין אַ וואַלקנזייל, און דער וואַלקנזייל איז געשטאַנען ביים איינגאַנג פֿון געצעלט. **16** און גאָט האָט געזאָגט צו משהן: זע, דו לייגסט זיך מיט דייןע עלטערן, און דאָס דאָזיקע פֿאַלק וועט אויפֿשטיין און זיך אַפֿקערן נאָך די געטער פֿון די פֿרעמדע פֿון דעם לאַנד וואָס ער קומט אַהין צווישן זיי, און ער וועט מיך פֿאַרלאָזן, און פֿאַרשטערן מיין בונד וואָס איך האָב געשלאָסן מיט אים. **17** און מיין צאָרן וועט גרימען אויף אים אין יענעם טאָג, און איך וועל זיי פֿאַרלאָזן, און פֿאַרבאָרגן מיין פנים פֿון זיי, און ער וועט זיין צום פֿאַרצערן, און אים וועלן טרעפֿן ביזן פֿיל און צרות, און ער וועט זאָגן אין יענעם טאָג: פֿאַר וואָר, ווייל מיין גאָט איז ניט צווישן מיר, האָבן מיך געטראָפֿן די דאָזיקע ביזן. **18** און פֿאַרבאָרגן וועל איך פֿאַרבאָרגן מיין פנים אין יענעם טאָג, פֿאַר אַלעם ביזן וואָס ער האָט געטאָן, אַז ער האָט זיך געקערט צו פֿרעמדע געטער. **19** און אַצונד שרייבט אייך אויף דאָס דאָזיקע געזאַנג, און לערן עס אויס די קינדער פֿון ישראל; טו עס אַריין אין זייער מויל, כדי דאָס דאָזיקע געזאַנג זאָל מיר זיין צום עדות קעגן די קינדער פֿון ישראל. **20** אַז איך וועל אים ברענגען אויף דער ערד וואָס איך האָב צוגעשוואָרן זייערע עלטערן, וואָס פֿליסט מיט מילך און האַניק, און ער וועט עסן און ווערן זאַט און פֿעט, און וועט זיך קערן צו פֿרעמדע געטער, און זיי וועלן זיי דינען, און וועלן מיך פֿאַראַכטן, און ער וועט פֿאַרשטערן מיין בונד, **21** אַז אים וועלן טרעפֿן ביזן פֿיל און צרות וועט דאָס דאָזיקע געזאַנג זיך אַפֿרופֿן אים אין פנים צום עדות וואָרום עס וועט ניט פֿאַרגעסן ווערן פֿון דעם מויל פֿון זיין זאַמען; ווייל איך ווייס זיין טבֿע, ווי ער

באָגייט זיך היינט, נאָך איידער איך האָב אים געבראַכט אין דעם לאַנד וואָס איך האָב צוגעשוואָרן.

22 און משה האָט אויפֿגעשריבן דאָס דאָזיקע געזאַנג אין יענעם טאָג, און האָט עס אויסגעלערנט די קינדער פֿון ישראל. **23** און ער האָט באַפֿוילן יהושוע דעם זון פֿון נון, און האָט געזאָגט: זיי שטאַרק און פֿעסט, וואָרום דו וועסט ברענגען די קינדער פֿון ישראל אין דעם לאַנד וואָס איך האָב זיי צוגעשוואָרן, און איך וועל זיין מיט דיר.

24 און עס איז געווען, ווי משה האָט געענדיקט אויפֿשרייבן די ווערטער פֿון דער דאָזיקער תּוֹרָה אין אַ בוך, ביז זייער סוף, **25** אַזוי האָט משה באַפֿוילן די לויים וואָס טראָגן דעם אָרון פֿון גאָטס בונד, אַזוי צו זאָגן: **26** נעמט דאָס דאָזיקע בוך פֿון דער תּוֹרָה, און איר זאָלט עס אַוועקלייגן ביין זייט פֿון דעם אָרון פֿון דעם בונד פֿון יהוה איינער גאָט, און עס זאָל דאַרטן זיין צום עדות קעגן דיר. **27** וואָרום איך קען דיין ווידערשפעניקייט און דיין האַרטן נאַקן; זע, היינט, אַז איך לעב נאָך מיט אייך, זייט איר געווען ווידערשפעניקער אַקעגן גאָט, און ווי שוין נאָך מיין טויט? **28** זאַמלט איין צו מיר אַלע עלטסטע פֿון אייערע שבֿטים, און אייערע אויפֿזעער, און איך וועל רעדן אין זייערע אויערן די דאָזיקע ווערטער, און וועל מאַכן הימל און ערד עדות קעגן זיי. **29** וואָרום איך ווייס, אַז פֿאַרדאַרבן וועט איר פֿאַרדאַרבן ווערן נאָך מיין טויט, און איר וועט זיך אַפֿקערן פֿון דעם וועג וואָס איך האָב אייך באַפֿוילן, און אייך וועט געשען ביז אין סוף פֿון די טעג, ווייל איר וועט טאָן וואָס איז שלעכט אין די אויגן פֿון גאָט, אים צו דערצערענען מיט דער טואונג פֿון אייערע הענט.

30 און משה האָט גערעדט אין די אויערן פֿון דער גאַנצער איינזאַמלונג פֿון ישראל די ווערטער פֿון דעם דאָזיקן געזאַנג ביז זייער סוף.

האַזינו

- לב** **1** פֿאַרנעמט איר הימלען, און איך וועל רעדן, און זאָל הערן די ערד די רייד פֿון מיין מויל.
- 2** זאָל טריפֿן ווי רעגן מיין לערנונג, זאָל רינען ווי טוי מיין וואָרט;

- ווי אַ גוסרעגן אויף גראָז
און ווי שפּריירעגן אויף קרייטעכץ.
3 וואָרום דעם נאָמען פֿון יהוה וועל איך רופֿן;
גיט גרויסקייט צו אונדזער גאָט.
4 דער פֿעלז – זיין ווערק איז גאַנץ,
ווייל אַלע זיינע וועגן זיינען רעכט;
אַ גאָט פֿון געטריישאַפֿט, און אָן אומרעכט,
גערעכט און רעכטפֿאַרטיק איז ער.
5 איז פֿון אים די פֿאַרדאַרבונג? ניין!
זיינע קינדער, זייערס איז דער פֿעלער;
אַ קרומער און פֿאַרדרייטער דור.
6 ווילט איר אַזוי גאָט פֿאַרגעלטן,
געמיין און אומקלוג פֿאַלק?
איז ער ניט דיין פֿאַטער וואָס האָט דיך געשאַפֿן?
ער – וואָס האָט דיך געמאַכט און געפֿורעמט?
- 7** געדענק די טעג פֿון פֿאַרצייטן,
באַטראַכט פֿון דור-דורות די יאָרן,
פֿרעג דיין פֿאַטער, ער זאָל דיר דערציילן,
דיינע זקנים, זיי זאָלן דיר זאָגן.
8 ווען דער אויבערשטער האָט באַטיילט די אומות,
ווען ער האָט צעשיידט די קינדער פֿון מענטשן,
האָט ער געשטעלט די געמאַרקן פֿון פֿעלקער,
9 לויט דער צאָל פֿון די קינדער ישׂראלס.
וואָרום דער חלק פֿון גאָט איז זיין פֿאַלק,
10 יעקבֿ דער טייל פֿון זיין נחלה.
ער האָט אים געפֿונען אין מדבר-לאַנד,
און אין וויסטן געוואָי פֿון דער ווילדערניש,
אים אַרומגערינגלט, אים אויפֿגעפֿאַסט,
11 אים אָפֿגעהיט ווי זיין אויגאַפֿל.
ווי אַן אָדלער וועקט זיין נעסט,
פֿלאַטערט איבער זיינע יונגע,
שפּרייט זיינע פֿלעדערן און נעמט זיי,
טראַגט זיי אויף זיין פֿליגל –
12 האָט יהוה אַליין אים געפֿירט,
און ניט געווען מיט אים אַ פֿרעמדער גאָט.

- 13** ער האָט אים געזעצט אויף די הייכן פֿון דער ערד,
און ער האָט געגעסן די פֿרוכטן פֿון פֿעלד;
און ער האָט אים געמאַכט זויגן האָניק פֿון פֿעלז,
און אייל פֿון קיזלשטיין;
- 14** שמאַנט פֿון רינדער, און מילך פֿון שאָף,
מיט פֿעטס פֿון לעמער,
און ווידערס פֿון בָּשן און בעק,
מיט נירנפֿעטס פֿון ווייץ;
און פֿון טרויבנבלוט טרינקסטו שוימיקן וויין.
- 15** און ישורון איז פֿעט געוואָרן און האָט געבריקעט –
ביסט פֿעט, ביסט דיק, ביסט גראָב געוואָרן;
און ער האָט פֿאַרלאָזט גאָט וואָס האָט אים באַשאַפֿן,
און געשענדט דעם פֿעלז פֿון זיין הילף.
- 16** זיי האָבן אים דערצערנט מיט פֿרעמדגעטער,
מיט אומווערדיקייטן אים דערבייזערט.
- 17** זיי האָבן געשלאָכט צו שדים, אומגעטער,
געטער וואָס זיי האָבן זיי ניט געקענט,
נייע אָקאָרשט געקומענע,
וואָס אייערע עלטערן האָבן זיך פֿאַר זיי ניט געפֿאַרכט.
- 18** אָן דעם פֿעלז וואָס האָט דיך געבאָרן האָסטו ניט געדאַכט,
און פֿאַרגעסן דעם גאָט וואָס האָט דיך געהאַט.
- 19** און יהוה האָט געזען און האָט פֿאַראַכט,
איבער דער דערצערענונג פֿון זיינע זין און זיינע טעכטער.
- 20** און ער האָט געזאָגט: איך וועל פֿאַרבאָרגן מיין פנים פֿון זיי.
איך וועל זען וואָס וועט זיין זייער סוף;
וואָרום אַ פֿאַרקערטער דור זיינען זיי,
קינדער אָן טריישאַפֿט אין זיי.
- 21** זיי האָבן מיך דערצערנט מיט אַן אומגאָט,
מיך דערבייזערט מיט זייערע נישטיקייטן,
און איך וועל זיי דערצערענען מיט אַן אומפֿאַלק,
מיט אַ געמיינער אומה וועל איך זיי דערבייזערן.
- 22** וואָרום אַ פֿייער איז אָנגעצונדן אין מיין נאָז,
און עס ברענט ביז דער טיפֿער אונטערערד,

- און פֿאַרצערט די ערד מיט איר געוועקס,
און צעפֿלאַמט די גרונטפֿעסטן פֿון די בערג.
23 איך וועל אויסלאָזן אויף זיי בייזן,
איך וועל מיינע פֿיילן פֿאַרלענדן אויף זיי:
24 דאָרונג פֿון הונגער, און צערונג פֿון היץ,
און ביטערע פעסט;
און דעם צאָן פֿון חיות וועל איך שיקן אויף זיי:
25 מיט גיפֿט פֿון די שטויבֿקריכערס.
דרויסן וועט אַוועקנעמען די שווערד,
און אין די קאַמערן די אימה;
אי דעם בחור אי די מיידל,
דעם זויגעדיקן מיטן גרייזגראָען מאָן.
- 26** איך וואָלט געזאָגט: איך וועל זיי פֿאַרלענדן,
איך וועל פֿאַרטייליקן פֿון מענטשן זייער זיכר;
27 ווען איך פֿאַרכט ניט דעם שוֹנאַס דערצערענונג,
זייערע פֿיינט זאָלן ניט אויסלייגן פֿאַלש;
ניט זאָגן: אונדזער האָנט איז דערהויבן,
און ניט יהוה האָט דאָס אַלצדינג געטאָן.
- 28** וואָרום אַ פֿאַלק אָן באַראָט זיינען זיי,
און ניטאָ קיין פֿאַרשטאַנדיקייט אין זיי.
29 אַז זיי וואָלטן קלוג געווען, וואָלטן זיי דאָס באַטראַכט,
זיי וואָלטן באַקלערט זייער סוף:
30 ווי קען איינער יאָגן טויזנט,
און צוויי פֿאַרטרייבן צען טויזנט,
ווען ניט זייער פֿעלז האָט זיי איבערגעגעבן,
און יהוה האָט זיי איבערגעענטפֿערט?
31 וואָרום ניט ווי אונדזער פֿעלז איז זייער פֿעלז;
און מעגן אונדזערע שוֹנאים אַנטשיידן.
32 וואָרום פֿון וויינשטאָק פֿון סדום איז זייער וויינשטאָק,
און פֿון די פֿעלדער פֿון עמוֹרה;
זייערע טרויבן זיינען טרויבן פֿון גיפֿט,
33 ביטערע הענגלעך זיינען ביי זיי.
סם פֿון שלאַנגען איז זייער וויין,
און אומדערבאַרימדיק פיפערנאָטערגיפֿט.

- 34** פֶּאָר וואָר, דאָס איז באַהאַלטן בײַ מיר,
פֶּאַרחתמעט אין מײַנע שאַצקאַמערן;
35 איך האַלט נקמה און באַצאָלונג
פֶּאַר דער צײַט ווען זײער פֿוס וועט זיך אויסגליטשן;
וואָרום נאַנט איז דער טאָג פֿון זײער בראַך,
און אײליק קומט וואָס איז אָנגעברײט פֶּאַר זײ.
36 וואָרום גאָט וועט זיך אָננעמען פֶּאַר זײַן פֶּאַלק,
און אויף זײַנע קנעכט זיך דערבאַרימען,
ווען ער זעט אַז אויסגעגאַנגען איז די קראַפֿט,
37 און קײן מוטערמענטש איז נײַטאָ;
און מע זאָגט: וווּ זײַנען זײערע געטער,
דער פֿעלז וואָס זײ האָבן זיך געשיצט אין אים?
38 וואָס האָבן דאָס פֿעטס פֿון זײערע שלאַכטאַפֿפֿער געגעסן,
געטרונקען דעם ווײַן פֿון זײער גיסאַפֿפֿער?
זאָלן זײ אופֿשטיין און אײך העלפֿן;
זאָל ער זײַן איבער אײך אַ פֶּאַרבאַרגעניש.
- 39** זעט אַצונד אַז איך, איך בין דאָס,
און נײַטאָ קײן גאָט מיט מיר;
איך טײט און מאַך לעבעדיק,
איך פֶּאַרווונד און איך הייל,
און פֿון מײַן האַנט איז נײַטאָ ווער זאָל מציל זײַן.
40 וואָרום איך הייב צום הימל מײַן האַנט,
און זאָג: אַזוי ווי איך לעב אײביק,
41 ווען איך שאַרף דעם בליץ פֿון מײַן שווערד,
און מײַן האַנט וועט צום משפט זיך נעמען,
וועל איך אומקערן נקמה צו מײַנע פֿײַנט,
און מײַנע שִׁונאים וועל איך באַצאָלן.
42 איך וועל אָנשיכורן מײַנע פֿײַלן מיט בלוט,
און מײַן שווערד וועט זיך אָנעסן מיט פֿלייש –
מיט בלוט פֿון דערשלאַגענע און געפֿאַנגענע,
מיט די לאַנגהאַריקע קעפֿ פֿון דעם פֿײַנט.
43 באַזינגט, איר אומות, זײַן פֶּאַלק,
וואָרום פֶּאַרן בלוט פֿון זײַנע קנעכט וועט ער זיך נוקם זײַן,
און נקמה וועט ער אומקערן צו זײַנע פֿײַנט,
און פֶּאַרגיטיקן זײַן לאַנד און זײַן פֶּאַלק.

44 און משה איז געקומען און האָט גערעדט אַלע ווערטער פֿון דעם דאָזיקן געזאַנג אין די אויערן פֿון פֿאַלק, ער און יהושוע דער זון פֿון נון. **45** און ווי משה האָט געענדיקט רעדן אַלע די דאָזיקע ווערטער צו גאַנץ ישראל, **46** האָט ער צו זיי געזאָגט: לייגט צו אייער האַרץ צו אַלע ווערטער וואָס איך זאָג אייך היינט אָן, אַז איר זאָלט זיי באַפֿעלן צו אייערע קינדער, צו היטן צו טאָן אַלע ווערטער פֿון דער דאָזיקער תּוֹרָה. **47** וואָרום דאָס איז ניט אַ הויל גערייד פֿאַר אייך, נייערט דאָס איז אייער לעבן, און דורך דער דאָזיקער זאָך וועט איר מאַרין-ימים זיין אויף דער ערד וואָס איר גייט אַהין אַריבער דעם יַרדן, זי צו אַרבן.

48 און גאָט האָט גערעדט אין דעם דאָזיקן אייגענעם טאָג צו משהן, אַזוי צו זאָגן: **49** גיי אַרויף צו דעם דאָזיקן באַרג עבֿרים, דעם באַרג נבֿו וואָס אין לאַנד מואָב, וואָס אַקעגן יריחו, און קוק אָן דאָס לאַנד פֿנען וואָס איך גיב צו די קינדער פֿון ישראל פֿאַר אַן אייגנטום. **50** און שטאַרב אויף דעם באַרג וואָס דו גייסט אַהין אַרויף, און ווער איינגעזאַמלט צו דיין פֿאַלק, אַזוי ווי דיין ברודער אַהרן איז געשטאַרבן אויפֿן באַרג הוֹר, און איז איינגעזאַמלט געוואָרן צו זיין פֿאַלק. **51** פֿאַר וואָס איר האָט געפֿעלשט אָן מיר צווישן די קינדער פֿון ישראל, ביים וואָסער פֿון מריבֿת-קִדְשׁ, אין מדבר צין, פֿאַר וואָס איר האָט מיך ניט געהייליקט צווישן די קינדער פֿון ישראל. **52** נאָר פֿון דער ווייטן וועסטו זען דאָס לאַנד, אָבער קומען אַהין וועסטו ניט, אין דעם לאַנד וואָס איך גיב צו די קינדער פֿון ישראל.

וְזֹאת הַבְּרָכָה

לג **1** און דאָס איז די ברכה וואָס משה דער געטלעכער מאַן האָט געבענטשט די קינדער פֿון ישראל פֿאַר זיין טויט. און ער האָט געזאָגט:

2 גאָט איז פֿון סיני געקומען, און אויפֿגעשיינט פֿון שְׁעִיר אויף זיי; ער האָט אַרויסגעשראַלט פֿון באַרג פֿאַרן, און געקומען פֿון די הייליקע צענטוויזנטן, אין זיין רעכטער האַנט אַ פֿייערדיק געזעץ פֿאַר זיי. יא, דו ליבהאַבער פֿון די שִׁבְטִים,

- אַלע זייערע הייליקע זיינען ביי דיין האַנט;
3 און זיי ליגן צו דינע פֿיס,
 זיי נעמען אויף דינע רייד.
- 4** "אַ תּוֹרָה הָאֵט אונדז משה באַפֿוילן,
 אַ ירושה פֿאַר דער איינזאַמלונג פֿון יעקבֿ."
5 און אַ מלך איז געווען אין ישׂורון,
 ווען די קעפֿ פֿון פֿאַלק האָבן זיך פֿאַרזאַמלט,
 אין איינעם אַלע שְׁבֵטִים פֿון ישׂראל.
- 6** לעבן זאָל ראובֿן און ניט שטאַרבן,
 און זיינע מענטשן זאָלן ניט זיין געציילטע.
- 7** און דאָס אויף יהודה; און ער האָט געזאַגט:
 הער צו, גאָט, דעם קול פֿון יהודה,
 און צו זיין פֿאַלק זאָלסטו אים ברענגען;
 זיינע הענט זאָלן פֿאַר אים שטרײַטן,
 און אַ הילף פֿון זיינע פֿיינט זאָלסטו זיין.
- 8** און אויף לוי האָט ער געזאַגט:
 דינע אורים-ותומים צו דיין פֿרומען מאַן,
 וואָס דו האָסט אים אין מֶסֶה געפרוּווט,
 אים געשטראַפֿט פֿאַרן וואָסער פֿון מריבֿה;
9 וואָס האָט געזאַגט אויף זיין פֿאַטער און אויף זיין מוטער:
 איך האָב זיי ניט געזען;
 און האָט זיינע ברידער ניט דערקענט,
 און זיינע קינדער ניט געוואָלט וויסן;
 וואָרום זיי האָבן געהיט דיין וואָרט,
 און דיין בונד האָבן זיי געהאַלטן.
- 10** זיי לערנען דינע געזעצן יעקבֿן,
 און דיין תּוֹרָה ישׂראלן;
 זיי טוען וויירוּיך אין דיין נאָז,
 און גאַנצאַפֿער אויף דיין מזבח.
- 11** בענטש, גאָט, זיין פֿאַרמעג,
 און דאָס ווערק פֿון זיינע הענט זאָלסטו באַוויליקן;
 צעהאַק די לענדן פֿון זיינע פֿיינט,
 אַז זיינע שָׁונאים זאָלן ניט אויפֿשטיין.

12 אויף בנימין האָט ער געזאָגט:
 דער באַליבטער פֿון גאָט
 וועט רוען בײַ אים אין זיכערקייט;
 ער באַשירעמט אים אַ גאַנצן טאָג,
 און צווישן זײַנע אַקסלען טוט ער רוען.

13 און אויף יוסף האָט ער געזאָגט:
 געבענטשט פֿון גאָט זאָל זײַן לאַנד זײַן,
 מיטן טײַערסטן פֿון הימל, מיט טוי,
 און מיטן תְּהוֹם וואָס הויערט אונטן;
14 און מיט טײַערסטע פֿרוכטן פֿון זון,
 און מיט טײַערסטן געוועקס פֿון לבֿנה;
15 און מיטן בעסטן פֿון די אַלטע בערג,
 און מיטן טײַערסטן פֿון די אייביקע הייכן;
16 און מיטן טײַערסטן פֿון דער ערד און איר פֿולקייט,
 און באַוויליקונג פֿון דעם וואָס האָט אין דאָרן גערוט.
 זאָל עס קומען אויפֿן קאָפּ פֿון יוסף,
 און אויפֿן שפיץ קאָפּ פֿון דעם פֿירשט פֿון זײַנע ברידער.
17 זײַן ערשטגעבאָרענער אַקס, ער האָט פּראַכט,
 און הערנער פֿון אַ וויזלטיר זײַנען זײַנע הערנער;
 מיט זיי וועט ער שטויסן די פֿעלקער,
 די עקן פֿון דער ערד מיטאַנאַנדער;
 און דאָס זײַנען די צענטוויזנטן פֿון אפֿרים,
 און דאָס זײַנען די טויזנטן פֿון מנשה.

18 און אויף זבֿולון האָט ער געזאָגט:
 פֿריי זיך, זבֿולון, בײַ דײַן אַרויסגיין,
 און ישְׁשָׁכָר, אין דײַנע געצעלטן.
19 פֿעלקער וועלן זיך טרעפֿן אויפֿן באַרג,
 דאָרט וועלן זיי שלאַכטן שלאַכטאָפֿפֿער פֿון גערעכטיקייט;
 וואָרום די שְׁפֵע פֿון ימען וועלן זיי זוּיגן,
 און די פֿאַרבאָרגענע אוצרות פֿון זאַמד.

20 און אויף גַד האָט ער געזאָגט:
 געלויבט דער וואָס דערברייטערט גַד!
 אַזוי ווי אַ לײַבינטע רוט ער,

און פֿאַרצוקט דעם אָרעם און דעם שאַרבן.
21 און ער האָט אויסגעקוקט דאָס ערשטע פֿאַר זיך,
 ווייל דאָרט איז דער חלק פֿאַר אַ הערשער באַהאַלטן.
 אָבער ער איז געקומען פֿאַרויס פֿאַרן פֿאַלק;
 די גערעכטיקייט פֿון גאָט האָט ער געטאָן,
 און זיינע משפּטים, אין איינעם מיט ישראל.

22 און אויף דן האָט ער געזאָגט:
 דן איז אַ יונגער לייב,
 ער שפּרינגט פֿון בשן אַרויס.

23 און אויף נפתלי האָט ער געזאָגט:
 נפתלי, זאָט מיט באַוויליקונג,
 און פֿול מיט דער ברכה פֿון גאָט,
 דער ים און דעם דרום טו אַרבן!

24 און אויף אָשר האָט ער געזאָגט:
 געבענטשטער פֿון אַלע זין זאָל זיין אָשר,
 באַליבט זאָל ער זיין ביי זיינע ברידער,
 און באַדן אין אייל זיין פֿוס.
25 אייזן און קופּער דייע ריגלען,
 און ווי דייע טעג דיין שטאַרקייט.

26 ניטאָ אַזאַ ווי גאָט, ישורון;
 ער רייט אויף די הימלען דיר צו הילף,
 און אין זיין גרויסקייט אויף די וואַלקן.
27 אַ באַשיצונג איז דער אייביקער גאָט,
 און אונטן איז ער שטענדיקע אַרעמס.
 און ער האָט פֿאַרטריבן דעם פֿיינט פֿון פֿאַר דיר,
 און געהייסן: פֿאַרטיליק!

28 און ישראל רוט אין זיכערקייט,
 אַפּגעזונדערט – דער קוואַל פֿון יעקב,
 אין אַ לאַנד פֿון תּבֹואה און וויין;
 און זיינע הימלען טריפֿן טוי.
29 וווּיל דיר, ישראל, ווער איז דיין גלייכן?
 אַ פֿאַלק געהאַלפֿן דורך גאָט –

דעם שילד פֿון דיין הילף,
און דעם וואָס איז די שווערד פֿון דיין גרויסקייט!
און דייע פֿיינט וועלן איינגיין פֿאַר דיר,
און דו וועסט אויף זייערע הייכן טרעטן.

לד 1 און משה איז אַרויפֿגעגאַנגען פֿון די פֿלוינען פֿון מואָב צום באַרג נבֿו, אויפֿן שפיץ פֿסגָה וואָס אַקעגן יריחו; און גאָט האָט אים געוויזן דאָס גאַנצע לאַנד גלעד ביז דן; **2** און גאַנץ נפתלי, און דאָס לאַנד אפֿרים און מנשה, און דאָס גאַנצע לאַנד יהודה ביז דעם הינטערשטן ים. **3** און דעם דרום, און די [ירדן]-געגנט, דעם טאַל פֿון יריחו, דער שטאָט פֿון טייטלביימער, ביז צוער. **4** און גאָט האָט צו אים געזאָגט: דאָס איז דאָס לאַנד וואָס איך האָב געשוואָרן צו אַברהמען, צו יצחקן, און צו יעקבֿן, אַזוי צו זאָגן: צו דיין זאַמען וועל איך עס געבן. איך האָב דיך געלאָזט זען מיט דייע אויגן, אָבער אַהין אַריבערקומען וועסטו ניט.

5 און משה דער קנעכט פֿון גאָט איז דאָרטן געשטאַרבן, אין לאַנד מואָב, לויט דעם מויל פֿון גאָט. **6** און מע האָט אים באַגראָבן אין טאַל, אין לאַנד מואָב, אַקעגן בית-פעור; און קיין מענטש ווייס ניט זיין קבר ביז אויף היינטיקן טאָג.

7 און משה איז געווען הונדערט און צוואַנציק יאָר אַלט, ווען ער איז געשטאַרבן; זיין אויג איז ניט געווען טונקל, און זיין פֿרישקייט איז ניט אַוועק.

8 און די קינדער פֿון ישראל האָבן באַוויינט משהן אין די פֿלוינען פֿון מואָב דרייסיק טעג, ביז די טעג פֿון טרויערגעוויין נאָך משהן האָבן זיך געענדיקט.

9 און יהושוע דער זון פֿון נון איז געווען פֿול מיט דעם גייסט פֿון חכמה, ווייל משה האָט אָנגעלענט אויף אים זייע הענט; און די קינדער פֿון ישראל האָבן זיך צוגעהערט צו אים, און האָבן געטאָן אַזוי ווי גאָט האָט באַפֿוילן משהן.

10 און עס איז ניט אויפגעשטאנען אין ישראל נאך אזא נביא ווי משה, וואָס גאָט האָט זיך דערקענט צו אים פנים אָל פנים; **11** אין אַלע צייכנס און ווונדער וואָס גאָט האָט אים געשיקט טאָן אין לאַנד מצרים, צו פרעהן, און צו אַלע זיינע קנעכט, און צו זיין גאַנצן לאַנד; **12** און אין אַלדער שטאַרקער האַנט, און אין אַלדער גרויסער פֿאַרכטיקייט, וואָס משה האָט באַוויזן פֿאַר די אויגן פֿון גאַנץ ישראל.